
Наша Ісся 





Аб вонкавай палітыцы 


Полацкага княства ў Х--ХШстст. 
Юры Штыхаў 


Геапалітычнае становішча беларускіх 
зямель спрадвеку мела свае асаблівасьці. 
Гэта назіраецца з часоў існаваньня самой 
старажытнай дзяржавы на тэрыторыі Бе- 
ларусі, якім было Полацкае княства («зям- 
ля»). Полацак разьмяшчаўся паміж двума 
буйнешымі раньнесярэднявечнымі гарадамі 
Ноўгарадам і Кіевам, зь якімі на працягу 
многіх стагодзьдзяў вёў упартую бараць- 
бу за гандлёвыя шляхі і самастойнасьць. 

Будучы значнай дзяржавай, роўнай па 
памерах сярэднявечным каралеўствам За- 
ходняй Эўропы, Полацкая зямля мела ўсе 
падставы, каб стаць «зьбіральнікам» тых 
тэрыторыяў, на якіх у далейшым адбыва- 
лася фармаваньне беларускага народу- 
этнасу. 

У ХІ стагодзьдзі полацкія князі пасьпя- 
хова імкнуліся рэалізаваць свой кансалі- 
дуючы патэнцыял. Пры князі Брачыславу 
Полацкае княства пашырылася. А пры Ўся- 
славу дасягнула найбольшай магутнасьці. 
Адной з задач у палітыцы Кіева было 
падпарадкаваньне Полацкага княства сваёй 
уладзе, дамагчыся таго, каб полацкія кня- 
зі былі васаламі князёў кіеўскіх. Закранём 
пытаньне пра ўзаемадачыненьні Полацка, 
Русі й яе суседзяў- качэўнікаў у стэпах. З 
летапісных зьвестак дакладна вынікае, што 
пачынаючы з Х ст. назва Русь замацавалася 
за часткай сярэдняга Падняпроўя з гарадамі 
Кіеў, Пераяслаўль, Чарнігаў. Першапачат- 
кова толькі дадзеная тэрыторыя называлася 
«Рускай зямлёй». Фактычна так былоі ў ХІІ 

ст. Сур'ёзнай небясьпекай для Русі былі ў 
прычарнаморскіх стэпах качэўнікі. У Х ст. 
гэта былі печанегі, затым іх мейсца занялі 
торкі,у другой палове ХІ ст. зьявіліся по- 
лаўцы (кыпчакі), цюркамоўныя плямёны. 

Полацкі князь Усяслаў у 1060 годзе ра- 
зам з князем Русі ўдзельнічаў у пасьпя- 
ховым паходзе супраць качэўнікаў торкаў. 

Праз некалькі год пачалася барацьба 
Ўсяслава з паўднёварускімі князямі, куль- 
мінацыйным пунктам якой была Нямігская 
бітва ў1067 г. 

Падзеі адбываліся з калейдаскапічнай 
хуткасьцю. Цюркамоўныя полаўцы нанесьлі 
шэраг паражэньняў кіеўскім князям у 1068, 
1092, 1093, 1096 гг. ! Шмат давялося ваяваць 
Уладзіміру Манамаху з гэтымі качэўнікамі. 
Адначасова ёнварожа ставіўся да полацкіх 
і менскіх князёў. Манамах сам расказвае ў 
сваім «Павучэньні» дзецям, што ў 1084 г. 
ён «идохом с черниговци и с ПОЛОВЦИ С 
четеевичи. у Меньску, -избехахом (захапіў: 
зьнянацку і разграміў) горад и не оставихом 
у него ни челядина, ни скотины». Чэціевічы, 
якія ўдзельнічалі ў паходзе на Менск, ся- 
род палавецкіх плямён вызначаліся асаб- 
лівай жорсткасьцю. Па якой прычыне Мана- 
мах разрабаваў Менск ён не тлумачыць. 

На пачатку ХІІ ст. рускія князі, і сярод 
іх Манамах, арганізавалі сумесныя паходы 
супраць полаўцаў. У 1103, 1106, 1107, 1111, 
1116 гг. яны нанесьлі вялікае паражэньне 
качэўнікам і адкінулі іх за Дон.? Дарэчы ў 
1103 г. у паходзе на полаўцаў прыняў 

удзел Давыд, сын Усяслава Полацкага. 

У другой палове ХІІ ст. полаўцы ўзнавілі 
свае набегі на паўднёвую Русь. У выніку 
паходаў рускіх князёў у 80-я гады полаўцы 
ў другі раз былі адкінуты за Дон. 

Узаемаадносіны паўднёвай Русі і качэў- 
нікаў ня зводзіліся толькі да вайны. Былі 
пэрыяды мірнага суіснаваньня, гандлёвага 
абмену, дынастычных сувязьзяў заклю- 
чэньня саюзаў. 

У 1127 г. сын Манамаха князь кіеўскі 
Мсьціслаў арганізаваў вялікі паход на кры- 
вічоў у Полацкую зямлю. Шматлікія дружы- 
ны падпарадкаваных Мсьціславу князёў ува- 
рваліся ў Полацкую зямлю і спусташылі яе. 

Але полацкія князі не намераны былі 
падпарадкоўвацца Кіеву. Яны зноў адмові- 
ліся ўдзельнічаць у паходзе супраць па- 
лавецкага хана Банака. В.Н. Тацішча ў пры- 
водзіць такі варыянт адказа крывіцкіх кня- 
зёў Усяславічаў кіеўскаму князю Мсьціс- 
лаву: «Тыз Бонаком Шолудяком здравстуй- 
те оба, а мы имеем дома что делать». У па- 
караньне за непадпарадкаваньне Мсьцісла- 
ву, ён захапіў у палон пяцярых полацкіх 

князёў і выслаў іх у Бізантыю. Праз некалькі 

год яны вярнуліся на радзіму. Гэта была 
апошняя спорба кіеўскіх князёў падпарад- 
каваць сабе Полацак. 

У другі пэрыяд гісторыі полаўцаў 
барацьба Русі зь імі адыйшла на другі план. 
Асобныя паўднёварускія князі, асабліва 
прадстаўнікі чарнігаўскіх, Вольгавічаў, ду- 
малі больш пра тое, як выкарыстаць 
полаўцаў у барацьбе за Кіеў, чымаб тым, 
як ваяваць супроць іх. Качэўнікі запраша- 
ліся для ўдзелу ў ваенных дзеяньнях як 
саюзьнікі. ў 

Летапісы шмат разоў прыгадваюць су- 
месныя паходы рускіх і качэўнікаў у Хст. 
на поўнач і захад. У грандыёзным паходзе 


Мсьціслава на Полацкую зямлю ў 1127 г. 


Ф РОР: Катупікаі.ога 2012 


Ф Інтэрнэт-версія: Катипікаі.ога 2012 


удзельнічылі торкі. Пад Менскам зноў былі 


“торкі ў 1160 гЗ.У 1180 г. каля Друцка 


полаўцы дапамаглі князям Яраславу й Ігару 
Сьвятаславічу, будучаму герою «Слова аб 
палку Ігаравым», якія нападалі на гэты 
горад." 

Такім чынам, полацкія князі і полацкае 
веча, якія кіравалі ў Полацкай зямлі, не 
хацелі ўмешвацца ў складаныя і непрад- 
бачаныя дачыненьні паміж рускімі князямі 
іполаўцамі, імкнуліся заняць нейтральную 
пазыцыю, каб больш удзяляць ўвагі сваім 
праблемам. Полацкая зямля практычна за- 
ставалася незалежнай дзяржавай на праця- 
гу ўсяго ХІІст. 

Пазьней сытуацыя ўскладнілася. У канцы 
ХІІ ст. на паўночна-заходніх межах Полац- 
кага княства зьявіліся нямецкія «пілігры- 
МЫ». 

Галоўным палітычным пралікам по- 
лацкага князя Ўладзіміра (1186-1216 гг.) 
быў дадзены дазвол на іх зьяўленьне на 
чале зь місіянерам Мейнардам у вусьці 
Дзьвіны. Не задавальняючыся непасрэднымі 
гандлёвымі сувязямі з Полацкім княствам, 
на што, відавочна, разьлічваў Уладзімір, 
нямецкія «пілігрымы» абвясьцілі манаполію 
на гандаль у ніжнім Падзьвіньні, а затым 
пазбавілі палачан традыцыйнай ліўскай 
даніны. Арганізаваныя полацкім князем па- 
ходы ў 1203 і 1206 гг. з мэтай аднавіць ста- 
тус кво ня мелі посьпеху. Не ў стане вяр- 
нуць страчаныя землі, Уладзімір мусіў пры- 
няць умовы палітычнай гульні, распрацава- 
ныя крыжакамі, што пацягнула за сабой 
шэраг новых дыпляматычных пралікаў. 

Між тым крыжакі, скарыстоўваючы наду- 
маную літоўскую пагрозу, дабіліся прыз- 
наньня васальнай залежнасьці з боку Вяч- 
кі-- князя заснаванага палачанамі на лат- 
гальскіх землях горада Кукенойса, што 


дазволіла рыцарам ў 1208 г. канчаткова 

захапіць гэты горад. 

Намецілася відавочная тэндэнцыя ў ім- 
кненьні Рыгі выступаць ад імя Полацка ў 
якасьці «абаронцы» Полацка. У 1209 г. кры- 
жакамі быў захоплены горад Герцыке, так- 
сама заснаваны палачанамі. Князь Герцыке 
Ўсевалод абвінавачваўся ў дапамозе літоў- 
цам падчас іх наездаў на полацкія землі. 
Усевалад мусіў прызнаць сябе васалам Ры- 
гі. «Дружалюбнае» стаўленьне крыжакоў 
да полацкага князя павінна было пацьвер- 
дзіць прызнаньне рыскім біскупам Альбер- 
там правоў Полацка на ліўскую даніну, 
якую ён у 1210 г. абавязваўся выплочваць 
палачанам ад імя ліваў. У Рыгу накіроў- 
ваўся пасол Полацка і Смаленска з мэтай 
перамоваў аб свабодным гандлі на Дзьвіне. 

Аднак ужо ў 1212 г. выявілася нежыць- 
цяздольнасьць дамоўленасьці аб выплаце 
Полацку ліўскай даніны. Вымушаныя пла- 
ціць даныя падаткі, лівы зьвярнуліся да 
рыскага біскупа з заклікам спыніць выплату 
даніны полацкаму князю, што і было зроб- 
лена. Пагрозы Ўладзіміра ў бок біскупа 
Альберта вынікаў ня мелі. Паводля заклю- 
чанага ў гэтым годзе новага дагавору, По- 
лацак адмаўляўся ад усялякіх прэтэнзіяў на 
Лівонію, затое, адбова бакі дэкляравалі 
свабодныя гандлёва-эканамічныя сувязі і 
сумесную барацьбу супроць літоўцаў і 
ішных язычніцкіх плямён, што фактычна 
азначала ваенны саюз. 

Немэтазгоднасьць такога саюза была 
відавочнай. Са стратай прыбалтыйскіх ула- 
даньняў Полацкам зьніклі і супярэчнасьці 
паміж палачанамі ды літоўцамі. Не прынесь- 
лі полацкаму князю выгад і эканамічныя 
дамоўленасьці з Рыгай, таму ўжо у 1216 г., 
рыхтуецца сумеснае выступленьне пала- 
чан, літоўцаў і эстаў супраць Ордэна ме- 
чаносцаў, якое не адбылося з-за раптоў- 
най сьмерці Уладзіміра. З гэтага часу назі- 

раецца паступовае, але няўхільнае аслаб- 
леньне Полацкага княства, якое завяр- 
шылася падпарадкаваньню Полацка ўладзе 
рыскага архібіскупа. Пры дапамозе вя- 
лікага князя літоўскага Віценя палачане 
здолелі выгнаць у 1307 г. крыжакоў, але 
разам з тым, Полацкае княства трапіла пад 
уладу Вялікага княства Літоўскага. Такім 
чынам, недальнабачнае імкненьне палачан 
на вельмі адказным этапе гісторыі Полац- 
кага княства да атрыманьня часовых экана- 
мічных і палітычных выгод абярнулася 
стратай незалежнасьці. Гэты .гістарычны 
вурок трэба мець на ўвазе суайчыньнікам. 


Бібліяграфія 


І Повесть временных лет. Ч.І., 
1950 г. 

2 Там-жа. 

З Полное собрание русских летописей. 
т.г, Ипатьевская летопись. М., 1964, с. 292. 
506. 

ы Белоруссия в эпоху феодализма. Сб. 
Документов и материалов. т. 1., Мн. 1960, с. 
б2 

Г енрих Латвийский, Хроника ЛиИвонИи. 
Введение, пер. И комметн. С.А. АННИНСКОГО, 


М.--Л.. 1938 г. 
- аравыгсўсівуснаннеа аве гв 


М.-Л., 





Перамога полаўцаў над Яраславічамі ў 
1068 г. Мініяцюра Радзівілаўскага летапісу. 

Тапаграфія знаходак манэт і аздобаў 


Ж Міхась Белямук Аа 

Менская вобласьць 

Новы Двор, Менскі р-н 

У 1871 г. каля вёскі недалёка р. Свіслач быў знойдзены скарб, які складаўся з 399 
манэтаў, зь іх 32 абломкі. Манэты былі арабскія, бізантыйскія, чэскія, дацкія, францускія 
і нямецкае імпэрыі. Арабскіх было 92 дыргемы. Дасьледчыкі мяркуюць, што скраб 
закапалі ў зямлю каля 1000 году. 


Працяг. Пачатак у М6(16), 1992--6(26), 1993 б 

Абасыды Тустэр мін-ал-Ахваз Іран 900 ал-Мутадыр іц 
Саманіды аш- Шаш Узбекістан 900 Ізмаіл ібн Ахмад іц 
М Бенджыгір Афганістан 909 Ахмад ібн Ізмаіл іц 
ш аш-Шаш Узбекістан 911/2 Ахмад ібн Ізмаіл 1ц 
".. Андараба Іран 919/0 Наср ібн Ахмад іц 
“ ал-Біяр Іран 928/9 Наср ібн Ахмад іц 
ы Бухара Узбекістан 932 Наср ібн Ахмад іц 
"... Самарканд Узбекістан 919-938 Наср ібн Ахмад 5ц 
“.. аш-Шаш Узбекістан 928-931 Наср ібн Ахмад Зц 
“.. Валх Афганістан 948/9 Нух ібн Наср іц 
ы Бухара Узбекістан 946-955 Нух ібн Наср 7Ц 
“ Самарканд Узбекістан 943-953 Нух ібн Наср бц 
". аш-Шаш Узбекістан 943-946 Нух ібн Наср 3ц 
й Бахара Узбекістан 958-961 Абдул Малік ібн Нух Зц 
У Самарканд Узбекістан 955/6 “ Абдул Малік ібн Нух іц 
й аш-Шаш Узбекістан 955-962 Абдул Малік ібн Нух 2ц 
“ Амул Іран 967/8 Мансур ібн Нух ІЦ 
- Балх Афганістан 964 Мансур ібн Нух іц 
н Бухара Узбекістан 964-969 Мансур ібн Нух гц 
е Рашт Іран 970-972 Мансур ібн Нух гц 
й Самарканд Узбекістан 962-967 Мансур ібн Нух 5Ц 
й аш-Шаш Узбекістан 970-976 Мансур ібн Нух ац 
Я ?7? 77? 968-972. Мансур ібн Нух гц 
Самарканд Узбекістан 977/8 Нух ібн Мансур іц 

ў аш-Шаш Узбекістан 978/9 Нух ібн Мансур іц 
“ ??? ??? 27? 772? 8ц 
Зіярыды Амід Сырыя 968-97.. Бітусун ібн Вашмгір 2ц 
н Джорджан Іран 968-974 Бітусун ібн Вашмгір  2ц 
“ 77? 77? 971-974 Бітусун ібн Вашмгір  2ц 
“ 7? 77? 977/8 Кабус (?) іц 
й Джоржан Іран 77? 27? гц 

Бувайгіды Араджан Іран 976/7 772? іц 
й Багдад Ірак 979/0 22? 1ц 
ы Джорджан Іран 965 27? іц 

ал-Мухамедыя Ірак 965 ??? іц 
й 77? ??? 955-978 77? 5Ц 
Гамданіды Мосул Ірак 960/1 Наср ад-даўля (?) іц 
Гамданіды 77? 72? 77? ??? іц 
Іхшыдыды  Табаря Палестына 77? ??? іц 
Джафарыды Тбілісі Грузія 954/5 Монсур ібн Джафар(?) ІЦ 
Імітацыя арабскім дыргемам 5Ц 
Бізантыя Ян Ціміскхій 969--976 іц 
Чэхія Балеслаў ІІ 967-999 іц 
Данія 27? 940-960 паўбратэат Гэдебю  Іц 
Францыя Робэрт ІІ, кр. (996-1031) і Адалберо, яп. (995-1031) Лан 8ц 


Нямецкая імпэрыя 


Ведкі 950-1075 ЗЦ 
Атон і Адэльгейда Х-ХІ ст. манетніца?? 47ц 
Атон і Адэльгейда сутык Х-ХІ ст. Гандерсгейм г1ц 
Генрык І, імп. 919-936 Вердун іц 
Атон І, імп. 936-962 Кёльн 9ц 
Атон І, і брат Бруно 953-965 Кёльн Іц 
Атон ІІ, імп. 973-983 Канстанц іц 
Атон ІІ, імп. 973-983 Мастрыхт іц 
Атон ІІ, імп. або Атон ПІ 973-1002 Кёльн Ац 
Атон ІІ, імп. або Атон НІ 973-1002 Майнц І18ц 
Атон ІІ, імп. 983-1002 Кёльн 15ц 
Атон ІІІ, імп. 983-1002 Льеж 1ц 
Атон ПІ, імп. 983-1002 Майнц 1ц 
Атон ІІІ, імп. да каранацыі 983-995 Страсбург 7Ц 
Атон, герц. 973-982 Брейсбах іц 
Буркгард. герц. 954-973 Цюрых 3ц 
Канрад, герц. 954-993 Базель зц 
Атон, герц. 976-982 Рэгенсбург гц 
Генрык ІІІ, герц. 982-985 Рэгенсбург 3ц 
Генрык ІІ, герц., паўторна 985-995 Рэгенсбург іц 
Удальрык, яп. 923-973 Аўсбург іц 
Генрык, Яп. 973-982 Аўсбург 1ц 
Эркамбольд, яп. 965-991 Страсбург ЗЦ 
Імітацыя манэт Карла Тоўстага, або Карла ІІ, кр. 8876-929 Мэц ііц 
Імітацыя манэт, чаканеных ў Кёльн іц 

Імітацыя манэт, чаканеных ў Рэгенсбургу 1ц 
Імітацыя манэт, чаканеных Атонам і Адэльгейдай “ІЦ 
Нямецкія манэты не расчытаныя гц 
Абломкі манэтаў нямецкай імпэрыі 32 аб 
Вацег б6.156--16і1, Марков... 6.23-24, Ю 134, Кропоткин “... 38, І 301 


Потин.. б. 175, 190, 201, 202, Потин “... б. 165-166, М 284, Стукалова б.9 





1.Французскі дэнар з г.Лан, кар.Рабэрта ІІ і яп.Адальберо д.Дацкі поўбрактэат з г. Гэдебю 
З.Нямецкі дэнар з г.Кёльн, імп. Атона І  «.Нямецкі дэнар з г.Рэгенсбург, герц. Генрыка ПІ 


Няжараўка, Любчанскі р-н 
У 1929 г. А. Ляўданскі раскапаў г курганы і знайшоў шклозалочаныя пацеркі. 
Лысенка, 6.205, М 219 


Нясьвіжскі р-н 

У рэзыдэнцыі Радзівілаў у Нясьвіжы знаходзілася калекцыя рымскіх манэтаў, 
некаторыя з гэтых манэт былі знойдзеныя ў розныя гады ў ваколіцы Нясьвіжу. 

Поболь'.... б.377, М360 


Пагарэльшчына, Валожынскі р-н 

1955 г. вучні школы вёскі Пагарэльшчына знайшлі на беразе рэчкі Бярэзіна, даток 
Нёману, вялікі скарб, які, паводля К. Палікарповіча важыў ня меней 6000 гр. Скарб скла- 
даўся з манэтаў і сярэбраных рэчаў. Манэты й аздобы пераслалі ў беларускі дзяржаўны 
ўнівэрсытэт, дзе яны знаходзяцца не апісаныя. Паводля інфармацыі В.Рабцэвіча,у скарбе 
было 1901 арабскіх дыргемаў, з гэтага ліку каля 100 манэт ёсьць імітацыяй дыргемаў. 
У скарбе ёсьць вялікая колькасьць абломкаў: палавінак, чацьвярцінак, васьмушкаў. 
Значная колькасьць цэлых дыргемаў маюць дзірачкі, значыць, выкарыстоўвалі гэтыя 
дыргемы за аздобы. Манэты і рэчы знаходзіліся ў бронзавым кацялку, які арнамэнтаваны 

медзянымі паяскамі. Няведама, ці кацялок мясцовы, ці прывезены з-за мяжа і зьяў- 
ляецца імпартам. Усе манэты ёсьць арабскія. Пераважна гэта дыргемы Омаядаў, Аба- 
сыдаў, Саманідаў, Сафарыдаў, Зіярыдаў, але маюцца паадзіночныя манэты іншых ды- 
настыяў. 

Рэчы сярэбраныя: палавінка нашыйніка, ён сплецены з трох дратоў, дзьве нарыхтоўкі 
для бранзалетаў, два буты дроту. 

Алексеев “ б. 102, Палікарповіч, Кропоткин...6.93, М 183, 
Рабцэвіч і Стуканаў... 6.39, 9 26, Рябцевич'.. б.167, 229, 9 31 


Падзеры, Слуцкі р-н 
У 1929г. А.Ляўданскі раскапаў 7 курганоў і знайшоў б шклозалочаных і 2 шлосярэбраных 
пацерак. 
Лысенко, 0.217, МЗ383 


Парэчча, Мядзельскі р-н 

У 1938 г. Г.Цэгак-Галубовіч дасьледывала курганы каля возера Мядзель. Яна раска- 
пала 7 курганоў, у якіх знайшла г арабскія дыргемы адзін быў цэлы, другога толькі 
палавінка. Дыргемы з Х ст. Трэцяя манэта была імітацыяй арабскага дыргема. Аздобы 
былі сярэбраныя: скранёвае кальцо, З пацеркі ажурныя філігранныя, пацерка полая, 2 
“пацеркі пазалочаныя, 4 пацеркі на якіх сьляды пазалоты, і пацерка пасярэбраная, 
бранзалет бронзавы, які быў пасярэбраны, грудка сплаўленых сярэбраных аздобаў. 

Паводля Г.Цэгак-Галубовіч, пацеркі ёсьць дрыгавіцкія і дзеля гэтага яе выснова, што 
крывічы і дрыгавічы тут межаваліся. Яна аспрэчвае прыпушчэньне Ул. Антановіча аб за- 
сяленьні гэта часткі Віленшчыны «лета-літоўцамі». Яна кажа: «немажлівым, Каў лету- 
вісы так далёка пасунуліся на ўсход». 

Сепак-Ноіцрошіса б. 179, 180, 182-183, 187, 197-198. 


Петраўшчына, Менскі р-н. 

У 1925 г. Ів. Сербаў раскапаў курган, знайшоў сярэбраныя вітыя пярсьцёнкі, шкло- 
сярэбраныя і шклозалатыя пацеркі. 

Лысенко, б. 209, М 275. 


Прыбярэжная, Бярэзінскі р-н 

У 19281 1929г. А. Рынейскі і Ів. Калодкін дасьледвалі гарадзішча і знайшлі сярэбраную 
спражку. 

Збор Пом. гістор. культ. Беларусі, Менская вобл. б.100, 360 


Пчальнік-Кішчына Слабада, Барысаўскі р-н 

У 1968 г. М. Прахорчык і Г.Штыхаў раскапалі курган, а якім была пахаваная жанчына, 
каля яе знайшлі 4 шклозалочаныя пацеркі. 

Прохорчик и Штыхов... б. 144, Яніцкая, б. 156, М 186, Штыхов “.. б. 167, М 95. 

Пятроўшчына, Менскі р-н 

У 1925 г. С. Дубінскі, Ів. Сербаў і студэнт А. Каваленя раскапалі 2 курганы. У першым 
знайшлі 2 сярэбраных скранёвых кальцы, яны зьвітыя з даволі тонкага дроту. Пярсьцёнак 
сярэбраны быў зроблены з кручанага дроту. Паміж пацеркамі маністы былі 3 шклося- 
рэбраныя пацеркі. У другім кургане знайшлі 2 сярэбраных скранёвых кальцы, сярэбраны 
пярсьцёнак, сярэбраную філіграннаю пацерку і 2 шклозалочаныя пацеркі. 

Сербаў 6.215, Яніцкая б. 156, М 187 


Радашкавічы, Маладэчанскі р-н 

У 1892г.Ф.Пакроўскі раскапаў З курганы, знайшоў сярэбраны нашыйнік і шклозалочаныя 
пацеркі. 

Покровский 6.24, Гуревич 6.202, М 193 


Рылаўшчына, Менскі р-н 

У 1925 г. С. Дубінскі, іІв.Сербаў і студэнт А.Каваленя атрымалі паведамленьне, што 
курганы каля вёскі Рылаўшчына разбураюцца, дзеля гэтага паехалі, каб дасьледываць 
іх. Яны раскапалі 8 курганоў і знайшлі сярэбраныя аздобы: на сярэбраным кальцы былі 
нанізаныя 5 сярэбраных філігранных пацерак, пакрытых зерню; скранёвае кальцо, зьвітае 
з тонкіх сярэбраных дратоў; 2 сярэбраных пярсьцёнкі, адзін драцяны, другі плоскі; 
спражку сярэбраную лірападобоную і пацерку шклозалочаную. 

Сербаў “ 6.197-199, 200-201, Лысенко 6.210, Ю 282 


Савічы, Капыльскі р-н і 

У 1916 г. у ўрочышчы Дубішча падчас рамонту дарогі знайшлі скарб, які складаўся 
з старажытных сярэбраных манэтаў, якія людзі разабралі. 

Штыхов”... б. 177, М 223. 


Самахвалавічы, Менскі р-н 

У 1897 г. ва ўрочышчы Прусакаўшчына знайшлі арабскі дыргем. 
Саманіды аш-Шаш 906 /7 Ізмаіл ібн Ахмад 
Харлаповіч ....б. 332, М 123, Фасмер”...6.290, М 30 


Саламарэчча, Менскі р-н 
У 1978 г.і 1979 гг. Р. Ігнацьеў раскапаў 11 курганоў, у адным кургане пры пакора 
знайшоў кавалак сярэбранай парчы. 


Сіманы, Мядзельксі р-н 

У 1961г. недалёк возера Нарач знайшлі гліняны гаршчок з сярэбранымі манэтамі.Манэты 
былі загорнуты ў бяросту. Было 125 арабскіх дыргемаў, але толькі 57 цэлых, рэшта 68 
дрыгемаў былі ў абломках. Беларускі дзяржаўны ўнівэрсытэт атрымаў 76 дыргемаў, а 
краязнаўчы музэй і Маладэчна -- 18 дыргемаў, дзе дзеліся 3 і' манэты няма інфармацыяў. 
Манэты да гэтага часу не апісаныя, а ведама што было 8 дыргемаў Омаядаў (панавалі 

561-750 гг.), 79 Абасыдаў і наймалодшая манэта, дыргем ал-Васіка, чаканены ў Мерв у 
Іране 845/6 г. Адзін дыргем [дрысыдаў, якія панавалі 788-985 гг. 
Рябцевич “...6. 123, зноска, Потин б. 18, 34, Кропоткин .6.93, М 184 
Рябцевич ”.... 6.230, М 36 


Сеньніца, Менскі р-н 

У 1976-1977 гг. Беларускі дзяржаўны ўнівэрсытэт праводзіў раскопкі курганнага. 
могільніка, знайшлі медзяныя пацеркі, пакрытыя сярэбранай зерню. 

Егорчэнка і Трусаў 6.22 


Слуцк 

Л. Калядзінскі ў 1988 г. зьмясьціў артыкул аб праведзеных раскопках на Вялікай 
горцы ў Слуцку. Ён піша, што былі знойдзены ўпрыгожэньні з бурштыну, медзі, бронзы 
і серабра. «Мяркуючы па іх,--дадае Л.Калядзінскі,- Слуцк меў сувязі з Кіевам, Прыбал- 
тыкай, Блізкім Усходам, Каўказам і Бізантыяй». 

Калядзінскі б.8 


Слуцкі р-н 

Да 1843г. каляСлуцку ў кургане знайшлі сярэбраны віты з дроту нашыйнік і сярэбра- 
ны бранзалет зь вітага дроту. 

Савельев. б. 156, 15 В. 


Слуцкі р-н 

У 1927 г. быў знойдзены арабскі дыргем, акалічнасьці знаходкі дыргема няведамы і 
ня ведам якой дынастыяй і дзе чаканены. 

Рабцэвіч і Стуканў б. 38, М 24 


Слуцкі р-н 

Дакладна няведама, калі былі манэты знойдзеныя, але ў 1960 г. перахоўваліся ў 
Слуцкім краязнаўчым музэі 4 чэскіх дэнары Бржэтіслава І (1034-1055). 

Потин Ў 6.24, зноска М5 


Студзёнка, Барысаўскі р-н 

У 1923 г. быў знойдзены дэнары нямецкага імпэратара Генрыка І! (1002-1024), Манэта 
перахоўвалася ў Беларускім дзяржаўным музэі. 

Харлаповіч б. 314, М 42, Потин “...0.165, Ф 283 


Хаценчыцы, Вілейскі р-н 
У 1892 г. Ф.Пакроўскі раскапаў курган, у якім пры пакойніцы знайшоў сярэбраны 


пярсьцёнак. 
Покровский“... б.146 

Цясова, Салігорскі р-н : 

У 1926-1927 гг. выаралі сярэбраныя аздобы: бранзалет і 5 нашыйнікаў. А.Ляўданскі 
датуе аздобы Х ст. й б 

Ляўданскі “.... 245-246, Кухаренко... 6.27-28, Ю 155 


Чырвоны Бор, (Красны Бор) Лагойскі р-н. 

Не пазьней 1865 г. былі знойдзеныя паясы, так назваў іх Л.Побаль. Кожны пояс 
складаўся з двух элястычных сярэбраных бляхаў, якія злучаліся некалькімі бляшкамі 
і пражкай. Бляхі і бляшкі, аздобленыя чырвонай у розных адценьнях эмалью, таксама 
эмалью зялёнай, сіняй, белай. Паясы знаходзіліся ў музэі братоў Тышкевічаў у Лагойску 
да і870г. Частку паясоў Тышкевічы перадалі ў 1870 г. Віленскаму музэю старажытнасьцей. 
У і919г з Лагойска забралі паясы ў.Варшаву, дзе яны сёньня знаходзяцца ў дзяржаўным 
архэолягічным музэі. Л.Побаль дасьледываў паясы. Ён на падставе бляхаў, якія зьбе- 
рагліся, і тых малюнкаў бляхаў, што загубіліся, прыйшоў да высновы, што паясоў было 


ПЯЦЬ. 

Паясы, паводля Л.Побаля, зьяўляюцца з правінцыяў Рымскае імпэрыі, і яны паходзяць 
зь першых стагодзьдзяў хрысьціянскае эры. 

Робі... б.115-137, там-жа ўся бібліяграфія адносна паясоў. 





Бляхі паясоў з Чырвонага (Краснага) Бору 

Чэрвеньскі р-н 

У сярэдзіне мінулага стагодзьдзя Е. Тышкевіч праводзіў раскопкі курганоў і знайшоў 
арабскую манэту, дыргем меў вушка, выкарыстоўваўся як падвеска. Таксама ён знайшоў 
50 шклозалочаных і адну шклосярэбраную пацеркі. 

Успенская б. 117, Яніцкая б. 157, М 194, Равдіна.. б. 62, М 85 


Чэрнікаўшчына, Койданаўскі (Дзяржынскі) р-н 

У 1886-1887 гг. У Завітневіч раскапаў 13 курганоў, знайшоў 4 сярэбраныя скранёвыя 
кальцы і 1] шклозалочаныя пацеркі. Знаходкі датуюцца ХІ- ХИстст. 

Гуревіч б. 205, М211, б.220, Яніцкая 6.157, ? 193, Лысенко б. 200, М 150 


Чэрнікаўшчына, Койданаўскі р-н 

Каля вёскі Чэрнікаўшчына ў розныя гады, рознымі асобамі былі знойдзеныя 6 
шклозалочаных пацерак і адна сярэбраная пацерка, пакрытая зерню. 

Гуревич 6.205, М 211. 


Бібліяграфія 

Полацак Ф (8)18, 1992--Марков, Кропоткин, Кропоткин?, Покровский, Поболь?, Савельев, 
Яніцкая, Рабцэвіч і Стуканаў 

Полацак М9(19), 1992- Потин, Рябцевич 7“, Сербаў, Штыхаў? 

Полацак М10(20), 1992--Алексеев'" 

Полацак МУ1) 21, 1993--Вацег, Серак-НоіцЬоуісг, Потин “ 

Полацакі? 2(22), 1993-- Фасмер ”, 

Полацак М4(24), 1993--Гуревич 

Полацакіе5(25), 1993-- Потин”, Покровский " 

Полацак М'б(26), 1993--Лысенко, Ляўдански ? 

РобоіІ І; ? ЭКагЬ теб(аІоўусі разоу 2 оКгезц ггупзўіеро одКтуіу у тіеіўзсоўгозсі Кгазпуў 
Вог (В556)--Міачопаювсі агсреоіовісапе, ў. ХХХХІІ 2.2., М. 1972 

Егорчэнка А., Трусаў А. Сенніцкі могільнік, «Помнікі гіс. і культуры Беларусі», МН., 
1977, М2 

Калядзінскі Л. У Слуцку на Вялікай горцы, газ. «Голас Радзімы», 17 сак. 1988, 

Кухаренко Ю.Средневековые памятники Полесья--Свод археологических истоОЧНИКОВ.. 
Вып. У1--57, М., 1961 

Паликарпович К. Находки древности, газ.«Советская Беларусь», 27 янв.1957 

Прохорчик А. Штыхов Г. Курганная группа Пчельник- Кицина Слобода--зб. Тезисы 
докладов к конференций по археологии Белоруссии. Мн., 1969, 

Рябцевич В. 5 Денежное обрацение. зб.Очерки по археологии Белоруссии, Ч.І1, Мн. 1972 

Сербаў Ів. ? Раскопкі ў ваколіцах Менску ў 1925 г. Гістарычна-археолёгічны зборнік, 
т.1, Мн. 1927 

Стукалова Т. Французкія дэнары ў Беларусі, газ. «Чырвоная зьмена», З сак.1990 

Успенская А. Курганы южной Белоруссии Х-ХІІІ вв. зб.Труды Гос.Исторического 
музея, вып. 22, М.1953 
Працяг у наступным нумары . 13 

Бібліятэка Супрасьлеўскага манастыра 


(Да 405-годзьдзя заснаваньня Супрасьлеўскага манастыра) 
Юры Лабынцаў 


Супрасьлеўскі Благавешчанскі мана- 
стыр, які недалёка ад Беластока, быў засна- 
ваны ў 1498 г. Аляксандрам Іванавічам Хад- 
кевічам, маршалкам Вялікага княства Літоў- 
скага, ваяводам наваградзкім і старастам 
берасьцейскім, пры благаславенстве і актыў- 
най дапамозе смаленскага япіскапа Язэпа 
Солтана, які ў травені 1500 г. стаў мітра- 
палітам кіеўскім. Першапачаткова манастыр 
знаходзіўся ў вярхоўі ракі Супрасьль, не- 
далёка ад замку А.І. Хадкевіча (сёньня вёс- 
каГарадок). Паводля адных сьведчаньняў, 
першымі манахамі былі выхадцы з Афона, 
але іншыя крыніцы кажуць, што першыя 
манахі былі зь Кіева-Пячэрскай лаўры. 

Супрасьлеўскі манастыр становіцца ад- 
разу адным з буйнейшых манастыроў у Вя- 
лікім княстве Літоўскім і, як сьведчыць мі- 
трапаліт Пётр Магіла, у ім знаходзілася ад 
70 да 100 манахаў. Калі архімандрытам 
стаў Сяргей Кімбара (1532-1565гг.),то Су- 
прасьлеўскі манастыр стаў называцца 
лаўрай, а ягоныя архімандрыты на мітра- 
палічых саборах клалі свой подпіс за архі- 
мандрытамі Кіева-Пячэрскай лаўры. У пер- 
шай палавіне ХУІ ст. Супрасьлеўскі ма- 
настыр становіцца буйнейшым праваслаў- 
ным культурным цэнтрам. Ён атрымлівае 
ахвяраваньні грашовыя і кніжныя нават з- 
за мяжы ВКЛ, «с Торопца з Москвы». Раз- 
глядаючы запіс у «Помяннике» Супрась- 
леўскага манастыра за ХУ! і пачатак 
ХУПЙстст. мы знаходзім запісы аб памінань- 
ні, якія рабіліся і жыхарамі Маскоўскае 
дзяржавы: дзеля прыкладу «род Афанасия 
Глебова в земле Резаньскай» і «род Памва 
псковитина”». Варта адзначыць, што да ся- 


Ф РОР: Катупікаі.ога 2012 


рэдзіны ХУІ ст. замацоўваюцца сувязі Су-. 
прасьлеўскага манастыра з манастырамі 
паўдзённаславянскімі, у прыватнасьці з 
сэрбскімі. 

У часе, калі архімандрытам быў Цімафей 
Злоба (1575-1590) Супрасьлеўскі манастыр 
стаў сховішчам фамілійных дакумэнтаў 
сямейства Хадкевічаў, сярод якіх, відаць, 
знаходзіліся і дакумэнты, якія датычыліся 
працы Івана Хвёдарава і Пётра Мсьціслаўца 
ў Заблудаве. Тады-ж замацоўваюцца сувязі 
манастыра з украінскімі і расейскімі зем- 
лямі. 

Супрасьлеўскі манастыр за часы архі- 
мандрыта Герасіма Веліконтыя (1609-1635) 
пад націскам абставінаў прымае вунію,але 
праваслаўныя асновы манастыра былі на- 
столькі моцныя, што ён толькі фармальна 
стаў вуніяцкім і наступнае цэлае стагодзь- 
дзе захоўваў прынцыпы праваслаўя. Бо- 
гаслужбы адбываліся як і раней па тых-жа 
праваслаўных кнігах. Гэта-ж практыкуюць 
і іншыя вуніяцкія цэрквы да 1720 г. Нават і 
пасьля гэтага году беларуская мова і кі- 
рылічны альфабэт ўсё яшчэ ўжываўся ў 
Супрасьлеўскім манастырскім справаводз- 
тве. 

Манастырская бібліятэка пазычае кнігі 
нават сьвецкім асобам. Манастыр будуе 
школы, у якіх дзяцей вучаць «рускай гра- 
маце», што азначае беларускаму кірылічна- 
му альфабэту. У яго сьценах працягваецца 
перапісываньне рукапісных зборнікаў, і гэ- 
тыя рукапісы кірыліцай распаўсюджваюц- 
ца на беларускіх і ўкраінскіх землях. Мана- 
стыр выконвае выдатную ролю ў распаў- 
сюджваньні асьветы. Да нас дайшлі архіўныя 

матэрыялы і рукапісы Супрасьлеўскага 
манастыра, якія даюць мажлівасьць уба- 
чыць, што манастыр быў адным з буйней- 
шых кнігапісных цэнтраў Беларусі. Тут пе- 
рапісываліся шматлікія помнікі пісьмен- 
ства бізантыйскага, балгарскага, сэрбскага, 
рускага народаў. Таксама маюцца помнікі 
музычнай культуры, перапісаныя манахамі 
Супрасьля. Перапішчыкамі былі ня толькі 
беларусы, але і ўкраінцы. Адным з тых пе- 
рапішчыкаў, аб якім нельга не сказаць, быў 
Еўстафій, адзін з выдатнейшых кніжніка ў 
Супрасьля, асоба адданая й адукаваная. У 
1580 г. ён перапіса ў зборнік «полемических 
ипоучительных статей». Таксама неабходна 
сказаць і аб Багдану Анісімовічу, «спеваке 
родом с Пинска», дзякуючы якому мы маем 
надзвычайны твор ўсходнеэўрапейскай 
музычнай культуры канца ХУІ--пачатку 
ХУІІ стст. 

Манастырская бібліятэка славілася 
сваімі кніжнымі багацьцямі. Бібліятэка бы- 
ла заснаваная ў першыя годы існаваньня 
манастыра. Зберагліся Дакумэнты тых ча- 
соў, у якіх успамінаецца і аб кнігіх. Пер- 
шы інвентарны запіс зроблены архіман- 
дрытам Сяргеем Кімбарам у 1557 г. У ім 
фіксуецца 209 кнігаў, у тым ліку творы ў 
мовах грэцкай і лацінскай. Запіс гэты па- 
ведамляе, што манастыр ў 1532 г. меў 129 
кнігаў, і было 5 кнігаў «бітых», што значыць, 
друкаваных. Дваццаць пяць год пазьней, у 
1557 г. у манастырскай бібліятэцы было 7 
«бітых» кнігаў. Наступны інвентарны запіс, 
што зьбярогся з 1645 г. паведамляе аб 600 
кнігах, паміж якімі друкаваных у лацінскай 
мове было 212 тамоў, а на польскай 152. 
Балыныня гэтых друкаваных кнігаў была 
куплена ў Гданьску, Варшаве і Тыкаціне. 
Кірылічных кніг, пераважна рукапісных, 
было тады больш за 200, гэта аднатоўвае і 
папярэдні вопіс 1557 Г. 

Сярод друкаваных кнігаў было нямала 
выданьняў «друку Скорининского». Біблія- 
тэка мае ўнікальны экземпляр В.Цяпінскага 
«Евангельля», выданьні Івана Хведарава, 
мажліва, выданьні Ш. Фіёла; маскоўскія 
кнігі ананімнай тыпаграфіі. 

У 1688 г. ізноў адбыўся перапіс кнігаў, 
і бачым мы, што ў бібліятэцы колькасьць 
друкаваных кнігаў пабольшылася, іх стала 
больш адрукапісных, але колькасьць кнігаў 
на мовах лацінскай і польскай паменшылася 
ў два разы: 104 лацінскіх і 72 польскіх. 
Адносна кніг кірылічных, то іх налічваецца 
каля 200. Сярод іх першае мейсца займаюць 
рукапісы, якія ўспаміналіся ў папярэдніх 
перапісах. Варта адзначыць, што акрамя кні- 
гаў,надрукаваных кірыліцай і лацінкай, біб- 
ліятэка мае выданьні кнігаў у грэцкай мо- 
ве: Евангельле, Новы запавет, граматыку 
грэцкай мовы. Гэта паказчык, што Супрась- 
леўскі манастыр працягваў традыцыю, якая 
была пакладзеная з годам яго заснаваньня. 

Будучы яшчэ ў ХУІ ст. найбагацейшай 
бібліятэкай Вялікага княства Літоўскага, 
манастырскае кнігасховішча ў наступным 
ХУІ ст. заставалася адным з буйнейшых і 
багацейшых у Беларусі. Пры гэтым яго кі- 
рылічны фонд дазваляе гаварыць аб Су- 
прасьлі як найбольшым цэнтры кірылічных 
кнігаў ня толькі беларускіх, але й усіх 
усходнеславянскіх зямель у цэлым. Апрача 
цудоўнага помніка кірылічнага славянскага 
пісьменства ХІ ст. так названага «Супрась- 
леўскага рукапісу», тут знаходзіліся 
таксама вядомыя творы «пройсходяцие из 
Супрасьля Киевская и Новгородская лето- 
писи» (БАН), супрасьлеўскі спісак бела- 
руска-літоўскага летапісу 1519 г (БАН). Усе 
гэтыя помнікі былі апублікаваныя ў ХІХ і 
ХХ стст., бо яны ёсьць крыніцы гісторыі і 
культуры беларускага народу й адначасна 
знаёмяць з славянскім этнасам навогул. 

Акрамя названых рукапісных зборнікаў 
неабходна адзначыць тыя кнігі, зь якімі 
спалучаны традыцыі ўсходняславянскай 
музычнай культуры, менавіта старажыт- 
нейшы кірылічны рукапіс нотналінейного 
пісьма «Супрасльский Ирмологион 1598-- 
1601 гг». У манастыры перахавалася знач- 
ная колькасьць «певческих» рукапісаў і 
кнігаў, у гэтым ліку і маскоўскага паход- 
жаньня. 

Асаблівай увагі заслугоўвае “эе, што 
Супрасьлеўскі манастыр зьбярог зборнікі, 
напісаныя кірыліцай на пергамэньце, такіх 
зборнікаў было некалькі. 

Апрача агульнай бібліятэкі, у сьценах 
манастыра знаходзіліся бібліятэкі келіяў 
манахаў. Нам вядомыя толькі некаторыя 
кнігі з гэтых келійных бібліятэкаў. Напры- 
клад, зьбераглася частка пергамэнтнага 
Евангельля Апракос ХШ-ХІУ стст. (зна- 
ходзяцца ў БАН). На першым лісьце гэтай 
часткі маецца інфармацыя, што ўласьнікам 
яе быў «Евстафий архидиакон монастыра 
Супряслиского», якая сьведчыць, што кніга 
гэтая паходзіць з келійнай бібліятэкі су- 
прасьле ўскага манастыра, а ўласьнікам яе 
быў архідыякан Яўстафій. 

Кнігі манастыра не ляжалі мёртвым 
грузам, іх чыталі ў манастыры і за мана- 
стырскімі сьценамі, перапісывалі, яны «ван- 


дравалі». Манастыр даваў кнігі з сваёй біб- - 


ліятэкі іншым цэрквам, сьвецкіх асобам. 
Прыкладам, у 1654 г. князь Януш Радзівіл 
узяў 2 кнігі, напісаныя кірыліцай: Хроніку 
й Ірамалогій. Ён пакінуў у манастыры рас- 
піску, напісаную ўласнаручна, якая зьбе- 
раглася. 

У ХУШст. манастырская бібліятэка знач- 
на папоўнілася новымі кнігамі, асабліва 
кнігамі ў лацінскай мове і польскай. Біб- 
ліятэка папоўнілася і ўласнымі кнігамі, 
якія друкаваліся ў Супрасьлеўскай друкар- 

ні з 1687 г., адной з найбольшых беларускіх 
друкарняў дасавецкага пэрыяду. 
“вопіс манастырскае бібліятэкі 1764 г. 
інфармуе аб 1456 кнігах, сярод іх 800 было 
ў лацінскай, 300 на польскай мовах, не- 
калькіх дзясяткаў на мовах францускай і 
італьянскай і больш дзесятка на нямецкай. 
Таксама называецца крыху больш за сотню 
рукапісных і друкаваных царкоўнаславян- 
скіх кнігаў,што сьведчыць аб значным па- 
меншаньні іх ліку ў параўнаньні з коль- 
касьцю ў ХУЙ ст. 

У пачатку ХІХ ст. Супрасьлеўская біб- 
ліятэка зьвяртае на сябе ўвагу вядомых 
сусьветных славістаў. Навукоўцы, навед- 
ваючы Супрасьль, знаходзяць за кожным 
разам няведамыя і мала вядомыя творы. 
Адной з такіх знаходак была знаходка Суп- 
расьлеўскага рукапісу ХІ ст., старажыт- 
нейшага рукапісу славянства. Знаходжаньне ' 
каштоўнейшых і ўнікальных кнігаў стала 
прычынаю, што паступова яны зьнікаюць з 
бібліятэкі, іх вывозяць, а настаяцелі манас- 
тыра не пратэстуюць гэтаму, нават у нека- 
торых выпадках апрабуюць. 

У 1836 г. адбыўся перапіс манастырскай 
бібліятэкі, яна налічвала 1862 кнігаў. На 
мовах: лацінскай--каля 1100, польскай-- 
каля 400, італьянскай- болей за 100, фран- 
цускай--больцш за 50, нямецкай больш 20. У 
перапісу адзначаны разьдзел «Бібліятэка 
славянская», у якім былі пераважна кнігі 
на царкоўнаславянскай мове. !х налічвалася 
130 і пад М1174 адзначалася «Книга Иова» 
надрукаваная ў 1517 г. у Празе Франьцішкам 
Скарынаю. 

Супрасьлеўскую манастырскую біблія- 
тэку ў 1876 г. перавезьлі ў Вільню, аддалі 
Віленскай публічнай бібліятэцы, але падчас 
перадачы аказалася, што найбольш стара- 
жытныя, каштоўныя, унікальныя і рэдкія 
кнігі прапалі. Із забралі розныя людзі і вы- 

везьлі за межы Беларусі.У Вільню прывезьлі 
1109 кнігаў і каля 200 справаў манастыр- 
скага архіва. У Супрасьлеўскім манастыры 
пакінулі некалькі дзесяткаў кнігаў, у ас- 
ноўным гэта былі царкоўнаслужбовыя кнігі, 
пераважна новага друку. 

Дзякуючы настаяцелю манастыра, ар- 
хімандрыту Мікалаю (Далматаву) бібліятэка 
і архіў з 1880 г. пачынаюць расьці. Ягонымі 
стараньнямі складзены каталёг, паводля 
якога бібліятэка пачатку ХХ ст. налічвае 
1000 адзінак, а ў архіве перахоўваецца ка- 
ля 700 дакумэнтаў. Аднак збор гэты не такі 
каштоўны, што ранейшы, хаця іён прапаў, 
а'сам манастыр быў практычна зьнішчаны. 

У сучаснасьці большая часткарукапіса ў 
і друкавых кніга ў Супрасьлеўскага манас- 
тыра знаходзіцца ў Вільні, другая частка ў 
бібліятэках Санкт-Пецярбурга, Масквы, Вар- 
шавы, Любляны ды іншых гарадоў. 

З 1980 г. праваслаўная царква ў Польшчы 
пачала стараньні, кабСупрасьлеўскі манас- 
тыр вярнулі царкве і стараньнямі права- 
слаўнай мітраполіі ў Польшчы пачалася 
адбудова Благавешчанскага сабору. Праду- 
гледжываецца ў сьценах маснатыра ўз- 
навіць яго славутую бібліятэку і зрабіць 
Сурпасьль адным з цэнтраў славянскай 
праваслаўнай культуры. 

Бібліятэкі на беларускім шляху Адраджэньня 
Валеры Герасімаў 


Кніга і бібліятэка.Яны заўсёды былі най- 
важнейшымі фактарамі і сродкамі прагрэсу 
чалавечай цывілізацыі. Нацыянальная кніга 
інацыянальная бібліятэка (у шырокім сэнь- 
се) заўсёды вызначалі розум, інтэлектуаль- 
ную каштоўнасьць, калі хочаце, узровень 
культурнай элітарнасьці усякай нацыі. Бе- 
ларускай Кнізе і Беларскай Бібліятэцы мож- 
на сьмела глядзець чалавецтву ў вочы, бо 
маем мы ў сваім гістарычным актыве Еў- 
фрасіньню Полацкую і Франьцішка Скарыну. 

Але тое было калісьці. Сёньня-ж стала 
нават крыху модным казаць пра занядба- 
насьць культуры навогул і бібліятэчнай 
справы ў тым ліку. Бібліятэчная грамадз- 
касьць праводзіла ўжо і мітынгі пратэсту, 
і апелявала да «власти предержацих» у 
шматлікіх адозвах. У бібліятэк няма срод- 
каў, кампт'ютэрызацыя на пячорным узроўні 
будынкі ў аварыйным стане. 

Прычыны? Яны таямніцы не ўяўляюць і 
сёньня даволі грунтоўна прааналізаваны 
шмат кім зь дзеячоў культуры. Гэта --тата- 
літарнасьць і аднабаковая ідэалягізава- 
насьць грамадзкага і духоўнага жыцьця, 
генетычна закладзеная ў тыя дні, калі па- 
лалі дваранскія маёнткі з багацейшымі фа- 
мільнымі кнігазборамі, калі старажытней- 
шыя, гістарычна склаўшыяся бібліятэкі да- 
рэвалюцыйных дзяржаўных установаў, 
манастыроў, духоўных акадэміяў ісэміна- 
рыяў ліквідаваліся, а літаратура зь іх зво- 
зіласля ў адну-дзьве буйнейшыя (цэнтралі- 
завалася)і ляжала там неапрацаванай, зва- 
ленай у кучы дзесяткі гадоў. Гэтае адмоў- 
ленае стаўленьне на дзяржаўным узроўні 
да нацыі і нацыянальнай культуры саміх па 
сябе. Як ні горка, але, сапраўды, менавіта 

фонды старажытных рэдкіх і каштоўных 
кніг і рукапісаў нашай скарынаўскай спа- 
дчыны, ва ўсіх трох буйнейшых навуковых 
бібліятэках рэспублікі- Нацыянальнай,: 
Акадэмічнай, Урадавай, - не маюць патрэб- 
ных матэрыяльна-тэхнічных умоваў захоў- 
ваньня. і 

Афіцыйная справа быццам-бы рухаецца. 
Прыняты загад Міністэрства культуры «Аб 
узмацьненьні прапаганды беларускай літа- 
ратуры і пэрыядычных выданьняў у біблія- 
тэках рэспублікі» (1986), «Бібліятэчныя» пад- 
разьдзелы былі ў прапановах да праграмы 
«Спадчына» і Закона аб культуры ў БССР. 
Рапрацоўваўся нават асобны заканадаўчы 
акт аб бібліятэках і бібліятэчнай справе ў 
Беларусі. Але на душы неспакойна. Бо ўсё 
вельмі нагадвае нейкую чарговую кампанію. 
Так было шмат разоў. Толькі адзін прыклад- 
барацьба за цьвярозасьць. Бібліятэкі нават 
пляны мерапрыемстваў распрацоўвалі, і 
стэнды антыалкагольныя афармлялі, і яго- 
ныя супрацоўнікі пагалоўна ў суполкі цьвя- 
розасьці заганяліся... Чым усё скончылася 
-- таксама не сакрэт. 

Дык дзе гарантыя, што і зь беларусіза- 
цыяй бібліятэчнай справы так'не адбудзец- 
ца? Беларусі патрэбны Нацыянальны сойм. 
Беларусі патрэбна нацыянальная культура. 
Беларусі патрэбны Нацыянальныя біблія- 
тэкі. Гэтыя імператывы адзін без адного 
аб'ектыўна проста не могуць існаваць у 
сацыяльнай прыродзе. Таму і дадзены арты- 
кул прысьвечаны менавіта канцэпцыі Біб- 
ліятэкі на беларускім шляху Адраджэньня. 

“Некалі Антон Навіна (Луцкевіч) пісаў у 
«Маладой Беларусі» (1912): «Мы называем 
беларускі нацыянальны рух адраджэньнем, 
але можна гаварыць аб адраджэньні, увас- 
крэсеньні толькі таго, што ўжо колісь на- 
радзілася, жыло і замёрла. У гісторыі бела- 
русаў, як нацыі, мы бачым усе тры гэтые 
МОМЭНТЫ.» , 

Вядома, «усе тры гэтые момэнты» тычац- 
ца і гісторыі беларускіх бібліятэк, за якімі 
стаяць кнігазборы Полацкага Сафійскага 
сабора (вядомы з 1066 г.), Супрасьлеўска- 
га манастыра (з 1498 г.), кніжніца ў Смален- 
ску (з 1081 г.) багатыя традыцыі кніжніц 
«залатога веку» Вялікага княства Літоўска- 
га. Бібліятэкі- наш гістарычны скарб і скар- 
бніцы нашай гісторыі-- заўсёды былі зьвяза- 
ны з жыцьцём беларускага народу. Свое- 
асаблівае сьведчаньне таму тое, што ў 
розныя часы аддалі даніну бібліятэчнай 
справе лепшыя зь лепшых сыны Бацькаўшчы- 
ны. Працавалі бібліятэкарамі ў бібліятэцы 
Радзівілаў- У.Сыракомля, у бібліятэцы 
Храптовічаў- Я.Чачот, вельмі любіў біблія- 
тэчную справу і з ахвотай ею зьймаўся 
Я.Купала. Паэт быў заснавальнікам біблія- 
тэкі Беларускага навукова-літаратурнага 
гуртка студэнтаў Пецярбургскага унівэр- 
сытэта, бібліятэкарам у бібліятэках Да- 
ніловіча (Вільня) і Народнага дому Камі- 
сарыята асьветы (Менск). Гэта ён, Купала, 
пісаў у аўтабіяграфіі, што знайшоў у Вільні 
«мейсца ў бібліятэцы, мейсца, аб якім Я 
мары ў яшчэ зь дзяцінства». І ў лісьце (1909) 
да Б.Эпімах- Шыпілы зазначыў: «Мне надта 
хацелася-б убіцца ў якую-колечы бібліятэ- 
ку, такгэтае заняцьце неяк страшна люблю. 
Калі-б што-небудзь падвярнулася, то Тэ- 
леграфіруйце мне... («Янка Купала і біблія- 
тэчная справа», «Лім» за 14 верасьня 1957 
г.) Каля трыццаці гадоў жыцьця ахвяраваў 
бібліятэцы Пецярбургскага ўнівэрсытэту 

адзін з кіраўнікоў выдавецтва «Загляне 
сонца і ў наша аконца» Б.Эпімах--Шыпіла. 
Працаваў у бібліятэцы Румянцаўскага му- 
зэя (былой Дзяржаўнай бібліятэцы СССР), 
спачатку памочнікам бібліятэкара, а пасьля 
хавальнікам Дашкоўскага этнаграфічнага 
музэя і аддзяленьня замежнай этнаграфіі, 
вядомы дзеяч беларускай культуры М.А. 
Янчук. Не прарываецца справа беларусаў і 
ў Публічнай бібліятэцы (Пецярбург). Калісьці 
ў ёй «бібліятэкарыў» брат Кастуся Каліноў- 
скага Віктар, загадчыкам аддзела камплек- 
таваньня была сястра С.Палуяна З.Каракіна, 
сёньня плённа рупіцца дасьледчык бела- 
рускай кнігі М.Нікалаеў. Доўгі час ўзна- 
чальваў бібліятэку АН БССР археограф і 
гісторык Д.І.Даўгяла. А заснавальнікі Бе- 
ларускага музэя і бібліятэкі ў Вільні Іван 
і Антон Луцкевічы? А бібліяграфічная дзей- 
насьць Р.Зямкевіча, Я. Карскага, В.Ластоў- 
скага, У Пічэты, Ю. Бібілы, Н. Ватацы? Пры- 
клады можна доўжыць бяскоца. Такім 
чынам, што такое бібліятэка й яе асьвет- 
ніцкая роля, дзеячы беларускай культуры 
і нацыянальнага адраджэньня ведалі не на 
словах. 

Асабліва ўзрастае роля бібліятэк у на- 
цыянальным руху напачатку ХХ ст. Трэба 
зазначыць, што «адраджэнцкія» функцыі 
выконвалі тады найперш кнігазборы пры 
беларускіх грамадзкіх і навукова-культур- 
ных згуртаваньнях, рэдакцыях беларускіх 
газэт івыдавецтваў. Імі шырока карысталіся 
ўсе слаі тагачаснага нацыянальна сьвя- 
домага грамадзтва. Толькі адзін прыклад. 
У другім зборніку «Шляхам гадоў» (1990) 
маю ўвагу прыцягнула цікавая публікацыя 
«З архіва «Нашай нівы», якая зьмяшчала 
лісты ў рэдакцыю газэты: «Атрымліваць 
газэту і «кніжкі беларускія» хочуць --бе- 
ларусз Лодзі, якога лёс закінуў на чужыну, 
падпаручнік зь сібірскага Нерчынска, 

настаўнік з Чарнігаўшчыны, рабочыя з ва- 
гонных майстэрняў Ніжне-Дняпроўска, 
бібліяфіл і бібліёграф Р.Зямкевіч і г.д. Пра 
тое-ж «покорнейше просят» бібліятэка 
Дзяржаўнай Думы, студэнцкая чытальня 
Маскоўскага сельскагаспадарчага інсты- : 
тута, Адэская гарадская публічная біблія- 
тэка. Слалі запыты на адну кніжку, і часта 
па цэлых спісках дзясяткаў асобнікаў. Вы- 
конвалі сябры рэдакцыі і чыста бібліягра- 
фічныя абавязкі, паведамляючы чытачам 
«якія ёсьць сачыненьні на беларускай мове», 
рэкамендуючы «філалагічныя працы для 
азнаямленьня зь беларускім пытаньнем». З 
перапіскі вынікае, што ў сваю чаргу, рэдак- 
цыі дасылалі кнігі і Я.Карскі, і Б.Эпімах Шы- 
піла, і Маскоўскае кнігавыдавецтва «Поль- 
за», і імператарскае таварыства гісторыі і 
старажытнайсьцей. расейскіх. Паступова 
зь іх і склаліся бібліятэкі пры «Нашай ні- 
ве», Беларускім музэі ў Вільні. 

Пасьля рэвалюцыі ў бібліятэчнай спра- 
ве было зроблена шмат добрага. Створаныя 
буйныя рэспубліканскія навуковыя біблія- 
тэкі, сярод іх - Дзяржаўная (сёньня Нацыя- 
нальная), з асобным 40-тысячным (1933 г.) 
фондам беларусазнаўчай літаратуры. Кніж- 
ка праз сетку масавых бібліятэк даходзіла 
да самых глухіх куткоў Беларусі. Пачала. 
функцыянаваць Кніжная палата БССР і пра- 
водзіцца дзяржаўная рэгістрацыя друкава- 
най прадукцыі. Ды ня трэба забывацца, што 
аналягічныя працэсы ішлі тады ва ўсім 
цывілізаваным сьвеце. Да таго-ж здабыткі 
«сацыялістычнай культуры» значна пера- 
вышаліся выдаткамі, бо, як вядома, і біб- 
ліятэкі закранула супрацьборства, якое 
разгарнулася ў палітыцы беларусізацыі 20- 
30 гг. паміж трыма крыламі грамадзтва і 
партыйна-дзяржаўнай улады: нацыянальна- 
дэмакратычным (Ластоўскі, Лёсік, Цьвіке- 
віч), нацыянальна-камуністычным (Жылу- 

новіч, Чарвякоў), і вялікадзяржаўна-каму- 
ністычным, таталітарным (Кнорын, Гей). 

Кнорын і ягоныя паплечнікі ў 20-х га- 
дах адкрыта не змагаліся зь беларусшчынай. 
Яны павінны былі праводзіць пляны бела- 
русізацыі ў жыцьцё, бо гэта зьяўлялася 
тады афіцыйнай пазыцыяй урада БССР. Але 
беларусізацыю бальшавікі хацелі зрабіць 
нейкай сваёй, на камуністычны «капыл» 
(нацыянальная толькі форма, абалонка, а ў 
сярэдзіне пустата дыктатуры пралетарыя- 
та.) 

Вось Вільгельм Кнорын пералічвае ме- 
рапрыемствы « узмацьненьня работы па ўка- 
раненьню беларускай кнігі ў масы», сьвяр- 
джае аб неабходнасьці «павялічыць бела- 
рускую частку кніжнага інвентару біблія- 
тэк». (За культурную рэвалюцыю. Мн., 1923, 
«с. 77). А вось у дакладзе на агульным схо- 
дзе працаўнікоў асьветы г. Менску І лютага 
1923 г. гучыць зь яго вуснаў наступнае: 


«Ня трэба нам шукаць гісторыю нашага 
культурнага уздыму ў эпосе Стэфана Ба- 
торыя, як гэта робіць адна кніга, выданая 
ў БДУ (ды яшчэ прысьвечаная Х--годьздзю 
Кастрычніка). Ня трэба шукаць разьвіцьця 
нашай беларускай культуры ў езуіцкай 
акадэміі, якая была створана 400 год таму 
назад, як гэта некаторыя прабуюць рабіць. 
Ня ў гэтым справа. Езуіцкая акадэмія або 
езуіцкая калегія ХУІ веку была створана 
дляарганізацыі прыгнечаньня шырокіх мас 
працоўных, а зусім, недля ўздыму куль- 
туры гэтых мас». (Гэта пра акадэмію Вілен- 
скую, бібліятэка якой каля 200 гадоў была 
самай буйнай у Вялікім княстве Літоў- 
скім). У Кастрычнікавую рэвалюцыю якраз 
зьняты ўсе тыявучоныя зь езуіцкае акадэміі 
іліцэяў зьнята тая эксплуататарская зграя, 
якая была створана мінулай культурай, 
якая мела ў дзесяткі разоў больш ведаў у 
галіне прыроды і культурных навычак, чым 

мы» (Тамсама с.12,32). Як бачым у паля- 
мічным напале спляжаньня мінуўшчыны 
Кнорын нават не заўважае як апошнім ска- 
зам высякае сам сябе. А ўвогуле, прале- 
тарска-сацыялягізаваная цемрашальская 
сутнасьць яго выказваньняў бачна простым 
вокам, тут іабвяржэньняў не патрабуецца. 
28 студзеня 1933 г. ЦК КП(б)Б прымае 
пастанову «Аб фактах прасочваньня кляса- 
ва-варожых, нацыянал-дэмакратычных уп- 
лываў у мастацкай літаратуры БССР»: ч«....за 
спазьненьне і несвоечасовае выкрыцьцё 
клясава-варожых вылазак на літаратур- 
ным фроньце рэдакцыі газэты «ЛіМ» аб'явіць 
вымову». «Бюро ЦК абавязвае кожнага 
камуніста і камсамольца-пісьменьніка ўся- 
мерна ўзмацьняць рэвалюцыйную піль- 
насьць, бальшавіцкую непрымірнасьць да 
клясава-варожых вылазак, варожых уплы- 
“ваў на літаратурным фроньце, бязьлітасна 
ускрываючы і зрываючы маскі зь клясавага 
ворага, выступаючага скрозь і ўсюды пад 
фальшыва-нацыянальным сьцягам, даючы і 
сакрушальны адпор, разам з тым беражліва 
і чутка адносячыся да тых пісьменьніцкіх 
кадраў, якія імкнуцца стаць на службу 
справе сацыялістычнага будаўніцтва...» іг.Д. 
(Рабочий. 1933, 4 сак.). У пастанове бюро ЦК 
і прэзыдыума ЦКК КП(бБ у сувязі з артыку- 
лам «Пад фальшыва-нацыянальным сьця- 
гам» у «Правде» ад 3.11.1933 г. гаварылася: 
«...асабліва пільна праверыць кніжную і 
часопісную прадукцыю за 1931-32-33 гг., з 
тым, каб выключыць палітычна шкодную, 
клясава-варожую прадукцыю. (Рабочий. 
1933, 4 сак.). Пачынаюцца рэпрэсыі супраць 
навукоўцаў і пісьменьнікаў. Зьнікаюць у 
нетрах спецховаў працы і кніжкі Я. Лёсіка, 
У Ігнатоўскага, У.Пічэты, В.Ластоўскага, 
А.Луцкевіча і г.д. Рэпрэсуюцца творы, якія 
захоўваюцца ў бібліятэках. А ўбібліятэках, 
як вядома, працуюць бібліятэкары. Дахо- 

дзіць чарга і да іх: І 

«Бібліятэкі пры сельсаветах Гомельс- 
кага раёна засьмечаны контррэвалюцыйнай 
літаратурай такіх заядлых ворагаў народу, 
як Чарота, Гаруна, Гартнага і інш. Нават на 
руках у кліентаў разданы шэраг іх кніжак. 
(9 

Адрэдакцыі: Рэдакцыя яшчэ раз зьвяртае 
ўвагу Наркамасьветы і раёных камітэтаў 
партыі на тое, што з паступаючых сыгналаў 
у рэдакцыю відаць, што да гэтага часу 
шэраг бібліятэк засьмечана контррэвалю- 
цыйнай літаратурай. 

Неабходна зараз-жа прыступіць да дэ- 
тальнай праверкі і асчысткі бібліятэк ад 
нягоднай літаратуры» («Ачысьціць біблія- 
тэкі ад нягоднай літаратуры». ў «Звязда» 
за 8 чэрвеня 1937 г.) 

У выніку такога «змаганьня з клясавым 
ворагам» бібліятэкі паступова губляюць 
адметнае нацыянальнае аблічча. Сярод 
кіраўнічага складу бібліятэкаў пасяляецца 
жах, які доўгія гады пасьля будзе вызначаць 
накірункі практычнай дзейнасьці. І. Б.Сіма- 
ноўскі, С. В. Ашаровіч, вядомыя бібліятэч- 
ныя асобы ў СССР, якія ўзначальвалі доўгі 
прамежак часу (да вайны і пасьля) адпаведна 
Дзяржаўную і Урадавую бібліятэкі, і іх на- 
ступнікі (хоць і былі беларусамі па нацыя- 
нальнасьці), узьняўшы бібліятэчную справу 
ў рэспубліцы на дастаткова высокі ўзровень, 

“баяліся, аднак, як маскаль ляха «культура- 
лягічных» цэрбераў ад КПСС, баяліся, як 
няведама чаго абвінавачваньняў у пад- 
трымцы  інтэлігентаў--«нацыяналістаў». 
Таму зараз мы маем тое, што маем. 

Бібліятэкі на беларускім шляху. Што 
гэта азначае сёньня? Якой працы вымагае 
ад людзей, прысьвяціўшых сваё жыцьцё 
кнізе? Беларускіх бібліятэкараў непатрэбна 
вучыць бібліятэчанй тэхналёгіі, яны добрыя 
спецы. Але вось падыход да беларусшчыны 

мяняць неабходна. Стыржнем зьяўляецца 
функцыянаваньне Нацыянальнай бібліятэкі. 
Менавіта пад яе эгідай павінна ажыцьцяў- 
ляцца праца па зьбіраньню ў бібліятэках 
рэспублікі поўнага нацыянальнага і краяз- 
наўчага (пра Беларусь на іншых мовах) 
асобніка друкаванай прадукцыі і складань- 
не, у выглядзе зводных друкаваных каталё- 
гаў і паказьнікаў, поўнага нацыянальнага 
кніжнага рэпертуару. (Тое, што ўжо на- 
працавана, выдана, падагульніў у 1986 г. 
друкаваны зводны каталёг «Кніга Беларусі» 
1517-1917»). 

Каб складаць нацыянальны рэпертуар 
трэба, зразумела, мець сам аб'ект - кніж- 
ную спадчыну. Як пісала загадчыца аддзела 
Дзяржаўнага музэя гісторыі беларускай 
літаратуры Ніна Цьвірка: «асабліва цяжка з 
набыцьцём “матэрыялаў па дакастрыч- 
ніцкаму пэрыяду. У бібліятэках-іх лічаныя 
адзінкі». (ЛіМ, г 1Х, 1988) Чаму так сталася? 

Войны. Ідэалягічныя, рэлігійныя, кала- 
ніялістычныя варункі. У 1581 г. езуіты па- 
лілі кнігі ірукапісы 13 полацкіх праваслаў- 
ных манастыроў. Пасьля скасаваньня вуніі 
(1839 г.) гарэла ў вогнішчах вуніяцкая лі- 
таратура. А самыя каштоўныя беларускія 
кніжныя рарытэты і калекцыі апынуліся, на 
жаль, за межамі Беларусі. Таму вяртаньне 
кніжнай спадчыны на Бацькаўшчыну павінна 
быць ў цэнтры ўвагі бібліятэкаў і кнігазнаў- 
цаў. 

Неабсяжны акіян хатніх бібліятэкаў. 
Колькі рэдкіх кніг, часопісаў і газэт, якіх 
няма нават у рэспубліканскіх бібліятэках, 
тояць зборы кніжнікаў-аматараў. Гэта ў 
лепшым выпадку. А ў горшым- ляжаць не- 
дзе на лецішчах і трухлеюць без дагляду 
непатрэбныя сучасным гаспадарам. Малалі- 
кім супрацоўнікам літаратурных музэяў і 
архіваў, аддзелаў рэдкай літаратуры буй- 
нейшых бібліятэк немагчыма дайсьці да 

кожнага патэнцыяльнага захавальніка. Тут 
магло-б дапамагчы Краязнаўчае таварыс- 
тва, ды яно усё ня можа разгарнуць гэтую 
працу. Патрэбна аднавіць «Беларускае та- 
варыства Бібліяфілаў», якое добра праца- 
вала ў 1926-- 1929 гг. (Старшынёй яго быў 
М.Шчакаціхін, сакратаром М.Касьпяровіч). 

Мроіцца мне нават цэлае грамадзкае 
рушаньне па збору літаратуры і дакамплек- 
таваньню рэдкіх фондаў бібліятэк і музэяў 
Беларусі. Бо калі параўноўваеш іх, напрык- 
лад, з прыбалтыйскімі, то вельмі ўжо не на 
нашу карысьць такое параўнаньне. Таму 
справай гонару кожнага сьвядомага бела- 
руса павінна стаць зараз дапамога ў пашы- 
рэньні карыстаньня кніжным багацьцем. 
Упэўнены --наперадзе мноства прыемных 
нечаканасьцей, як, напрыклад, перадача 
жыхара Навасёлак на Ашмяншчыне Галь- 
шанскаму гісторыка-краязнаўчаму музэю 
частку каталёга асабістай бібліятэкі графа 
Адама Чапскага з назвамі больш за 500 рэд- 
кіх кніг. 

Або паглядзім у крыху іншым разрэзе. 
На ўвесь сьвет вядомыя хары прыбалтаў. 
Ледзь ня кожны латыш, эстонец, летувіс 
напяе вам без перадыху хоць нацыянальны 
гімн, хоць зь дзясятак народных песьняў.А 
беларус? Высакароднейшай справай лічыў 
некалі Янка Купала мець беларусам СВОЙ 
нацыянальны гімн, свае патрыятычныя 
песьні (гл. Спадчыну, 11, 1990 г.). і што-ж? 
Знайшоў я ва Урадавай бібліятэцы «Сьпеў- 
нік музыкі У.Тэраўскага» (Менск, 1926), дзе 
сабраны вайсковыя песьні з нотамі для бе- 
ларускіх нацыянальных частак, між іншым, 
і «Вайсковы марш» (Мы выйдзем шчыльнымі 
радамі) на словы М.Краўцова. Кінуўся за- 
маўляць тыя спеўнікі па міжбібліятэчнаму 
абанемэнту. У бібліятэках (буйных) Мен- 
ска--няма, Пецярбурга--няма, Масквы-- 
зноў-жа няма. Зараз мой квіток-запыт ў 

Вільне. Мо і будзе станоўчы вынік. Але ці 
ня сорам ня мець такіх кніжак ў Беларусі? 
Марудзіць у зьбіраньні кніжных рарытэтаў 
нельга. Бязьлюднее вёска, чарнобыльская 
зона. Пашыраюцца кантакты з багатымі на 
даляры замежнымі калекцыянерамі. На- 
плываюць на Беларусь армады хцівых 
«кніжных жучкоў» з памежных рэспублік. 
Абрабавалі-ж у 1990 г. царкву ў маім род- 
ным Брагіне, вынесьлі службовыя рэлі- 
гійныя кнігі ХУПІ- ХІХ ст. 

Няма аднак патрэбы ў залішняй цэнтра- 
лізацыікаштоўнай і рэдкай літаратуры 
толькі ў рэспубліканскіх бібліятэках. Дэ- 


саў 
На здымку: Дырэктар Веткаўскага 





музэя Ф.Шкляроў трымае «Апоста. 

цэнтралізацыя ў разумных межах пашырае 


абсяг папулярызацыі, магчымасьцей паз- 


наёміць з рарытэтамі самыя розныя са- 
цыяльныя і прафэсыйныя плясты насель- 
ніцтва. Нельга не пагадзіцца з. Б.Сачанкам, 
што каб быць агульным скарбам, калекцыі 
архіваў і бібліятэк «найперш павінны 
існаваць» Гэта значыць, што захаваньне ў 
некалькіх месцах зьяўляецца своеасаб- 
лівай гарантыяй ад новых пажараў і пато- 
паў, што досыць рэгулярна «наведваюць» 
буйныя бібліятэкі. 
(Заканчэньне ў наступным нумары) 





ЗЗА 


сад 
л», выдадзены 410 


гадоў назад І.Хвёдаравым. Кнігу прынесла ў дар музэю жыхарка в.Шаломы Г. Далгова 

Гістарычная мінуўшчына 
Горадні і Горадзеншчыны 


З ў Ма 
аба 

Кожны раз, калі цягнік, якім я калісь 
шмат разоў ехаў зь Вільні ў Варшаву, пры- 
бліжаўся да Горадні й неўзабаве, узый- 
шоўшы на чыгуначны мост, паволі пераяж- 
джаў няшырокі, але вельмі хуткі ў гэтым 
месцы Нёман, калі з вакна вагону вачом ад- 
крываўся цудоўны від на панараму гораду, 
які разьлёгся па абодвух высокіх берагох 
ракі, мне прыгадваліся словы прыгожага 
верша беларускага паэта Макара Краўцова 
(Косьцёвіча): 

Ізноў цябе вітаю, 

Мой родны Горадзен стары! 

(«Паварот да Горадні») 

Макар Краўцоў у сваім вершы называў 
Горадню «старым» горадам. Запраўды, Го- 
радня-- горад старажытны, адзін з найста- 
рэйшых у Беларусі. Ён ужо ўспамінаецца ў 
летапісах з ХІІ-га ст. Старажытнае ядро 
гораду- умацаваны пункт Горадня -узь- 
нікла ў канцы ХІ ст. на высокім стромым 
узгорку на правым беразе пры ўплыве ў 
яго ракі Гораднічанкі. Палац князя, са- 
борная княская царква й жылыя дамы былі 
абкружаны магуным мурам. Ужо ў той 
далёкай гістарычнай мінуўшчыне. ў Го- 
радні паўставалі велічныя пабудовы. Рукамі 
Горадзенскіх дойліда ў будаваліся замкі, 
палацы, цэрквы й жылыя дамы, якія сьвед- 
чаць пра самабытнасьць мясцовай архі- 
тэктурнай школы. У ХІІ ст. былі збудава- 
ныя Барысаглебская й Ніжняя цэрквы. Ужо 
на пачатку ХІІ ст. існавала абшырнае Гора- 
дзенскае княства, з сталіцай Горадня. Ар- 
хэолягічныя раскопкі Замкавай гары ў Го- 
радні, робленыя ў 1932-1939 ггі ў 1949 г. 
паказалі, што горад ужо існаваў у ХІ ст. 


Друкуецца з некаторымі скарачэньнямі, 
захоўваючы правапіс аўтара. 

Уладзімер Брылеўскі 

Гэтыя-ж раскопкі сьведчаць, што ў ім тады 
разьвіваліся рамяство, гандлёвыя сувязі з 
Прыбалтыкай, Польшчай і гарадамі Кіеўскай 
Русі,а ў ХІІ ст. івысокая культура дойлідз- 
тва. Назоў гораду паходзіць, праўдападобна 
адсловаў «горадзіць», «абгароджаваць». А 
абгароджаваць, умацоўваць яго трэба было 
неабходна, бо рыцары нямецкага Тэўтон- 
скага духоўнага ордэну (крыжакі) з суседніх 
Прусаў, якія ў ХІІ і ХІУ ст. рабілі набегі на 
землі Горадзенскага княства, часта на яго 
нападалі.Некалькі разоў Горадня была імі 
разбуравана й спалена. Але ў першай чвэрці 
ХІУ ст. жыхары Горадні на чале з сваім ста- 
растам Давідам Горадзенскім пасьпяхова 
адбівалі напады крыжакоў. У палавіне ХІЎУ 
ст.Горадзенскае княства ўвайшло ў склад 
Вялікага княства Літоўскага й Горадня 
была нейкі час сталіцай вялікага князя Ві- 
таўта. Вітаўт збудаваў гатычны пяцівежавы 
Верхні замак і абкружыў яго магутным му- 
рам. Замак гэты пазьней быў названы Старым. 

Пры Вітаўту Горадня стала важным 
палітычным і гандлёвым цэнтрам. Каля Ве- 
рхняга замку Вітаўт збудаваў мураваны 
Ніжні замак. Замак злучаў пад'ёмны драў- 
ляны мост. Умацаваныя цэрквы й манас- 
тыры (Вялікі й Малы Каложанскі) дапаў- 
нялі абаронны комплекс Горадні. Большая 
частка насельніцтва (рамесьнікі) жылі на 
Падоле ўздоўж Нёману. Гандлёвую плошчу, 
на якой у 1389 г. быў пабудаваны драўляны 
касьцёл, перасякалі дзьве асноўныя ма- 
гістралі, якія йшлі ад Нёманскай пераправы 
на Вільню (вуліцы Вялікая й Віленская) й ад 
замкаў (Замкавая вуліца)--на Смаленск. У 
1319 г. Горадня атрымала магдэбурскае 
права. 





Пячатка Горадні, 1540 г. 


Горадзенцы з вайскамі Вітаўта бралі 
ўдзел у Грунвальдзкай бітве ў 1410 г. Ад 
1413 г. Горадня была павятовым горадам 
Троцкага ваяводзтва. У Горадні часта бываў 
кароль Ягайла. У ягонай і каралевы пры- 
сутнасьці Вітаўт у Горадні ў 1418 г. браў 
шлюб з сваёй трэцяй жонкай Юліяй. 

Вялікі князь літоўскі й кароль польскі 
Казімер Ягайлавіч, прыехаўшы з Трокаў у 
Горадню цяжка хворым, памер тут 7 чэр- 
веня 1429 г. У 1469 г. на гандлёвай плошчы 


была пабудаваная ратуша, пасьля чаго 

плошча стала другім адміністрацыйным 
цэнтрам гораду. У гэтым часе былі пабу- 
даваныя цэрквы: «Уваскрасенская, Міхай- 
лаўская, Прачысьценская, Сямёнаўская, 
Тройцкая, Чэснага Крыжа. Часта наведвалі 
Горадню, едучы зь Вялікага княства Лі- 
тоўскага ў Польшчу або прыехаўшчы на 
паляваньне ў Горадзенскую пушчу, Жы- 
гімонт Стары й ягоны сын Жыгімонт Аў- 
густ, вялікі князь літоўскі й апошні кароль 
польскі з дынастыі Ягайлы. 

Ад 1579 г. за часоў панаваньня караля 
Сьцяпана Баторага, для Горадні, у якой У 
ХУІ ст, было больш за 700 дамоў і каля 4 
тысячаў жыхароў, пачалася эпоха рось- 
квіту й палітычнага значэньня. Баторы ў 
Горадні вырашаў усе найбольш важныя 
дзяржаўныя справы. Ён перабудаваў Стары 
(Верхні) замак, але ягонай рэзыдэнцыяй 
быў пабудаваны ім палац, званы пазьней 
домам Бэймака. У гэтым палацы ён у 1586 
г. й памёр. Часта бываў у Горадні й кароль 
Уладыслаў з дынастыі Вазаў. У 1581 г. у 
Горадні была заснаваная брацкая школа й 
друкарня, у якой друкаваліся кнігі на 
лацінскай і беларускай мовах. 

У ХУІ- ХУІІ стст. Горадня сталася цэн- 
трам рамесьніцкай вытворчасьці. Тут было 
больш за 50 рамесьніцкіх цэхаў (прафэсыяў). 
З пашырэньнем каталіцкай экспансіі ў 
Беларусі у ХУП- ХУШ стст. у Горадні паў- 
сталі шматлікія манаскія ордэны, была ад- 
чынена калегія езуітаў. Будаваліся ў ба- 
рочным стылі касьцёлы і манастыры.У 1559- 
1618 гг. на мейсцы каралеўскай стайні былі 
пабудаваныя Бэрнардынскі касьцёл і ма- 
настыр. У 1634 -1642 гг. былі збудаваныя 
Брагіцкі касьцёл і манастыр. У 1635 г. на За- 
нёманскім прадмесьці была пачатая будо- 
ва Франьцішканскага касьцёла й манастыра, 
а ў 60-х гадах ХУІІІ ст. коштам смаленскага 
біскупа Франьцішка Ісакоўскага быў па- 


г5 

будаваны найпрыгажэйшы: ў Горадні ба- 
рочны- пазьней названы фарным- касьцёл 
і манастыр, у якім мясьціліся калегія, ап- 
тэка й гаспадарчыя пабудовы. 

Маскоўскі цар Аляксей Міхайлавіч, на- 
магаючыся захапіць Беларусь і Украіну, у 
1654 г. пачаў вайну з Рэчупаспалітай, і 
ягоныя войскі ў 1655 г. занялі і спалілі 
шматлюдную ўжо тады Горадню. У 1657 - 
1661 гг. горад быў заняты швэдзкімі вай- 
скамі. У Горадні кароль Ян ІІ Сабескі ўра- 
чыста зацьвердзіў Андрусаўскі трактат, 
які быў падпісаны ў 1667 г. Гэтым трактатам 
закончылася вайна Рэчыпаспалітай з Мас- 
коўшчынай (1654-1667). Згодна з соймавай 
пастановай, прынятай у 1673 г. пры каралі 
Міхалу Карыбуце Вішнявецкім, кожны трэці 
чарговы сойм Рэчыпаспалітай быў скліканы 
ў Горадні. У 1678-1679 гг. адбыўся сойм 
Рэчыпаспалітай, на якім быў заключаны 
саюз з Маскоўшчынай, супраць Турэччыны. 
У Горадні ў канцы ХУІІ - пачатку ХІХ ст. 
былі напісаныя на лацінскай мове бэрнар- 
дынскімі манахамі Л.Дулевічам, Б.Мажэй- 
ком, Ю. Мышкоўскім, Ф.Пшыленскім, Б.Стан- 
кевічам, І. Сьцірпейкам і іншымі ведамыя 
філёзафічныя трактаты. 

“. Кароль Рэчыпаспалітай Аўгуст Сак- 
сонскі ў лістападзе 1705 г. прыехаў у Го- 
радню, каб асабіста спаткацца з расейскім 
царом Пятром І, сваім саюзьнікам у часе 
Паўночнай вайны, дзеля нарады зь ім аб 
мэтадах ваенных дзеяньняў супраць пры- 
хільнікаў караля Станіслава Ляшчынскага, 
свайго праціўніка. Галоўны праціўнік Аў- 
густа, швэдзкі кароль Карл ХІІ з сваім 
войскам і5 студзеня 1706 г. падыйшоў пад 
муры Горадні, але ўбачыўшы, што ня змо- 
жа здабыць добра ўмацавных пазыцыяў го- 
раду, адыйшоў да Вільні. Ітолькі ў лютым 
1708 г., паставіўшы свае гарматы на ста- 
ражытнай Барысаглебскай (Каложанскай) 


гб 

царкве, якая стаіць на высокім узгор'і над 
Нёманам, здабыў Горадню амаль без су- 
праціву. У сярэдзіне ХУІІ ст. кароль Рэчы- 
паспалітай Аўгуст Ш на месцы разбураных 
Ніжняга замку й Дому караля з ХУІ ст. збу- 
даваў новы замак, у якім адбываліся соймы 
Рэчыпаспалітай і пражывалі каралі падчас 
свайго побыту ў Горадні. 

У другой палавіне ХУІІІ ст. горадзенскі 
стараста граф Антон Тызэнгауз заснаваў 
каля Горадні прамысловыя прадпрыемсты-- 
мануфактурныя хвабрыкі: палатняную, су- 
конную, шоўкавую, панчошную, карэтную, 
ручной агнястрэльнай зброі й іншыя. 





“Антон Тызэнгауз 

Тызэнгауз пабудаваў на Гарадніцы, 
найпрыгажэйшай частцы Горадні, для наем- 
ных хвабрычных майстраў 20 крытых чара- 
піцаю дамоў з плоскімі барочнымі фаса- 
дамі- першую ў Беларусі комплексную ад- 
натыпную забудову, званую й сёньня домам 
Тызэнгаўза. Ім былі адчыненыя школы: бу- 
хальтэрыйная, вэтэрынарная, якая пазьней 
была ператворана ў мэдычную, і кадэцкі 
корпус. Ён адкрыў першую ў Беларусі і ў 
Рэчыпаспалітай балетную, будаўнічую і 
каморніц-кую школы, а таксама бібліятэку, 

музэй гісторыі прыроды, батанічны сад, 
тэатр. 

17 чэрвеня 1793 г. у Горадні быў скліканы 
апошні сойм Рэчыпаспалітай, званы «ня- 
мым», які зацьвердзіў другі падзел Рэчы- 
паспалітай. У часе паўстаньня 1794 г. Го- 
радня была ў жніўні гэтага году занята 
войскам Касьцюшкі, 25 лістапада 1795 г. ў 
Новым замку ў Горадні апошні кароль Рэчы 
Паспалітай Станіслаў Аўгуст Панятоўскі 
падпісаў акт сваёй абдыкацыі. 

Пасьля трэйцяга падзелу Рэчыпаспа- 
літай у 1795 г. Горадня апынулася ў скла- 
дзе Расейскай імпэрыі. 3 1796 г.Горадня бы- 
ла павятовым горадам Слонімскае, а з 1797 
г. Літоўскае губэрні. З 1801 г. горад стаўся 
цэнтрам Гораденскае губэрні. У часе вайны 
1812 г. з чэрвеня па сьнежань горад быў 
заняты францускімі вайскамі. У 1862 г. це- 
раз Горадню была пракладзена чыгуначная 
лінія зь Пецярбургу ў Варшаву. 

У Горадзенскім павеце нарадзіўся 
Кастусь Каліноўскі. Падчас паўстаньня 1863 
г. ён з Валерым Урублеўскім утварыў у 
Горадні рэвалюцыйны камітэт, які ўзнача- 
ліў барацьбу ў заходняй частцы Беларусі. 
Паводля перапісу насельніцтва ў 1879 г. у 
Горадні было 46 019 жыхароў зь якіх больш 
паловы былі пісьменныя. У гэтым часе ў 
Горадні было 9 навучальных установаў, 
бібліятэка, 2 тэатры, З кнігарні, 73 пра- 
мысловыя прадпрыемствы, зь якіх найвя- 
лікшым была заснаваная ў 1829 г. тытунёвая 
хвабрыка Шарашэўскага. 

У першую сусьветную вайну Горадня 
была акупавана ў 1915г. нямецкімі войскамі, 
27 красавіка 1919 г. Горадню занялі поль- 
скія войскі. З абвешчаньнем Беларускай 
Народнай Рэспублікі палкоўнік Канстантын 
Езавітаў і капітан Мікола Дзямідаў у Го- 
радні ў 1919-1920 гг. арганізавалі і-шы Бе- 
ларускі полк. Капітан Дзямідаў быў нейкі 

час ваенным камендантам Горадні. І ліпеня 
1920 г. Горадню занялі бальшавіцкія войскі. 
Пасьля польска-бальшавіцкай вайны 1920 
г. горад апынуўся пад Польшчай. Польс- 
кія ўлады ўлучылі Горадню і частку Го- 
радзеншчыны ў склад створанага імі Бе- 
ластоцкага ваяводзтва. У міжваенным пэ- 
рыядзе Горадня была сядзібай епархіяль- 
нага архірэя Горадняска-Наваградзкай 
япархіі Праваслаўнае Царквы ў Польшчы. У 
Горадні дзейнічалі да часу іх ліквідацыі 
польскімі ўладамі павятовыя камітэты Бе- 
ларускай Сялянска-Работніцкай Грамады і 
Таварыства Беларускай Школы. Пасьля за- 
няцьця Чырвонай арміяй у верасьні 1939г. 
Заходняй Беларусі й прылучэньня яе са- 
вецкімі ўладамі да тагачаснай БССР, Горад- 
ня была ў складзе Беластоцкай вобласьці. 

У Другую сусьветную вайну нямецкія 
акупанты падзялілі Беларусь: Палесьсе пры- 
лучылі да Райхскамісарыяту Украіны, Аш- 
мянчыну -- да Генэральнага Камісарыяту 
Летувы, а Горадзеншчыну й Беласточчыну 
да Усходніх Прусаў г.зн.да свайго райху. 
Пасьля вайны савецкія ўлады ўсю Беласточ- 
чыну з Падляшам (Бельск, Белавежа, Гай- 
наўка) й заходнюю частку Горадзеншчыны 
(Аўгустоўшчына, Сакольшчына) адлучылі 
ад Беларусі й аддалі сатэлітнай Польшчы. 
Сёньня дзяржаўная мяжа паміж Беларусяй 
і Польшчай праходзіць ў адлегласьці усяго 
толькі каля 25 кіламэтраў на захад ад 
Горадні. Польскія камуністычныя ўлады 
праводзілі на Беласточчыне з далучанай 
часткай Горадзеншчыны палітыку здуша- 
ваньня беларускай культуры. Яны ліквіда- 
валі ў беларусаў школьніцтва йкультурна- 
асьветныя, мастацкія ды навуковыя ўс- 
тановы. У 1719 г. зьліквідавалі мастацкі эс- 
традны гурток «Лявоніха», а цераз пару га- 
доў- Беларускі Этнаграфічны музэй у 
Белавежы. Ягоныя экспанаты перадалі поль- 

скаму музэю ў Цеханове. З усходняй часткі 
Горадзеншчыны часткі Віленшчыны (Аш- 
мяншчыны) і Наваградчыны савецкімі ўла- 
дамі была ў 1944 г. створана Горадзенская 
воб. зцэнтрам у Горадні.Яна займае плошчу 
25 тысяч КВв.КМ. 

з помнікаў старажытнай архітэктуры 
да нашых часоў часткова захаваліся Ба- 
рысаглебская (Каложанская) і Прыдворная 
княская цэрквы. Галоўная маса перакрыць- 
ця Каложанскай Барысаглебскай царквы 
была зьнішчана ў 1789 г. ў часе аблогі 
гораду войскам швэдзкага караля Карла 
ХІІ. Аленайвялікшая катастрофа здарылася 
ў 1853 г., калі ўчасевясеньняга разводзьдзя 
раптоўна абсунуўся бераг Нёману і зь ім 
разам звалілася ўся паўдзённая сьцяна 
царквы й частка заходняй, зьнішчыўшы 
" рэшткі першапачатковага перакрыцьця. У 





Касьцёл манастыра бернардынцаў, 

руінах ляжыць Прыдворная княская царква, 
першая каменная пабудова ў Горадні. Добра. 
захаваліся пазьней пабудаваныя выдатныя 
помнікі царкоўнай архітэктуры--касьцёлы: 
Бэрнардынскі, Брыгіцкі, Фарны (б.Езуіцкі) і 
Франьцішканскі, Стары й Новы замкі. У пе- 
рабудаваным Сьцяпанам Баторым Старым 
(Верхнім) замку знаходзіцца Горадзенскі 
гістарычна-архэолягічны музэй. Пасьля 
перабудовы Новага замку ў 1952 г. у ім 
доўгі часразьмяшчаўся Горадзенскі абком 
КПБ. 

Апрача Горадні ў Горадзенскай воб- 
ласьці налічваецца 9 гарадоў. Найбольш 
ведамыя й буйнешыя зь іх-Ліда, Слонім, 
Ваўкавыск і Наваградак. Як і Горадня яны 
-.гарады старажытныя й іхняя гістарычныя 
доля й нядоля падобныя. 





Б 


Касьцёл манастыра брыгітак. 1634-1642 

- ПаМЯЦЬЗЯЯі 





(7 Міхась Ткачоў. Ткачоў 
Лявон Калядзінскі 


«Краінай замкаў называлі сучасьнікі 
Беларусь.Створаныя руплівай, мазольнай 
працай нашага народу, яны аддюстроўваюць 
яго гістарычнае мінулае, патрыятызм і ге- 
раічную барацьбу ў абарону роднай зям- 
Лі ...» 

Так пачынаў сваю першую кніжку, выда- 
дзеную роўна 15 гадоў назад, Міхась Тка- 
чоў. Здаецца, яшчэ зусім нядаўна гэта бы- 
ло. Як было і тое, што стаялі мы роўна дзе- 
сяць гадоў таму назад раніцаю ля маста 
праз роў, што бараніў Нясьвіжскі замак. 

Быў туман, блакіт верасьнёўскага неба, 
золата клёнаў. І здавалася, што дзяцька 
Міхась патрубіць зараз у рог, і варатавыя 
замка адчыняць перад намі браму. А потым 
мы прымем удзел у спаборніцтве сярод 
стралкоў гарнізона. І калі вока вострае, а 
рука яшчэ моцная, то мо і пашанцуе узяць 
за першае мейсца мушкет, за другое-- шаб- 
лю, а за трэцяе- дзіду. І ніхто сабе, а сама 
княгіня паднясе табе поўны кубак буршты- 
навага пітва, што потым кропелькамі будзе 
вісець на тваіх вусах, граючы нібы здры- 
жнічкі усёй вясёлкаю колеру. А можа, калі 
адбудзецца навала, ці то з боку крымча- 
коў, ці то з боку казакаў, ці то з боку швэ- 
даў або маскоўцаў, пусьцімся мы разам з 
усімі на замкавыя муры. І паколькі няма ў 
нас сваёй зброі, згодна правілаў таго часу, 
возьмем у прыпол кашулі пяць камянёў 
велічынёю з кулак і станем поруч з аба- 
ронцамі замка. 

Менавіта так маляўніча ўяўляецца 
жыцьцё таго часу сярэднявечнага горада, 
або замка, калі чытаець ягоапошнюю кнігу 

«Людзі і замкі», што выйшла летась. 

Але каб данесьці гэта да чытача, Міхасю 
Ткачову трэба было абыйсьці ў вандроўках 
усю Беларусь, пакапаць рыдлёўкаю, пе- 
ратрэсьці горы архіўных зьвестак. (Гл. ПІ 
бачынку вокладкі). А потым, калі на сьвет 
зьяўляўся стос навуковых аркушаў, надаць 
усяму гэтаму яшчэ і лірыку беларускай 
душы, каб дайшло гэта да сэрца кожнага, 
каму дорага мінулае Бацькаўшчыны. 

Гэта быў цудоўны чалавек, вялікі ву- 
чоны, няўрымсьлівы дасьледчык, глыбокі 
знаўца чалавечай душы. 

ЗІ кастрычніка споўніцца год зь ягонай 
прадчаснай сьмерці. 


Улічваючы заслугі Міхася Ткачова перад 
беларускім народам, Цэнтральная Рада 
БСДГ аб'явіла збор фінансавых сродкаў на 
будаўніцтва помніка М.Ткачову. 

Просьба, сродкі пералічаць на рахунак 
700810 ў Завадзкімаддзяленьні АК Белпрам- 
будбанка, код 153001338, Цэнтральная Рада 
БСДГ, «На помнік М.Ткачову» або на рэ- 
дакцыю часопіса «Полацак»" 

Блакіт Леаніда Шчамялёва 


аа ае Сьвятлана Белая 


Восень... 

Яе надыход адчуваеш адразу. 

Па няўлоўнай празрыстасьці паветра. 

Паціхаму разьвітаньню з Бацькаўшчынай 
мітусьлівых птушак. 

Па россыпу цяжкіх жалудоў на халоднай 
ужо зямлі. 

Нешта настальгічна-журботнае зьяў- 
ляецца ў прыродзе, нягледзячы на багацьце 
залатога лісьця, шчодрасьць палеткаў, раз- 
накалёрнасьць краскаў. 

Восень на палотнах народнага мастака 
Беларусі Леаніда Шчамялёва таксама ад- 
чуваецца адразу. Нават на такіх казалася- 
б летніх зь першага погляду краявідах як 
«Восень». (Гл. разварот часопіса) Восень у 
Леаніда Шчамялёва з задуменнымі дрэвамі, 
зь нізкімі аблокамі, зь якіх вось-вось, здаец- 
ца, пальецца бясконцы дождж, і яшчэ з над 
звычайным блакітам неба, па якому адразу 
і пазнаеш Шчамялёва. Гэты блакітны ко- 
лер, можна сказаць, ёсьць аснова сьветапо- 
гляду мастака. 

Памятаю, калі я ўпершыню трапіла ў 
ягоную менскую майстэрню, я была зача- 
равана менавіта «шчамялёўскім блакітам», 
Асьвечаны быццам-бы знутры залатымі пра- 
меньнямі, ён пастаянна мяняўся. Вось каля 
вясковай хаты, на прыпеку ён пачынае 
таяць разам зь першым сьнегам, ператва- 
раючыся ў празрысты ручэй, колеру неба 
ў сонечны дзень. Вунь на ледзь прыкметнай 
сьцяжынцы сьлядоў, якія пакідае дзяўчына, 
што сьпяшаецца да палонкі, блакітная фарба 
набліжаецца да колеру першых чэрвеньскіх 
буякоў. А блакіт вады халоднай рэчкі зу- 
сім іншы. У ім ёсьць нешта ад далёкай кас- 
мічнай прасторы. 

--Кожны мастак бачыць сусьвет ў сваім 


Ф РОР: Катупікаі.ога 2012 


нару ар 


колеры. Мне ён бачыцца вось такім сьвет- 
лым,--сказаў мастак і, быццам-бы запрашаю- 
чы мяне адгадаць колер ягоных мараў, 
правёў рукой ў паветры.: 

Паветра, як і пакой ягонай майстэрні, 
было блакітным. Такой блакітнай выглядае, 
пэўна, нашая Зямля з зорнай Усяленнай. 
Відаць, у гэтым незямным, касмічным блакі- 
це і заключаецца сакрэт мастака Леаніда 
Шчамялёва. Гэты колер прысутнічае ва 
ўсіх ягоных творах, і псыхалёгічных карці- 
нах, прысьвечаных падзеям другой сусь- 
ветнай вайны «Люты 1942», «Цяжкія гады», 
«Трывожнае лета 1941 году», і ў лірыка- 
эпічных цыклях палотнаў «Край мой Мін- 
шчына», «ільны івянецкія», і ў рамантычных 
партрэтах сучасьнікаў «Маладыя», «Дочкі», 
мастакоў В.Цьвіркі, Г.Вашчанкі, М.Чэпіка, і 
ў ягоных паэтычных краявідах «Вязынка», 
«Студзень у Менску», «У канцы студзеня», 
«Зіма ў Ракаве», «Напрадвесьні» і многіх- 
многіх іншых творах. 

Адзін зь ягоных зімовых пэйзажаў я 
прывезла з Бацькаўшчыны ў Кліўленд. 
Маленькая вёска, засыпаная блакітным сьне 
гам, блакітнае неба,у якім купаецца адыхо- 
дзячае на вячэрні сон сонца, і нізкае ва- 
кенца ў хатцы, зь якога струменіць бла- 
кітнае сьвятло. Гэтае сьвятло ідзе зь Бела- 
русі й ад яго становіцца «блакітней», а 
значыць і сьвятлей на душы нават ў далёкай 
амэрыканскай зямлі... 

У гэтым годзе Леаніду Шчамялёву споў- 
нілася 70 гадоў. Дай Божа, каб сьвятло 
душы мастака запаліла блакітам ягоныя 
новыя творы, якіх заўсёды чакаюць пры- 
хільнікі мастацтва. 

Мастак Леанід Шчамілёў і ягоны твор «Янка Купала», 1983 Г. 
31 
б РОР: Катипікаі.ога 2012 Ф Інтэрнэт-версія: Катипікаі.ога 2012 


Ф РРР: Катипікабога 2012 нэт-версія: Катипікаў.ога 2012 





“ПЯаЦак 


Кліўленд Зша 

Масею Сяднёву- 80 год 


1 верасьня паэту Масею Сяднёву споў- 
нілася 80 гадоў. Колькі шляхоў пройдзена за 
гэты век! Колькі песьняў складзена! І хаця 
маладосць паэта прыпала на ваенныя часы, 
ён амаль абыйшоў ваенную тэму ў сваёй 
творчасьці. Перагартайце ягоныя томікі паэ- 
зіі, вы пераважна знойдзеце там гімны пры- 
гажосьці прыродзе, свабодзе, шчасьцю. Вы 
сустрэніце развагі над жыцьцём і сьмерцю, 
каханьнем і здрадай. Вы будзеце любавацца 
заходамі сонца, п'янячымі прыбоямі мора і 
вечным рухам вады. І ніколі не пабачыце 
сьлядоў руйінаў-папялішчаў. аптымістычнай 
асобе Масея Сяднёва, відаць, стан вайны не- 
натуральны. Больш таго, ён супрацьлеглы 
яго жыцьцёсцьвярджальнай натуры. Можа ў 
гэтай бязьмернай любові да прыгажосьці 
жыцьця і хаваецца сакрэт даўгавечнасьці 
вершаў паэта. 





Як сказаў аднойчы паэт Пятро Глебка: 
«Сяднёў- гэта вечнасьць». Другі-ж, пачынаю- 
чы паэт Уладзімір Пучынскі прысьвяціў Сяд- 
нёву верш,у якім выказаў ня толькі сваю па- 
вагу да юбіляра, але іпаспрабаваў вызначыць 
месца паэта ў гісторыі беларускай літаратуры. 


Як малітва 
Ён ня быў сьвятаром 
народ не сьпяшаў да яго на малебны 
быў паэтам і вершы 
нібыта малітва вера 
жыцьцё ратавала 
стамлёныя вусны шапталі 
чарговы радочак галоўнага верша 
стане ратункам 
ілюдзі прыйдуць да паэта 
малітву пакутаў пачуць: 
ад нягодаў ратуе верш 
прашаптаны ў надзеі жыцьцё 
таемна ўлівае пазнаньне й веру. 


Масей Сяднёў у Менску, 1992 г. 

Што, калі табе 80 год? 


а бка” а гра Ў НОДАЧСАХ ўыкдзей 

бел, Бад адё 122) ааре раце 
а аа р, Ана фа. С абасчя 
сар сш. ВЕ «й сХх аба закра?” а 
др да Я ганц аа а 

. Жыцьцяпіс Масея Сяднёва з“. 


1913 Нарадзіўся І верасьня ў вёсцы Мокрае Машаўской воласьці Клімавіцкага 
уезда, Магілёўскай губерні. Бацькі --Ларыён і Маланья- сяляне. 

1926 Скончыў трохклясную школу ў Мокрым. 

1926-1927 Скончыў чацьвёрты кляс у вёсцы Вялікі Бор Касьцюковіцкага раёну. 

1927-30 Скончыў сямігодку ў мястэчку Саматэвічы Касьцюковіцкага раёну. 

1930-31 Вучыўся ў пэдтэхнікуме ў Мсьціслаўлі Касьцюковіцкага раёну 

1931-32 Вучыўся ў пэдтэхнікуме ў Менску. 

1932-33 Настаўнічаў у двухкамплектнай школе ў в.Кавычывы Касьцюковіцкага р-ну. 

1933 паступіў у Вышэйшы пэдагагічны інстытут (ВП) ў Менску. Пачалі зьяў- 


ляцца вершы ў газэтах: «Чырвоная зьмена», «Савецкая Беларусь», «Літаратура і Мастац- 
тва», у часопісах: «Полымя рэвалюцыі» (цяперашняе «Полымя»), «Беларуская работніца. 
і сялянка», «Паляўнічы Беларусі», у альманаху «Аднагодкі». 


1936 Арыштаваны ворганамі НКВД. Абвінавачваўся ў «буржуазным нацыя- 
налізме». Засуджаны на 6 год. Тэрмін адбываў на Калыме. 

1941 Прывезены ў Менск на перасуд. Вызвалены ў выніку ваенных дзеяньняў. 

1941-43 Пісар у Макранскай воласьці. Дырэктар сямігадовай школы ў Мокрым. 
Праца з бацькам на гаспадарцы. 

1943-45 Карэктар у Беластоцкай газ. «Новая дарога». Вершы й артыкулы ў газэце. 

1944-45 Варшава- Бэрлін- Прага- Баварыя. 

1945-50 Лягеры для перамешчаных асобаў (ДП): Рэгенсбург-Міхелсдорф- Бакнанг. 


Настаўнік у беларускай гімназіі імя Янкі Купалы. Паэтычныя зборнікі «У акіяне ночы» 
(Рэгенсзбург, 1947), «Спадзяваньні» (Мюнхен, 1948). 

1950-59 Злучаныя Штаты Амэрыкі. Жанімства з Вольгай Пазьняк. З гэтага су- 
жэнства нарадзіліся дзеці: Таня, Ірэна, Уладзімер. Восем год працы на фабрыцы, Выхад 
зборніка «Ля ціхай брамы» (Нью Ёрк, 1955 г.). Творы ў «Конаднях», «Сакавіку», у газэтах 
«Бацькаўшчына», «Беларускае слова», у часопісе «Шыпшына». 

1959-67 Выкладчык (расейская мова і літаратура) ва ўнівэрсытэце Індыяна (штат 
Індыяна, Блюмінгтон), Атрыманьне пры гэтым унівэрсытэце дыплёма магістра (МА). 

1967-83 Праца на радыё «Свабода» ў Мюнхене. Кніга «Патушаныя зоры», (Нью 
Ёрк- Мюнхен, 1975). 

1983 На пэнсіі. Выйшлі кнігі: «Ачышчэньне агнём» (Глен Коўн- Нью Ёрк, 1985), 
«Раман Корзюк» (Нью Ёрк- Мюнхэн, 1985), «І той дзень надыйшоў (Глен Коўн- Нью Ёрк, 
1987), «А часу больш, чым вечнасьць (Глен Коўн- Нью Ёрк, 1989). Выхад кнігі ў выда- 
вецтве «Мастацкая літаратура» пад назовам «Патушаныя зоры» (Менск, 1992 ) Пераклад 
на расейскую мову рамана «І той дзень надыйшоў ”» (Нёман»" 1991). Выбранае па-расейску 
«Очицение огнем» (ЗША, 1989), Пераклады па-расейску ў часопісе «Новый журнал», па- 
польску ў часопісе «Культура» (Парыж), у газеце «Глос конфэдэрацыі» (Лёндан), па- 
украінску -- у шматлікіх выданьнях. У выдавецтве «Мастацкая літаратура» падрыхтаваныя 
да друку кнігі: «Масеева кніга» і «Як памяць на вуснах». Падрыхтавана да друку п'еса 
«Ускрослыя. Цуд на плошчы Свабоды ў Менску». 

АНаб «064 











Вечная няпрымірнасьць 
Масей Сяднёў 


Масей Сяднёў. Глен Коў, каля акіяна. 1991 г. 


Стаю перад акіянам і дзіўлюся, зь якой 
зацятасьцяй і пасьлядоўнасьцяй наступае 
ён назямлю, бе ў ейныя грудзі. Уздыбленыя 


хвалі адна за аднэй разьярана кідаюцца на: 


бераг, быццам хочаць узяць яго прыступам, 


Ь ў 

ды зьнясіленыя непадатнай зямлёй, пера- 
можаныя, паміраюць на тым беразе, разь- 
ліўшыся ўшырыню празрыстай пенай. Але 
на гэта не зважае акіян: коціць яшчэ больш 
магутныя хвалі, і тыя ў сваёй разьюша- 
насьці паўстаюць грознай сьцяной--зь бе- 
рагу на яе страшна глядзець- і ўсё толькі 
для таго, каб дасягнуўшы берагу, памерці 
на ім, як памерлі іхныя папярэдніцы. 

Зямля спакойна прыймае разьюшанасьць 
хваль, упэўненая ў сваёй непераможнасьці. 
Абураны такім спакоем зямлі, акіян ня мо- 
жа зьмірыцца зь ёй і ўсё больш уськіпае 
гневам да яе. 

А калісьці-ж воды акіяна пакрывалі ўсю 
паверхню зямлі, й яна па сутнасьці была 
дном акіяна. Памятаеце радкі паэта: 

Сьвет белы, як туманам, дождж замгліў, 

апошні дзень, нібы тапелец кануў, 

Па ўсёй паверхні пераможанай зямлі 

пайшлі разгневаныя акіяны. 

Але зямля нядоўга трымала на сваіх 
грудзёх гэтыя воды: хапіла ёй аднаго вы- 
зваленчага магутнага ўздыху,каб усе акія- 
ны, стрэсеныя ёю з свайго лона, занялі мей- 
сца, якое яны маюць і сёньня. 

Толькі ня могуць супакоіцца акіяны, 
хочаць зноў прарвацца на зямлю: б'юць у 
ейныя грудзі, лютуюць, дыбяцца, пырскаюць 
, шумяць, грымяць. 

А зямля? 

Гэта толькі для яе дзівосная музыка. 

1993, Глен Коў. 

Мудрасьць таленту 


(Да 80-годзьдзя Масея Сяднёва) 
Алесь Мемус 


Роўна 10 год таму, як паэт напісаў: 

Мне 70. Хацеў бы я, 

каб гэта быў не я. 

Не я, а іншы хтосьці, 

а я ўсяго --пабочным госьцем. 

Няхай усе прамовы і ўсе тосты 

прымаў бы на сябе той «хтосьці». 

Я толькі прывітаў бы Ягамосьцю, 

як і належыцца запоршанаму госьцю. 

3 усьмешкаю--дыпламатычны ход-- 

падцягваў бы яму і я: «Сто год». 

Гэты маленькі шэдэўр паэта пры ўсёй 
яго зьнешняй гульлівай слоўнай лёгкасьці, 
зьмясьціў у сабе глыбокі сарказм высьпелай 
мудрасьці,якая вачамі затоенага болю пра- 
сьветлена назірае на спрадвечную жыць- 
цёвую мітусьню, прымаючы яе недарэчна- 
ратавальны аптымізм, спасьцігшы глыбокую 
адказнасьць душы за неспадзявана стра- 
чаные боскія дары. 

Гэта было ў 70, але жыцьцё на цэлых 
10 год паглыбіўшы, а разам з тым узвысіўшы 
сьветаспасьціжэньне нашага паэта і сёньня 
неастудзіла яго шырокую душу зь яе ўтра- 
пеным пошукам вышэйшае ісьціны, зь яе 
прасьветленым «Сумам па духоўным Пан- 
тэоне», пакінутай і духоўна здабытай Баць- 
каўшчыны. 

Выйшаўшая нядаўна анталёгія паэзіі 
беларускай эміграцыі «Туга па радзіме» 
наблізіла да нас разам зь легендарнай На- 
тальляй Арсеньневай і другую вельмі знач- 
ную постаць нашага паэтычнага замежжа- 
асобу Масея Сяднёва, паэтычныя здабытыкі 
якога мы толькі пачынаем спасьцігаць. 

Захацелася, хоць-бы бегам, прайсьці 
шляхам яго душы, дзе скразьняком гучыць, 

і гучыць арыгінальна і моцна, глыбокае 
ракатаньне духу, складзенае з радасьці і 
суму, сьвятла і ценяў,стваральнага болю 
Памяці інязбыўнае прагі пакласьці здабытае 
на алтар здабытай болем душы Радзімы. Мо 
гэтая заглыбленасьць ў свой боль і стварае 
сапраўднага паэта,бо нішто ня можа высек- 
чы іскру з душы, як спазнаньне свайго праз 
спазнанае і данесенае да нас паэтам. 

Але самазаглыбленасьць душы не ад- 
варочвае яе ад сьвету. Не, яна толькі аб- 
вастрае адчуваньне яго хараства праз па- 
куту і неадольную прагу гармоніі ў сабе. 
Паэт рана спасьціг, што: 

Сьвет разнастайны і багаты. Многа 

ў ім і зьяў, і фарбаў, і прыкмет. 

Але ў блісканьні сонца агнявога 

адзінствам хараства чаруе сьвет. 

(Адзінства хараства). 

Вось дзе ісьціна, якая гарыць у сасмаг- 
лай душы- адчуваньне еднасьці са сьветам, 
бо зьнявечная душа, ад Бога-ж--частка 
сусьветнае гармоніі. Дык дзе-ж адбылася 
страта? Дзе абарвана боская ніць? І паэт 
вяртаецца ў дзяцінства, у родны кут. 

Што коліць жыло і што пела, 

яшчэ раз ты, памяць крані! 

Прайшлі, як дажджы адзьвінелі, 

маленства глыбокія дні. 


Прайшлі над маёй галавою, 

як сонца ідзе па вясьне... 

(Маленства) 

Г ў прасьветленай здагадцы паэт усклікае: 
Нявіннасьць, нявіннасьць, вярніся! 
Вярніся маленства маё! 

Але нішто незваротна. І нельга выкрэсь- 

ліць з памяці гады рэпрэсыяў і глуму, і 
наплывае часіна болю і гневу: 
Хадзіў я ў пустыні і ціхім і сумным 
і злосна няволю сваю праклінаў 
Здавалася лішнім, зусім неразумным 
усё, што на сьвеце любіў я і знаў. 


І сам я сабе быў не рады, і мары 

мае маладосьці, і сноў маіх боль 

былі мне цяпер-нібы зманлівасьць чараў, 

нібы весялосьці начной алкаголь. 

Адчай, як жвірам перасыпаны водбліс- 
камі былога шчасьця, зьвініць. адкрыцьцём 
поўным глыбокага трагізму: 

Не хочацца жыць, а памерці шчэ болей, 

жывеш на зямлі і не знаеш зачым. 

Чаму-ж не хапае адвагі і волі 

сябе задушыць у гушчары лясным? 

(Хадзіў я ў пустыні) 

Пакута гартуе душу, але як зморк атуляе 
часам яе згасаючыя вуглі, калі зьнікае ве- 
ра, калі здаецца ўся яснасьць жыцьця без- 
надзейна зьляцела з рук: 

Чырвоны ліст жыцьця апаў, 
хістаецца, як цень шкілет. 
Прайшоў пачуцьцяў маіх пал. 
зьнік вобразаў таемны сьвет... 


Парою толькі ў цяжкім сьне, 

як дум маркотных не зглушу, 

ён бліскавіцай мільгане. 

параніць зьмерлую Душу... 

(Жыцьцё) 

Але сьвятло, закладзенае ў чалавеку 
творцам-Богам, неадольнае, занадта пахкімі 
пластамі залегла яно ў сэрцы каб адцурац- 
ца яго назаўжды. 

Я сёньня поўны радасьцяй. Баюся, 

што нарастаючы яна ў цішы 

пральецца смуткам нечаканым 

за край душы. 

(Радасьць) 

Учытываючыся ў кантэкст паэтынае спо- 
ведзі Масея Сяднёва,адчуваючы душою глы- 
біню драматызму яе жыцьцёвае асновы, 
увесь час ловіш сябе на тым, што праз усе 
нягоды і страты вяла яго сьветлая рука 
глыбіннага аптымізму, над якім, як паходня, 
сьвяцілася зорка таленту. 

Грэшныя ў непаслухмянстве душы, 

не хацелі-б мы зямлёю тлець: 

падаем, рукамі узмахнуўшы, 

каб усё-ткі ў неба ўзьляцець 

(Прыглядаюся, каб не разьбіцца...) 

Зямная мудрасьць паэта стварае дзіўны 
па нечаканасьці вобраз Анёла, які заваблены 
зямною прыгажосьцю нібы «выстаўляе свае 
рукі, каб мы яго адтуль (зь неба) зьнялі»: 

І ён сумуе сумам Чалавечым, 

і, здэцца, не збаяўся-б Ён ані 

плашмя ўдарыцца абы не вечна 

зіхцець у золкай вышыні. 

(Анёл) 

Гэта сапраўдны шэдэўр, шкадую аб не- 
магчымасьці зьмясьціць яго тут цалком, 
але адсылаю шаноўга чытача да «Анёла», 
каб адчуць рэдкую дасканаласьць твора, 
які дэманструе непаўторныя якасьці нашага 
слова, калі зь імпрацуе сапраўдны майстар. 

Нібы акрылены мудрасьцю талента, як 
карабель, які нясе лёс у зьменлівую даль, 
паэт піша: 

Занадта усё да сэрца я прымаў-- 

нішто не зьменіцца ні заўтра і ніколі. 

Дарэмна ў сьвеце маіх зманлівых уяў 

Я неба маляваў у змрочны колер 

І далей: 

Без ветразяў мае стаялі караблі- 

уздыхі іхнія яны вятром раздалі. 

(Занадта усё) 

Але паэзія, як мора. Прылівы і адлівы- 
жыцьцё зьменлівае душы. і не зглушыць 
навекі былы боль, які ў хвіліны сардэчнага 
дысанансу вяртаецца з падвоенаю сілаю. І 

тады паэт нібы помсьціць сабе за паўнату 
жыцьця за радасьць творчасьці- там. дзе гар- 
монія нібы склала свае зьнясіленыя крылы. 
Ён зьвяртае свой боль да сястры: 
Сястра мая, даўно цябе не бачыў- 
ад самага крывавага жніў. 
Балюча мне за ўсе мае няўдачы, 
за ўсе грахі, што аплаціў не Я. 


Адно другога ўсё трагічней, 

і стршана -- гора без турбот. 

збываў я песьняю лірычнай, 

замест каб стаць на эшафот. 

(Сястры) 

Яго мучыць заняпад духоўнасьці ў сьве- 
це, адстароненасьць людзей ад паэзіі, ад 
патрэбы ў ёй: 

У сьвеце Слова перастала 

быць словам Божым адкрыцьця. 

і далей: 

у слова залатой аснове 

зьвіла сабе гняздо мана 

(Малітва) 

Але доля паэта нязбыўная, і ён разумее, 
што адзінае, што ўжо назаўсёды і да кан- 
ца-- 

Як толькі ў вершах сум свой спавядаць-- 

нічога болей мне не засталося. 

(Не дасягнуць) 

Усё часьцей трывожыць пачуцьцё не- 
пазьбежнага разьвітаньня і паэт з глыбокім 
сумам, але і з пакорлівай гатоўнасьцю 
зьдзейсьненага піша: 

--я ведаю, душа мая 

не трапіць, грэшная у царства раю. 

І далей, зьвяртаючыся да Бога: 

Я ведаю, што не захочаш Ты 

яе бяздомную прывеціць. 


Ды, грэшная, наколькі сіл стае, 
яна ўсё будзе у Тваёй арбіце. 
І вечна ў харомы сьветлыя Твае, 

як матылёк, яна ўсё будзе біцца 

(Грэшная душа). 

Нібы ўглядаючыся ў чалавечы лёс паэт 
з болем пазірае на постаць укрыжаванага. 
Хрыста: 

А Ён, як быццам нейкі Найміт, 

расьпяты на крыжы праз цэлыя сталецьці 

усё крывавіцца прад намі. 
і далей: 

Прыйшоў я да Цябе сягоньня 

не дакранацца ран Тваіх рукамі, 

а ціха цалаваць Твае далоні, 

прыбітыя наскорзь цьвікамі. 

(Расьпяты Хрыстос). і 

--Што гэта? Непазьбежане прымірэньне 
мудрасьці? А можа вышэйшае, асьветленае 
пакутамі душы спасьціжэньне лёсу Айчыны? 

Лячыўся ад Яе, як толькі мог, 

Праз сон яе не раз я клікаў, 

Яна і сёньня дзесь у тайнікох 

ляжыць пакутаю вялікай. 

(Айчына) 

Я закрываю том, на якім быццам укры- 
жаваны надпіс «Туга па радзміе», які да- 
нёс да нас, хай толькі ў адноснай паўнаце 
адбітак жыцьцёвай і творчай гісторыі паэта. 
Сяднёва. Закрыў і думаю: Хіба дарэмны быў 
іх Ісход? Хіба-ж мы, застаючыся, на сваёй 
Зямлі, наблізіліся да яе бліжэй? 

Хацелася-б сьветла ўгледзецца ў лёсы 
і здабыткі тых, да каго належыць і Масей 
Сяднёў-- паэт і чалавек, хацелася-б каб іх 
прасьветлены погляд збоку асьвятляў і 
нашыя блізарукія душы, бо нам разам ісь- 
ці да Яе адной, якая належыць усім нам. 

Мне 70. Хацеў бы я, 

каб гэта быў нея. 

Не я, а іншы ХТОСЬЦІ... 

Але-ж гэта Вы, шаноўны наш Паэт. І 
Вашыя ўжо 80, і цяжар, але і багацьце. 

Мы-ж зычым (хай будзе зноў) - дыпля- 
матыны ход «Сто год». 

Словы Масея Сяднёва 


Музыка Галіны Смоляк 


3 я- 


Ч! ка-ха-еш мяне 


кі-нч-ла ў ьо-чы ба-лью-ча-е 


“ 


і 


і; 


[ 
: 


й 





аа а шчы аца ья ы чныя і сама салі а віз “т аа ы 





ано с аш з зая а баш а зая анала «мар? т яш зг аша 
" дае сат зла вымае, 
ўя 


аа ава 





е яна гавогРыць»: не: 


- ўс 


Як ні запытаю, ці 





мяне кахае 


з, 


харжч Ўцыхамтолькі не шанцче мне. 











ў хадзіць да другое і ліпнуць я 
Весялюся, сьпяваю, лайдак 


4 Ста 


й колькі я! 


ўпаё 


гарава 


яе ізасмучана 2. Бедаваў 


ў 


Я нясьмела 


Колькі кветак насіў па вясьне! 


Запытаў, ці кахаеш мяне? 


Вось тады са сьлязьмі і ўсхліпамі 


Адказала мне: Так! Вось так! 


запытаўся яшчэ ў яе, колкае, 


Яна кінула ў вочы балючае, 


Ганарлівае: Не! Ой, не! 


Тое самае: Не! Ой, не! 


Прыпеў: 
З.Стаў хадзіць танцаваць на зарэчча я-- 


Прыпеў:Болей не ўздыхаю. 


бяда якая: 


уздыхаю 


Прыпеў: Вось, 
Я хаджу, 


сьпяваю 


А хаджу, 


, 


Весялюся, бы лайдак. 


Болей не пытаю, 
Ці мяне кахае, 


Час ляціць, завірухай імкне. 


Толькі не шанцуе мне. 


Як ні запытаю, 
Ці мяне кахае- 


Зноў спытаўся ў яе, прымірэнчае: 
--Я не ведаю...не. “Усё-ж не! 


Прыпеў: 


Ды сама гаворыць“Так! Вось так 


Усё яна гаворыць: Не! Ой, не! 

Хе 


АдІвана Тарана, які прыйшоў на начную 
зьмену на НП, Язэп даведаўся, што разьбілі 
немцы адну гаўбіцу, пабілі шмат «бойціў, і 
тры дзіўчыны», якія «выдурнялыся» - тін- 
цувалы». Зразьведчыкаў ніхто не пастрадаў. 
Грубнікаў пасьял ўсяго гэтага хадзіў, як 
прыгаломшаны. Да Язэпа зьмяніў адносіны: 
ня прыдзіраўся, а калі выклікалі ў штаб, 
браў яго з сабою за ахоўніка. 

Увечары 15 травеня 1942 году Лабачу 
чамусьці ня спалася. Не жадаючы качацца 
на сьмярдзючай саломе ў хаце, выйшаў па- 
дыхаць чыстым паветрам. Сьвяціў поўны 
месяц, бзыкалі майскія жукі, зіхацелі сраб- 
рыстыя зоры. Навакол хаты хадзіў, адбываў 
дзяжурства самааховы Васіль Васільяў, 
Забачыўшы Язэпа, паказаў рукою на прызбу, 
каб Язэп прысеў, і апусьціўся сам. Хаця па 
ўставу каравульны ня меў права зь некім 
«разговаривать», але на перадавой з гэтым 
ня лічыліся. 

«Чуе маё сэрца, Вася, быць бядзе,- рас- 
пачаў гутарку Язэп. г-Сьняцца мне нядоб- 
рыя сны. ўсё нейкія пажары, нябожчыкі... 
Бачыў нядаўна свайго бацьку. Здаецца, ся- 
дзіць у яме і кліча мяне: «Бяжы сюды да 
мяне, бо заб'юць». А яго-ж у першую вайну 
разарваў нямецкі снарад». 

-А ты пабег да бацькі,--спытаў Васіль. 

--Не, не пабег. 

-“Тады будзеш жыць. 

Памўчалі, а тады абазваўся Васіль: «Я, 
Юзік, ня гэнэрал, але думаю, што немцы нас 
завяжуць тут у мяшок. Ты думаеш гэтая 
«драбіла» кожны дзень так сабе кружыць 
над перадавой? 

--Не, Вася, я так ня думаю. Немцы ве- 
даюць ня толькі, колькі ў Вялікай Шабяліцны 


Із агню ды ў полымя 
Міхась Кавыль 

стаіць, задараўшы жэрлы ў неба, гаўбіц, а 
сфатагарафавалі кожны наш крок. Што 
думае таварыш Цімашэнка? 

Васіль раптам ажно ўскочыў, і паказ- 
ваючы рукою ў бок Харкава, выгунуў: «Гля- 
дзі!» У баку Харкава неба паласавалі ма- 
ланкі ічуліся далёкія грымоты. А неба-ж 
было чыстае, зорнае. Здагадаліся сябры, 
што маршал Цімашэнка «надумаўся па- 
палохаць немцаў». і 

Яны ізноў прыселі на прызьбе, і Васіль 
спытаў:«Скажы праўду: ты сапраўды быў 
асуджаны за хуліганства?» 

Язэп адказаў пытаньнем на пытаньне: 
«А хіба мне даверылі-б зборю, каб я быў 
асуджаны за контррэвалюцыю, а не за 
хуліганства? 

Васіль пакруціў галавою, што азначала: 
«Не даверылі-б». Тады Язэп ізноў запытаў: 

ЗА тады ў Варнежы, калі вы зьбіраліся 
на вакзале мяне аграбіць, ты паверыў, што 
я былы хуліган? 

--Так, паверыў, бо ты выглядаў тады на 
такіх блацакоў, як я, Колька Галубок, Сашка 
Ножык. 

г-А- зараз ня выглядаю? 

--Зараз ты падобны на гэнэрала, а не на 
шпану. 

--Маеш, Вася, добрае вока разьведчыка, 
але ў Варонежы ты мяне не раскусіў: пры- 
знюся, як на споведзі, я быў засуджаны за 
контрэвалюцыю. Ведаю, што блацакі, няхай 
і былыя, ня сэксоты, таму і прызнаўся 
аднаму табе. Думаю: Канькоў і Грубнікаў 
знаёмы з маёй асабістай справай, глядзяць 
за мною, каб не пабег праз Данец да нем- 
цаў. Бегчы я ня зьбіраюся, але ня ведаю, 
чаму мне даверылі зброю. 

Васіль паглядзеў у бок Харкава і сказаў: 
-А тамнешта не на жарты паласуюць. 
Язэп прамаўчаў і пачуў: 

--Даверылі табе зброю і мне, бо няма 
каму не давяраць: усе мы контррэвалю- 
цыянеры.Ты думаеш, я стаў блатным таму, 
што з голаду паміраў? Не, Юзік. Мой 'бацька 
быў гэнералам. Я жыў прыпіваючы, але ня 
доўга. Бацьку расстралялі як нямецкага 
шпіёна, маці з гора атруцілася, а я, каб за- 
месьці сьляды, стаўся блатным. 

У хаце праз адчыненае вакно пачуўся 
гоман. Язэп, каб не падводзіць Васіля, пась- 
пяшыў у хату. 

У сераду, 20 травеня 1942 г. у самаахове 
быў Язэп. Хадзіў ён навокал хаты, затрым- 
ліваўся, ўглядаўся ў бок Харкава, дзе не- 
ба то ўспыхвала белым заравам, то цямнела. 
Раптам у баку Купянска, на ўсходзе, за 
саўгасам Сьвятагорск, дзе хаваліся ў вя- 
лікім садзе савецкія танкі, ў цёмнае неба 
ўзьвіліся белыя ракеты. 

--Што гэта такое здарылася,-- падумаў 
яшчэ Язэп.-- Там-жа нашы. Ракеты нашыя 
ня пускаюць, бо ня маюць. Няўжо немцы? 

3 гэтай думкай пабег Язэп у хату, раз- 
будзіў Грубнікава 

--Што здарылася?- незадаволена гарк- 
нуў ТОЙ. 

--Белыя ракеты над Сьвятагорскам раз- 
рываюцца, таварыш камандзір. 

Грубнікаў кінуўся да тэлефону, стаў 
званіць у штаб. Паклаўшы слухаўку, загадаў: 
«Хахлоў і Таран! --Зматваць тэлефон! Буг- 
лак --Бяжы на НП да Канькова, скажы, каб 
неадкладна перабіраўся ў Вялікую Шабя- 
лінку, Лабач, бяжы на новы НП, ,зьнімі 
Васільева і сьпяшыце ў Вялікую Шабялінку». 

Разьбегліся разьведчыкі выконваць за- 
гад. Ракеты над Сьвятагорскам успыхвалі, 
чуліся грымоты гарматаў. Калі Язэп стаў 
прыбліжацца да вышыні, дзе сядзеў у 

акопчыку Васіль, пачуліся і кулямётныя 
чэргі. Язэп ня стаў паўзьці па канаве, аб ег, 
каб хутчэй сказаць Васю зматвацца, ажно 
Вася не чакаў загаду Грубнікава, бо ён за- 
трымаў камандзіра пехацінцаў, які бег ад 
Данца і сказаў Васілю, што немцы насту-. 
паюць. Васіль бег з узвышша з камандзірам 
Сяргеем Мышкіным і спаткаў Язэпа. Утраіх 
пабеглі ў Вялікую Шабялінку. Спакваля не- 
ба за Сьвятагорскам стала ружавець. Ракеты 
ня ўзрываліся. Ад Данца папоўз туман. Ку- 
лі дзынкалі, але нікога з тройкі не зачапілі. 
Не дабягаючы да Вялікай Шабялінкі, 
ўбачылі хлопцы глыбокі і шырокі кар'ер, а 
там Грубнікава, Канькова і ўсіх разьведчы- 
каў. На ўзвышшы недалёка ад кар'ера стаяў 
вялікі белы будынак школы-дзесяцігодкі. 
Грубнікаў распарадзіўся ісьці ў школу, 
забрацца на столь, праламаць у страсе 
«вокны» і заняць абарону. Пасьля пераду- 
маў іпаслаў Язэпа, Буглака Янку ў Шабялін- 
каўскі калгас да старшыні, каб той даў 
рыдлёўкі, а тады акапацца на ўзвышшы 
каля школы. Язэп і Буглак пабеглі шукаць 
старшыню калгасу. Калі 'яны дабеглі да 
першых будынкаў, із-за Сьвятагорскага са- 
ду выскачылі з страшным гулам і сьвістам 
самалёты. Язэп і Янка кінуліся да гумна і 
пападалі каля сьцяны з працілеглага бо- 
ку. Хутка зямля закалацілася, там, дзе 
стаялі тры гаўбіцы, уцалелыя ад перша- 
майскіх, «гасьцей», з скрыгатам і сьвістам 
паляцелі ў неба: зямля, калёсы, дошкі, па- 
чалі ірвацца гаўбічныя снарады. Запалыхалі 
хаты. Адна бомба трапіла ў хлеў, што 
стаяў недалёка ад гумна. Хлеў загарэўся. 
зараўла карова: Із склепу, што знаходзіўся 
чамусьці не пад хатай, а каля хаты вы- 
скачыла жанчына. і кунулася да хлява ра- 
таваць карову. За-жанчынай бегла маладая 
стройная чорнавокая дзяўчына і крычала: 
«Мамо, мамо, што ты робіш? Повіртай назад. 

Тэбэ-ж заб'юць». Жанчына ня слухала. Та- 
ды падхапіліся Язэп і Янка, перанялі жан- 
чыну падхапілі падрукі і павалаклі ў склеп, 
а яна ўсё галасіла: «Та тамако-ж мая 
кормыліца погыбае. Пустіте мэнэ. пустіте». 
Яе ня пусьцілі, бо хлеў палыхаў, карова не 
абзывалася, самалёты бамбілі. У склепе 
быў ратунак. Жанчына супакоілася. Раптам 
ізямля перастала калаціцца, грымоты змоў- 
клі. Язэп і Янка пакарабкаліся па драбіне, 
каб вылезьці із склепу і пачулі: «Чы вы 
сказыліся, хлопці? Куды вы підэце? Війна 
вжэ лычы скінчылася. Заставайтэсе у мэнэ. 
Бачытэ, яку гірну доньку маю?- і зірнуўшы 
запрашальна на Язэпа, паказала рукою на 
доньку. Язэп зьмераў доньку з ног да 
галавы, ацаніў яе прыгажосьць, прыпомніў: 
«Руса коса до пояса, ў косі лента голуба», 
але адказаў: «Не цётка. Вайна яшчэ ня 
скончылася». І ён вылез із склепа. Янка 
Буглак за ім ня вылез. Язэп не пайшоў шу- 
каць старшыню, а пакрочыў да школы. Ад 
Данца беглі чырвонаармейцы. Пачуліся гар- 
матныя стрэлы, пачаліся там-сям ірвацца 
снарады. Чырвонаармейцы падалі. Некато- 
рыя падхопліваліся і беглі далей, а нека- 
торыя не падымалсія. Язэп убачыў у кар'еры 
вялікі бугор, за якім схаваўся чалавек. 
Язэп вырашыў таксама схавацца за тым 
бугром, пабег за чалавекам, але той, бачна, 
камандзір, прыгнў ўшы голаў, як-бы скочыў 
падбугор. Язэп прыблізіўся і ўбачыў дзьве- 
ры: Язэп падумаў, што гэта бомбасховішча, 
і ўступіў у цёмны пралом паміж тоўстымі 
круглякамі але яго схапіў нехта за руку 
і сказаў: «Нельзя». Ён павярнуў назад. Пазь 
ней Язэп даведаўся, што там, пад бугром, 
знаходзіўся штаб артылярыйскага 101 пал- 
ка. Тады-ж пачуў, як крычаў злосны го- 
лас: «Чаму ня страляюць кацюшы?» Тан- 
клявы голас адказваў:«Няма гуркоў тава- 
рыш генерал». 

«Каб зараз-жа кацюшы загаварылі». За- 
клапочаны каманьдзір-артылерыст пашыба- 
ваў у сад каля школы. Язэп прылёг за буг- 
рэм. Там-сям разрываліся невялічкія сна- 
рады. Гэта пухкалі нямецкія танкетыкі. 
Неўзабаве два разы зашушукалі кацюшы і 
болей не абзываліся. Язэп падумаў:«А дзе- 
ж нашы танкі?» -- і паглядзеў на Сьвята- 
горск. Із саду выпаўз, як гумно, «Клім Ва- 
рашылаў». Выпаўз і акамянеў. Із люку выс- 
качылі адзін за адным два танкісты і 
кінуліся, хто куды. Язэп атарваў пагляд 
ад танкістаў, бо пачуў распачлівы голас: 
«Сястра! Сястра! Памажы!» Гэта крычаў 
ранены, што ўцякаў ад танкеткі, і не дабег 
да бугра. Сястра выскачыла із-падкусьціка, 
дзе хавалася ад сьмерці, падбегла да ра- 
ненага, зірнула на яго, закрыла твар рукамі 
і пабегла назад. Язэп ня вытрымаў, рашыў 
хоць чым дапамагчы раненамў, кінуўся да 
пакінутага сясторю і таксама хацеў уцякаць 
ад убачанага, але перамог сябе, бо пазнаў 
у раненым бацьку Клашы Пятра Міхайлавіча 
Пятрова. Той стаяў на каленях і трымаў у 
руках свае кішкі. Пётар Міхайлавіч пазнаў 
Язэпа, усьпеў прамовіць: «Даруй, братка!» 
і ўпаў тварам на зямлю, Язэп кінуў він- 
тоўку, схапіў аўтамат Пятра Міхайлавіча 
з поўным дзіскам патронаў і пабег праз 
кар'ер да школы. Танкеткі замоўклі. Сьцяр- 
вятнікі ня кружылі ў небе. Немцы не сьпя- 
шылі, закасаўшы рукавы, ганяцца па стэпу 
за «Русішэ швайн». Яны галоўную задачу 
выканалі: «завязалі мяшок», а завяршаць 
крываую работу пакінулі румынам. 

Язэп дабраўся да школы. Спаткаў яго 
крыкам Грубнікаў. «Дзе быў? Дзе рыдлёў- 
кі?» Язэп ня вельмі спалохаўся. Грубнікава, 
бо ведаў, што адказаць:«Старшыню калгаса 
забілі, а кладаўшчыка я не знайшоў. І сам 
мусіў уцякаць ад танкеткаў, хавацца, дзе 
можна было схавацца. Вось і затрымаўся.» 

Грубнікаў перапыніў Язэпа: «А дзе Буглак? 
--Ня ведаю, --зманіў Язэп.-- Можа, забілі. 
Грубнікаў доўга глядзеў недаверліва 
ў вочы Язэпа а тады сказаў Хахлову «снаб- 
жэнцу», каб. выдаў Лабачу сутачны паёк: 
два сухары чорнага хлеба і палову кансэрвы 
тушонага мяса. 

- Гэта апошні паёк, -- сказаў Хахлоў і 
разьвёў рукамі. - Што будзем рабіць далей? 

-- Давядзецца ізноў раскулачваць кал- 
гасьнікаў,- адказаў Лабач, І яны палезьлі 
па драбіне на гарышча. Там была ўся разь- 
ведка. Хто ляжаў, хто стаяў на каленях і 
ўглядаўся праз дзірку ў старасе на зя- 
лёную стэп, дзе ляжалі забітыя чырвона- 
армеейцы. Ніхто іх ня прыбіраў, не закопваў. 

Прыпякала майскае сонца. Чарапічная 
страха разагравался: на гарышчы сядзець 
станавілася неўмагату. Разьведчыкі сталі 
бурчаць, але палітрук Канькоўне асьмель- 
ваўся адмяніць загад Грубнікава. Хутука 
ёнвярнуўся івыручыў із духаты: «Злазьця!. 
Пойдзем ў Савецкія хутары». 

Доўга йшлі зялёным стэпам. У Міхай- 
лаўцы затрымаліся. У першым-жа садку 
селі адпачыць. Із хаты выйшаў нягеглы 
дзядок. Грубнікаў да яго: «Прынясі нам, 
дзед, варэнікаў». Дзед пакруціў галавою: 
«Нэ маю ні варэнікіў, ні парэнікіў. Всэ 
роздаў». А Грубнікаў: «А мы забачым, як ты 
раздав. І да разьведчыкаў: «Праверыць». 

Разьведчыкі накіраваіся ў хату, толькі 
Іван Таран адмовіўся: «Незакінным моро- 
дзірствам займатыся нэ буду». Грубнікаў 
падскочыў да яго з аўтаматам, але Івана 
загарадзіў сабою Васіль Васільевіч, кажучы: 
«Прыберажыце патроны для фрыцаў, та- 
варыш Грубнікаў. Мы абыйдземся і без Та- 
рана.» Нечакаў камандзір такой «контррэ- 
валюцыі», але апусьціў руку з аўтаматам, 
бо ў штабе даведаўся: «Мы ў акружэньні»: 

Не знайшоўшы ні «варэнікіў, ні «парэ- 

нікіў»,падыбалі ў Савецкія хутары.За вялі- 
кай вёскай- шырокая спэп без адзінага ку- 
сьціка, толькі, як гумно, высіцца валун. Да 
таго валуна з усіх бакоў ідуць чырвонаар- 
мейцы едуць кавалярысты, танкі. Язэп ажно 
жахнуўся, як убачыў такую колькасьць 
людзей і тэхнікі. Яму здалося, што тут са- 
бралася ўся Чырвоная армія СССР. Не па- 
верыў ён танкісту, які абганяў разьвед- 
чыкаў па дарозе да валуна і крыкнуў: «Ка- 
пут, матка!» Як даведаўся Язэп пазьней, 
танк, зь якога крыкнуў танкіст, і яшчэ 
танкаў зь дзесяць вырваліся із Харкава, які 
Цімашэнку не ўдалося адбіць у немцаў. 

Тым часам над галовамі пратарахцеў 
«кукурузьнік» і прызямліўся калявалуна. 
Разьведчыкі стаялі далекавата ад валуна, 
але ўбачылі, як на валун узабраліся тры 
«вялікія шышкі». Адзін зь іх - камандуючы 
Украінскім фронтам, маршал Цімашэнка. Ён 
зьвярнуўся да прыстуных з заклікам: 

«Таварышы чырвонарамёйцы камандзіры 
і палітработнікі! Не схаваю ад вас: мы ак- 
ружаны пераважаючымі сіламі ворага. Вы- 
хад пакуль што адзін--сягоньня ўночы му- 
сім прарывацца. Прарывацца праз Данец на 
Лазавеньку. На Лазавеньку таму, штоадтуль 
нам на выручку ідзе танкавая калёна імя 
таварыша Сталіна». Пачулася рэдзенькае: 
«Ура!» Цімашэнка й яго памочнікі зьлезьлі 
з валуна, селі ў «кукурузьнік» і паляцелі 
прарывацца на ўсход. 

- Бачыш, --злосна сказаў Васіль Язэпу, 
--вы дурні, прарывайцеся, а ён, сволач, 
ужо прарваўся. 

Язэп паддакнуў: 

- Ды, каб я быў Сталінам я яго, дурня, 
расстраляў-бы. Мы-ж лічы паўгода сядзелі 
ў «мяшку», Толькі Купянск быў у нашых 
руках, як-бы брама на ўсход. Трэба было ня 
лезьці на Харкаў, расшыраць Купянскую 
браму, не чакаць пакуль яе захопяць немцы, 

А цяпер галодныя мусім прарывацца на 
Лазавеньку. Пакладуць нас там немцы, як 
бараноў. 

- Вы, яксобі хочэтэ, а яна прорів нэ піду. 

Ціха будзы- цыкнуў на Таран Язэп. 
Канькоў пачуе. 

Канькоў узяў на сябе функцыі Грубні- 
кава, які дзесьці згубіўся. «Згубіліся» і ка- 
мандзір чацьвёртай батарэі Шаўчэнка, і 
камісар Іваненка. Яны-ж украінцы, лягчэй 
“было выпрасіць у землякоў вопратку і пе- 
раапрануцца, а то і ў прымы прыстаць да 
Аксаны ці Агрыпіны. А разьведчыкі ляжалі 
ў хлеве на саломе, лузалі падсолнухі, сьці- 
браныя ў гаспадара. Ляжалі, балакалі, ча- 
калі страшнае ночы. А ноч нечакана насу- 
нулася з грымотнымі хмарамі і бліскавіцамі. 

--За мною! - скамандаваў Канькоў.--Ён 
стаў з аўтаматам у руках каля дзьвярэй, 
прапускаў разьведчыкаў. Васіль затрымаў- 
ся іспытаў з падкаваыркай:«А ці танкавая 
армада імя Сталіна прывязе нам хоць па 
сухарыку? 

--Прывязе ня толькі па сухарыку. 

--І па дамавіне. 

--Не выскаляйся, а правальвай! 

Васіль не правальваў, а чакаў, што будзе 
рабіць Канькоў з Іванам Тараном, які не 
падняўся з саломы. 

-А тычаго кантуешся, таваршы Таран? 
Асобнае камандычакаеш?- вызьвярыўся Кань 
коў і наставіў аўтамат.Васіль схапіў за рулю 
аўтамат, падняў угору, сказаў павучальна: 

- Паберажыце, таварыш камандзір пат- 
роны для фрыйцаў. 

Канькоў, як ашпараны, выскачыў із хаты 
і крыкнуў: «За мной!» 

Разьведчыкі павінаваліся, толькі Іван 
Таран не падняўся. 

Да Лазавенькі было далекавата. Калі за 
якіх пару гадзінаў сталі набліжацца тры 
арміі з танкамі, артылерыяй без гуркоў, 

кавалерыяй, пяхотай, расхадзілася наваль- 
ніца: загрукаталі грымоты, сталі паласавац- 
ца неба бліскавіцы. Немцы ня спалі ў шапку: 
саданулі із граматаў, мінамётаў, кулямё- 
таў. Неба запалыхала ад ракетаў і бліска- 
віцы. Стала сьветла, як у сонечны дзень. 
Неба абрушылана няшчасных «русішэ швайн» 
студзёныя шыхі дажджу. Усё перамяша- 
лася: грукоцьце гармотаў бліскавіцаў, ус- 
пышак ракетаў, кроў забітых і параненых з 
вадою. Крыкаў ня было чуваць, бачна было 
толькі, як лавіна шэрых шынэля ў шуганула 
назад. Ляцелі коньнікі, тарахцелі танкі, 
беглі чырвонаармейцы. Язэп з Васілём ля- 
жалі за камнем. Міма іх шмыгануў Канькоў, 
Васіль смалянуў па ім з свае дзесяцізарадкі. 

Мокрыя, але радыя, што жывыя, вярну- 
ліся ў савецкія хутары. Не вярнуліся: Ба- 
баджані Хахлоў. Язэп і Васіль пераначавалі 
ў склепе з дабрадушнымі хахлушкамі. Яны 
пачаставалі іх белым хлебам і маслам. А 
яшчэ салодкімі вуснамі. 

Праснуліся два «друга» ад сьвісту і 
грукатку бомбаў. Хахлушак у склепе не 
было. Выскачылі Язэп і Васіль на двор, каб 
забачыць, што там робіцца. Сонца стаяла 
высока і прыпякала, не шкадуючы пра- 
меньняў, быццам прасіла прабачэньян ў 
«русішэ швайн» за ўчарашнюю ўлеву. А 
навакол шмыгалі нямецкія «сьцярвятнікі», 
сьвісталі і бухалі бобмы. Немцы сьціскалі 
мяшок, пакінуўшы на паўдні свабодную ад 
бомбаў прагаліну. Там, на ўзвышшы, стаяў 
адзінокі воз. Ён нібы клікаў: «Ідзеце сюды, 
хлопцы залазьце пад мяне, кладзецеся 
адпачываць. Тут вас не дастануць асколкі 
вашых-жа зяніткаў, якія асьмельваюцца 
яшчэ пукаць.І Язэп з Васілём паслухалі 
гэтага таямнічага голасу і пашкандыбалі. 

Калі яны прыблізіліся да воза, ізакопчыка 
пад возам выскачыў румын і крыкнуў: 
«Гэндэ гох» 


Працяг у наступным нумары 

Дань майго часу 


А 
е) 


Звычайнае 
(празаічнае) 

..гу звычайным шмат што сустрэніцца. 
Людзі здаровяцца, ручаюцца, жывуць. 
і паміраюць у росквеце цялеснай моцы 
не спраўляючыся, У душэўнай вялічыне 
штосьць любае--клопатыбыцьцянякончаныя, 
насьледнікам бяз сораму пакінуць. 


паэтычнае свавольля 

толькі для цябе паэты. 

З мяшчанскага, усё жыцьцё, 

раптам творыцца ўспамінамі-- 
акрэсьлена, неразборлівымі запаветамі. 


звычайнае прылізалася 

з газэтных новасьцяў. 

Там цяпер няма дамоў 

(ваной разрушаныя), 

але вуліцы засталіся. 

У працягу месяцаў абяцаюць, 
іх зьмераную шырынёй дамоў, 
падмуркі сьціснуць вуліцы 
вышынёй дамоў. 


...адрас згубіўся мой. 
Там зноў, у Менску. 
«ВЯСНОЙ» 

перадаўся адрас кепска. 


гне адступаецца імя Радзімы. 
Зваротны адрас? 
Атрымаў. 


...атрэсеныя галіны бы 
з маёй дзяржавы- 
смутная радасьць. 

Янка Юхнавец а 
“де; 


жж 


Законамі ад яго рукі ў блізасьці ад раю 
сьвятога ці благога. 

Каін з цела Авэля душу, 

выцадзіў на зямлю крывёй. 


--Болесьці найбольшыя не ў Душы, 

а ў целе нашым... 

Але гульня з жыцьцём спрадвечная,-- 
Каін, шчыра ўпэўніўся, 

і глянуў на неба хлусна-прадайнае, 

а тады на Авэля распрастанага, забітага, 
што на зямлі папалася, сустрэлася ЯМУ... 


--Я маму пазаву, 

што скажа мне над Авэлям памёрлым? 
Напэўна, скажа: 

--У мяне жальба найпершая зьявілася, 
і магілку першую ў раю, 

няхай Адам убачыць- 

ён першым за мяне ў сьвеце. 


падыйшоў Адам. 

Да крыві ля Авэля дакрануўся. 

З далоні спырснуў на Каіна й Еву. 

- Не багаслаўленьня... 

Каін, паглядзі, Каін, узірніся, 

як постаць люстрацца твая у ёй. 

Сьмерць ад сёньня будзе тлець 

па зямлі ўсёй.... 

-...накладзём хмызьняк із зёлкамі пахучымі-- 

вопратка ад раю непаўторнага. 

Спалім цела Авэля і кроў. 

у дыме між патомкамі ад Каіна 

ускрэсіцца любоў. 

няхай не па крыві плыве да іх. 
1947. Баварыя. 

«Ціхая песьня калыша сусьветы...» 
Сьвятлана Явар 


Ж ж ж 
На старой на званіцы, 


у сівой камяніцы 
гучным клічам званы 


звонка люд на вялікі сход клічуць. 


Кліч ня разам маліцца, 


не раскайвацца ў розных грахах... 


Кліч сабрацца, спыніцца 
і пачуць, і адчуць немы страх. 


За краіну, якая так многа гадоў 
тоне-гіне ў таўшчэзных аблоках, 
захлынаецца ў багне вякоў, 

што стапталі яе мерным крокам. 


Войскі злосных чужынцаў 
дзялілі, 

глумілі, 

глыталі... 

Толькі волі народу да шчасьця 
яны не стрымалі. 


Сарамліва дадолу 
спускаючы веі, 

стаіць сіратліва 

аслабелая з доўгіх пакутаў. 


у рваным адзеньні- 
нязломная моцаю духу 


(хоць жабрацтвам-калецтвам прыгнута): 


прарасла бо з жывога насеньня 
краіна. Божа, як перажыць 
гэтых страшных гадоў завіруху? 

ж ж ж 


Ціхая песьня калыша сусьветы, 

будзіць натхненьне для пекных санетаў, 
сумам агортвае, жалем кранае,- 
песьню сьпявае кабета старая. 


Бедна апранута, згалелая хатка, 

вецер пад стольлю гайдае дзіцятка 
(дрэмле, стаіўшыся, у люсьцы-калысцы). 
Пуста ў хаце, пустыя і міскі. 


Ціхая песьня калыша сусьветы, 
вырасьце дзіцятка, стане паэтам, 
хутка забудзецца маці і хату, 

у чужыне будзе жыці праклятай. 


Цяжкаю працай прыгнуты дашчэнту, 
будзе ня бачыць за ёю ён сьвету... 
Матчыну песьню сьпяваць, што трымае, 
зьботы чужынаю дух- узьнімае... 


ж ж ж 


Вільгацьцю дыхаюць сьцены таўстыя-- 
сьцены суровай цямніцы маёй. 

Сілы халодныя, сілы благія 

пільна варуюць зьмярцьвелы спакой. 


Птушкі дзяруцца аб сьцены цямніцы, 
шолахі крылаў, маўчаньне і Ноч... 
Божа, калі-ж з акаяннай вязьніцы 
выпусьціш ў полымя зоркавых ноч? 

Рэха абуджаных дзён 
Васіль Супрун 


Жураўлі 
прагна ўглядаюся ў клін жураўліны, 
Крыкі іх думы палоняць мае. 
Гляньце! 

Ляцяць-жа яны праз даліны 
недзе ў сьвятыя мясьціны свае. 
Нават і птушкам радзіма патрэбна. 
Край свой штогодна іх цягне чамусь. 
Хто -ж вінаваты, 

што здрадай ганебнай 
Каіны плямяць Цябе, 

Беларусь? 

Слонім, 1987 


Вяртаньне 
Пры гасьцінцы--бяроза. 
Калісьці стаяў побач крыж 
На малітву 
зьбіраліся людзі сюды надвячоркам... 
І здаецца нядаўна было гэта. 
Божа, калі-ж 
праляцелі гады? 

Дагараючы ўпаўшаю зоркай. 

А прайшло аж паўсотні 
і вёснаў, і летаў, і зім. 
Лёс раскідаў людзей, 
нацярпецца прыйшлося нямала. 
І на мейсца малітвы 
прыйшоў я сягоньня адзін, - 
ні сяброў, ні крыжа. 
на гасьцінцы тым нашым ня стала. 


ж ж ж 


Сядзь, пагаворым 
Крышачку сядзь, 
адпачні, 
пагаворым. 
Можа й успомнім былое, браток. 
Хоць і ня хочацца згадваць аб горы, 
але й яно- нашай долі шматок. 


Так ужо пэўна збудованы людзі, 
што перажытае цяжка забыць. 

Боль, ён-бы каменем цісне на грудзі. 
іншым нам і ня быць. 


Кажаш - ў ты, схамянуўшыся ноччу, 
доўга качаешся з боку на бок, 

лягеры сніш, кайданы, адзіночку, 
Поўнач, тых зьдзекаў кашмарны клубок. 


Сядзь, пагаворым. 

Цяпер, браце, можна, 
горкую праўду казаць, хоць цішком. 
Можа ня ўсю, 

бо з хвілінаю кожнай 
могуць зрабіць гэта новым грашком. 


Тыя-ж чыны, толькі ў крэслы другія 
сёньня паселі, прыцішыўшы роў. 
Кажуць: на праўду ў іх алергія,- 
час не змывае нявінную кроў. 

1964 г. 


Браты! Шаноўныя! 
Зьвяртаюся да вас з пытаньнем: 
Няўжо да скону будзем валачыць 


Ярмо чужое 


І з калень ня ўстанем? 
Няўжо і сёньня сэрца прамаўчыць? 

Яшчэ ня ско- 
ра званок, амы-- 
навучэнцы Ві- 
цебскага мас- 
тацкага тэхні- 
кума,каля трыц- 
цаці хлопцаў і: 
дзяўчат - разь- 
мясьціліся ў КЛяЯ- 
се разам з нату- 
ршчыкам і “Фё- 
дарам Адоль- 
фавічам Фог- 
там. Калі бачыш 
яго ўпершыню 
дзівішся вонка- 
васьці гэтага 
чалавека. 

Незвычайна вялікі рост, сутулы, параў- 
нальна невялікая галава для двухметровай 
фігуры. Смуглы твар, вялікія карыя, зьлёгку 
на выкаце вочы. Жылістыя кісьці рук з доў- 
гімі пальцамі сьведчаць, што перад намі 
або артыст; або мастак. 

Фёдар Адольфавіч насіў доўгую шэрую 
блузу-талстоўку і чорны шаўковы, заўсёды 
аднолькава павязаны бант. 

Мы пераймалі яго звычкі і, як многія 
мастакі ў дваццатыя гады, таксама насілі 
блузы. 

Любілі мы Фёдара Адольфавіча Фогта і 
за тое, што ён добра граў на раялі, любіў 
тэатр, цудоўна ведаў яго. Ён умеў выклікаць 
цікавасьць да многага, міма чаго часам 
пройдзеш, так і не ўбачыўшы нічога арыгі- 
нальнага. І вучыў ён,студэнтаў, па-свойму, 
здавалася, без усялякай праграмы, а да- 
біваўся посьпехаў хутчэй чым іншыя. 

Ён, вучань прафэсара Д.Кардоўскага, 
пасьля заканчэньня Акадэміі мастацтва ў 
у 1915 г. Ф.Фогт доўга працаваў тэатраль- 
ным мастаком. 


Пачатак ў М 55-19), 5(25)-6(26) 50 

З 19І9г.стаў 
выкладаць у на- 
шым тэхнікуме. 
Ён быў усебако- 
ва адукаваным 
чалавекам, глы- 
бока ведаў літа- 
ратуру і маста- 
цтва.У яго «пер- 
сьпектыва» з су- 
хой навукі пера- 
тваралася ў ці- 
кавейшы закон, 
безь якога не- 
магчымы ні жы- 
вапіс, ні графіка, 
не кажучы ўжо 
аб архітэктуры. 

Кожны вурок Фёдара Адольфавіча не 
быў падобны на папярэдні. Іншы раз, на- 
прыклад, на працягу дзьвюх гадзін мы ма- 
лявалі мадэль у руху. Праз кожныя пяць 
хвілін натуршчык мяняў палажэньне торса, 
рук, ног а мы павінны былі пасьпець пера- 
даць складаную схэму руху. Разьвівалі мы 
таксама зрокавую памяць. Мадэль знахо- 
дзілася за сьпіной. Час ад часу нам даз- 
валялася аглянуцца. 

Падобныя трэніроўкі прыносілі цудоў- 
ныя вынікі. Прыгадваецца вурок Фёдара 
Адольфавіча, прысьвечаны кісьці чалавечай 
рукі. Фогт прыйшоў зь вялікай пачкай рэ- 
прадукцыяў з партрэтаў, напісаных маста- 
камі розных эпох. У кожнай кампазыцыі 
былі рукі. Пакідаючы ў партрэце непры- 
крытымі толькі рукі, ён пытаўся, каму яны 
належаць. Мы лёгкага адрозьнівалі рукі 
арыстакратаў адрук людзей фізічнай працы, 
але блыталіся ва ўзросьце, паколькі рукі 
маладога чалавека, які займаецца фізічнай 
працай, значна старэй за руку маладога 
гультая. 

Мы працавалі, а Фогт падыходзіў. да 
кожнага і даваў парады. Але не было вы- 
падку, каб ён сам браў аловак і рабіў па- 
праўкі. Толькі сёньня я зразумеў, што ён 
не хацеў пазбаўляць маладога чалавека 
магчымасьці самому разабрацца ва ўсім. 

Не ўсе студэнты ведалі, што наш настаў- 
нік быў хворы на сухоты. Ён умеў хаваць 
сваю хваробу і заўсёду заставаўся добрым, 
не выклікаючы да сябе жаласьці. Усё гэта 
атрымлівалася ў яго само сабою, бяз позы. 

У цяжкія трыццатыя гады тэхнікум 
атрымліваў мала фарбаў і пэндзеляў. Па- 
перы не было зусім. Фёдар Адольфавіч вы- 
даваў мне як старасьце курса шпалеры, ад- 
варотны бок якіх мы скарыстоўвалі для 
малюнка вугалём. Пад аловак ішлі малюнкі 
выпускнікоў мінулых гадоў. Я бачыў як 
цяжка было Фёдару Адольфавічу расста- 
вацца з гэтымі работамі. Ён доўга пе- 
раглядаў, перакладаў іх, аберагаючы ўсё 
лепшае. Між іншым, з работ навучэнца ў ён 
потым стварыў вельмі цікавы музэй тэх- 
нікума. . : 

Фогт арганізава ў у нас графічную май- 
стэрню з досыць багатым на тыя часы тэх- 
нічным абсталяваньнем. Яшчэ пры яго жыць- 
ці на базе майстэрні было адкрыта графіч- 
нае аддзяленьне, на якім займаліся вядо- 
мыя цяпер мастакі Б.Басаў, В.Ціхановіч, І. 
Давідовіч, Л. Ран, Д.Генін, Ул.Сакалоў, Н.Га- 
лоўчанка ды ішныя. 

Жывапіс выкладалі В.Волкаў, М.Эндэ, 
Ул. Хрусталёў. Уладзімір Якаўлевіч Хру- 
сталёў быў адным з найлепшых нашых нас- 
таўнікаў. Яго запрасіў на працу ў тэхнікум 
Міхаіл Аркадзьевіч Керзін. 

У Хрусталёва быў зусім інакшы чым у 
Фогта «почырк» выкладаньня.На падлозе, 
напрыклад, ляжалі табурэты (тры) і цэлы 
тыдзень мы іх малявалі. Маляваць адразў 
тры та-бурэты было нялёгка. Лініі ножак 

перасякаліся. ў персьпектыве, стваралі 
складаныя хітраватыя сьпляценьні. Трэба 
было будаваць дадатковыя і дапаможныя 
лініі, што ў сваю чаргу ўскладняла работу. 
Шмат разоў, паўтараючы малюнак, студэнты 
часамі ўпадалі ў адчай і пачыналі абурацца. 
Часьцей за ўсё ў такія моманты зьяўляўся 
Уладзімір Якаўлевіч. «У чым справа?» --пы- 
таўся ён. На нас адкрыта глядзелі яго шэ- 
рыя ўдумлівыя вочы. і 

Хрусталёў быў хударлявы чалавек трохі. 
вышэй сярэдняга росту, з кучаравай чу- 
прынай, нейкімі вузлаватымі рукамі, пры 
гальштуку і ў чорным гарнітуры. Акуратны 
ва ўсім. Чыста паголены. Голас ціхі: Амаль 
шэптам зьвяртаўся ён да ўсіх толькі на Вы. 
Калі браў у рукі аловак, мезенец сам па 
сабе ішоў уніз, упіраючыся ў паперу, нібы 
ножка цыркуля ці муштабеля. 

Дзе засвоіў гэтыя манеры патомны пу- 
цілаўскі рабочы-сьлесар, якому ў тыя гады 
было ўсяго трыццаць тры, -- ніхто з насня 
ведаў. Вельмі сьціплы чалавек, добры мас- 
так, які нялёгка прабіў сабе шлях у мас- 
тацтва. Уладзмір. Якаўлевіч пакінуў нам 
многа цудоўных пейзажаў і карцін. Вельмі 
шкада; але здарылася так, што няма ў нас 
пра яго ні манаграфіі, ні хоць-бы буклета. 

Валянтын Віктаравіч Волкаў, настаўнік 
Хрусталёва, расказваў мне пра яго. Упершы- 
ню В.Волкаў сустрэўся з маладым Хруста- 
лёвым у выяўленчай студыі рабочай моладзі 
ў Петраградзе ў першыя гады рэвалюцыі. 
Удзень Хрусталёў рабіў запальнічкіі ладзі ў 
прымусы, а ўвечары прыходзіў у студыю, 
кіраўніком якой быў В.Волкаў. Ужо тады ён 
паказва ў цікава выкананыя камені --мінія- 
цюрныя барэльефы галовак, рэзаныя па 
сланцовай косьці. Гэтаму мастацтву ён не 
здраджваў да апошніх дзён свайго жыцьця, 
Пасьля заканчэньня студыі разам з нас- 
таўнікам Хрусталёў пераехаў у Веліж, а 

затым у Віцебск. 

Зацяты паляўнічы, Уладзмір Хрусталёў 
вельмі любоў зборю. Стрэльба прываблівала 
яго як прадмет мастацтва, які здзіўляў 
сваёй плястыкай, разьбой, вараньнем і 
чарненьнем. Ён лёгка адрозьніваў маркі 
зброі і высока ставіў тульскіх майстроў. 
Часта на курс ён прыводзіў сабаку -- і мы 
малявалі і ляпілі яго па чатыры гадзіны 
запар. Наш тэхнікум быў зь педагагічным 
ухілам, і Уладзімір Хрусталёў з надзвы- 
чайным веданьнем справы выкладаў ня 
толькі малюнак, але іпедагогіку. Зьдзіўляла 
эрудыцыя маладога выкладчыка. Трэба 
сказаць, што навучэнцаў мала радавала 
персьпектыва стаць настаўнікамі маля- 
ваньня ў школе, а Хрусталёў, які сам любіў 
выкладаць; здолеў прывіць гэтую любоў і 
студэнтам: Мы любілі яго. Мабыць яшчэ і 
таму, што : ў яго была адносна невялікая 
розьніца ва ўзросьце з вучнямі. 

Успамінаецца і Юдовін, вучань і сябра. 
Пэна.Ва ўсіх даваенных каталёгах выставак 
мы сустракаем рэпрадукцыі твораў гэтага 
цудоўнага: мастака. Некаторыя мастацтва- 
знаўцы несправядліва крытыкуюць яго 
творчасьць, асабліва пэрыяду 20-х гадоў, 
абвінавачваючы яго ў апалітычнасьці і су- 
зіральніцтве. Кажуць, быццам яго твор- 
часьць замыкаецца ў вузкім коле «кварта- 
лаў яўрэйскай беднаты», архітэктурных 
помнікаў сынагог, цэркваў і касьцёлаў, ві- 
цебскіх ускраін, пейзажаў над Віцьбай. 
Што-ж, гэта быў сьвет, у якім давялося 
доўга жыць мастаку. І зь якім густам і 
тактам, а галоўнае, зь якой задушэўнасьцю 
Юдовін маляваў яго. 

Мастак-рэаліст, ён да 1928 г. стварыў 
бліскучы графічны цыкл аб грамадзянскай 
вайне. Жывучы ў. Ленінградзе, ён таксама 
стварыў сэрыю гравюр, прысьвечаных Бе- 
ларусі. Майстар лінагравюры і скілаграфіі, 

цудоўны майстар кампазыці і маляваль- 
шчык, Юдовін уплываў шмат на каго зь бе- 
ларускіх мастакоў. 

Прыгадваючы педагогаў тэхнікума, не- 
льга абмінуць навучэнцаў, бо выпускнікі 
тэхнікума склалі ядро беларускага ка- 
лектыву мастакоў, якія ўжо ў час першай 
дэкады беларускай літаратуры і мастацтва 
ў Маскве (1940) атрымалі шырокае прыз- 
наньне. Грамадзкасьць Масквы ставіла бе- 
ларускіх мастакоў на другое месца пась- 
ля мастакоў Расейскай Фэдэрацыі. Некато- 
рыя з выпускнікоў сталі народнымі маста- 
камі, заслужанымі дзеячамі мастацтва ў 
БССР,прафэсарамі, дацэнтамі вышэйшых на- 
вучальных установаў. Многія з былых сту- 
дэнтаў сёньня прызнаныя майстры. А многія 
загінулі ў змаганьні за Айчыну. Мне хочацца 
прыгадаць некаторых з тых, чые імёны 
напісаны залатымі літарамі на мемарыяль- 
най дошцы ў нашым Саюзе мастакоў. 

ягор Ізмайлаў, скульптар, чалавек вы- 
сокай эрудыцыі. Ён шмат чытаў, набываў 
рэдкія выданьні па мастацтву. Яго адна- 
пакаёвая кватэра на вуліцы Карла Маркса 
была сапраўднай бібліятэкай, дзе на паліцах 
стаялі і кнігі клясыкаў, і першыя адбіткі 
афортаў Рэмбранта.Калі фашысцкія захопні- 
кі напалі на нашую Бацькаўшчыну, Ягор 
стаў у рады барацьбітоў.Працуючы разам з 
жонкай Людмілай Зданоўскай у смаленскім 
падпольлі, ён збіраў фотаматэрялы, да- 
кумэнты, розную інфарамцыю і перадаваў 
за лінію фронта.Сярод падпольшчыкаў ака- 
заўся правакатар, і Ізмайлаў з жонкай тра- 
пілі ўрукі гестапа. Адступаючы, фашысты 
перавезьлі Ізмайлава з жонкаю ў Менск. 
Тут яны былі нейкі час у канцлягеры, а 
пасьля зноў трапілі ў турму. Людміле пра- 
панавалі выбар «або турма або выезд у Ня- 
меччыну». На гэтым зьвесткі пра патрыётку 
абрываюцца. (Лягер на вуліцы Краснай быў 


Ф Інтэрнэт-версія: Катипікаі.ога 2012 


Ф РОР: Катупікаі.ога 2012 


такім-жа лягерам сьмерці як і астанія 
вязьні ведалі, што пад выглядам адпраўкі 
ў Нямеччыну іх пагрузяць у машыны й ат- 
руцяць газамі) Ізмайлаў прабыў у менскім 
лягеры нядоўга. Начальнік лягера, кажуць, 
прымусіў яго вылепіць ягоны партрэт. 
скульптар працаваў як заўсёды, бо быў 
рэалістам, спяшацца не было патрэбы, ра- 
бота цягнулася каля 3-х тыдняў- часу 
хапала нават на размовы, начальнік добра 
гавары ў па-расейску. Аднойчы размова дай- 
шла да шчырай гаворкі, і начальнік запы- 
таўся: , , 

Скажы Ізмайлаў, а калі-б я трапіў та- 
бе ў рукі, ты застрэліў-бы мяне ці 
пашкадаваў -бы кулі- засёк? 

Адказ быў лаканічны 

--Засёк-бы. 

Жыве ў памяці і жывапісец З.Мірынгоф. 
Ён займаўся ў тэхнікуме яшчэ тады, калі 
дырэктарам быў М.А. Карзін. Мірынгоф па- 
кідаў уражаньне флегматычнага, інэртнага, 
словы ён зь сябе літаральна выціскаў, 
робячы частыя. паўзы. Затое ў творчасьці 
ён быў красамоўным. Мне помняцца яго 
эцюды і пейзажы ў халоднай гаме таго 
часу, калі ён пасьля вучобы ў інстытуце 
пераехаў на сталае жыхарства ў Менск. 
Гэтыя пейзажы, шчыра кажучы, мне па- 
дабаліся ня вельмі. А вось напісаная кры- 
ху пазьней карціна «М.В. Фрунзе ў штабе 
заходняга фронту» была цікавая па кам- 
пазыці, актыўная па агульнаму калярыту. 
Гэта была сапраўдная ўдача мастака. Фа- 
шысты расправіліся з З.Мірынгофам у 
першыя-ж дні пасьля захопу Менску. 

Скульптар. Жораў. Бландзін зь ярка- 
блакітнымі вачыма, не весялун, вельмі 
талентавіты. Пасьпяхова скончуыўшы курс 
па скульптуры ў М.А. Керзіна, Жораў не 


абмежаваўся толькі скульптурай. Ён любіў" 


маляваць і пісаць маслам, афармляў спек- 

таклі. Выдатны расказчык, ён умеў смяшыць 
сяброў сваімі неверагоднымі гісторыямі. 
Часам ён раптам зьнікаў на доўгі час, а 
пасьля зьяўляўся і яго рэпэртуар абнаў- 
ляўся. Дзе ён толькі ні бываў і кім толькі 
ні працаваў: і ў цырку, і ў кіно, і ў тэатры! 
Жораў нават выступаў на эстрадзе ў якасьці 
мастака-«маменталіста». 

Была ў Жорава яшчэ адна прафэсыя-- 
ваенны лётчык. Ён выдатна валодаў май- 
стэрствам кіраваньня баявых машын, быў 
выдатным парашутыстам.Скульптар загінуў 
у родным небе, змагаючыся з ворагам. 

Гартаючы каталёг апошняй прадваен- 
най мастацкай выстаўкі, мы сустракаем 
фота яго скульптурнай групы- «Сярго Ар- 
джанікідзе ў разьведцы пад Барысавам». 
Гэта ўсё, што засталося зь ягоных твораў. 

Багата часу прайшло з далёкіх гадоў 
вучобы, але і сёньня, прыходзячы ў май- 
стэрню, думаючы над новым творам, ад- 
чуваеш, быццам побач стаяць твае нас- 
таўнікі і сябры па вучобе -- Фогт, Хрусталёў, 
Керзін, Юдовін, Ізмайлаў, Жораў ды іншыя. 
І заўсёды ў думках раішся зь імі. 


(Працяг у наступным нумары) 





Экслібрыс Яўгена Ціхановіча 

Дапамога ідзе на Бацькаўшчыну 


Сьвятлана Менская 


Аб гэтай паездцы на Бацькаўшчыну на 
Першы зьезд беларусаў сьвету кліўлендцы 
могуць расказываць доўга. І аб тым, якія 
насычаныя на падзеі былі ўсе гэтыя дні, 
калі спаць многім зь іх прыходзілася ўсяго 
па 4 гадзіны ў суткі. (І гэта калі мець на 
ўвеце, што пераважная большасьць гасьцей 
мела за 60 год). І аб тым як «палявалі» за 
імі журналісты розных выданьняў, бяручы 
ін-тэрв'ю. І аб цудоўным канцэрце ў дзень 
адкрыцьця зьезду, які проста зачараваў 
багацьцем талентаў беларускага народу. 
Нягледзячы на тое, што многія беларусы з 
кліўлендзкай групы ўжо ў мінулым годзе 
наведвалі Бацькаўшчыну (а многія і не 
адзін раз), гэтая паездка, мабыць, стане 
адной з найпамятнейшых для кожнага зь іх. 

Вялікую ролю, пэўна адыйграў у гэтым 
Першы зьезд беларусаў сьвету. Згодна апы- 
таньня 727 жыхароў рэспублікі Беларусь, 
якое праводзілася з 12 па 14 ліпеня 1993 
году беларускай службай «Грамадзкі по- 
гляд»: 

714 апытаных лічаць, што Першы зьезд 
беларусаў сьвету дапамог у справе на- 
цыянальнага адраджэньня Беларусі. 

798 упэўнены,што зьезд спрыяў ума- 
цаваньню сувязьзяў паміж беларусамі, якія 
жывуць у розных краінах сьвету. 

544я жыхароў рэспублікі выказаліся 
за тое, што Першы зьезд беларусаў сьвету 
ўмацаваў аўтарытэт Беларусі на міжнарод- 
най арэне. 

54.4х апытаных лічаць, што зьезд са- 
дзейнічаў станаўленьню беларускай дзяр- 
жаўнасьці. 

Дадайце да гэтых працэнтаў галасы 
кліўлендцаў, якія ўдзёльнічалі ў зьездзе, 
і малюнак будзе больш поўны. 

Нарэшце, дачакаліся й яны, беларусы 


замежжа, дня агульнага паяднаньня бела- 


русаў. І першага сумеснага Купальля, калі 
насупраць даждлівай ночы, разам шукалі 
запаветную папараць-кветку, сьпявалі ку- 
пальскія песьні, кідалі ў Нёман вянкі надзеі. 
Т вандроўкі ў Наваградак, на «каранацыю 
Міндоўга». А хіба можна забыццца дзень 
адкрыцьця Першага зьезду беларусаў сьве- 
ту, калі ягоных удзельнікаў цёпла віталі і 
прадстаўнікі ўраду, і беларусы Бацькаў- 
шчыны?! Словам, гэтая паездка запомнілася 
ўсімі палітычнай, і культурнай, і сваёй на- 
цыянальнай праграмай. Але акрамя гэтага 
паездка кліўлендцаў насіла яшчэ і гума- 
нітарны характар. Аб гэтым мы сёньня і 
хочам расказаць у часопісе «Полацак». 

Пасьля заканчэньня працы Першага 
зьезду беларусаў сьвету, калі паступова 
пачалі прыціхаць ўсе хваляваньні, зьвяза- 
ныя гэтай незабыўнай сустрэчай, калі ўжо 
ня трэба было бегчы на нейкую нараду або 
прыняцьцё, калі ў прэсе пачалі зьяўляцца 
артыкулы, прысьвечаныя іх сьціплым асо- 
бам, кліўлендцы сталі зьбірацца да свая- 
коў і сяброў. Але найперш чым разьехацца 
да сваіх родных, група кліўлендцаў выра- 
шыла завезьці ў дзіцячыя шпіталі мэдыцы- 
ну, якую яны прывезьлі з Амэрыкі. А МЭДЫЦЫ- 
ны было нямала: 30 вялікіх пачак. 

Разам зь Сяргеем Карніловічам паехалі 
ў Докшыцы Алена, Натальля й Анатоль 
Лукьянчыкі, Марыя Несьцер, Вольга Лука- 

шэвіч, Ева Яраховіч, Лідзія, Андрэй і Мі- 
хась Мітраховічы. У Докшыцах ужо ведалі 
пра прыезд гасьцей і чакалі на іх. Каля ха- 
ты Ганны Кішэні кліўлёндцаў з хлебам- 
сольлю сустрэла Яўгенія Карніловіч. Пэўна, 
што хлебам ды сольлю прыняцьцё не за- 
кончылася. Гасьцей запрасілі ў хату, дзе 
ўжо зь вечара рыхтавалі для беларусаў 
Амэрыкі мясцовыя дэлікатэсы. Пасьля 
прыняцьця паехалі ў Докшыцкі раённы шпі- 
таль, добрыя ўзаемаадносіны зь якім былі 
ўстаноўлены мінулым летам. Перадалі 7 
пачак, у якіх былі аднаразовыя шпрыцы, 
гумовыя пяльчаткі, вітаміны, абязбольваю- 
чыя прэпараты і... вата, за якую атрымалі 





зя ВЕРАС АЯ 
Сяргей Карніловіч разам з пляменьнікамі 
асобую падзяку, бо, як сказаў галоўны док- 
тар шпіталя сп. Буцько раён штомесячна 
атрымоўвае ваты, якая ў параўнаньні з па- 
трэбамі у ёй, проста кропля ў моры. (Між 
іншым, сытуацыя з ватай і іншым «хадавымі» 
мэдычнымі прэпаратамі была аналягічнай 
на Гомельшчыне і на Берасьцейшчыне, куды 
пазьней была завезена мэдыцына). «Паду- 
майце,- казаў доктар Буцько, - якую мэ- 
дычную дапамогу мы можам аказаць хво- 
раму, калі не хапае самых элементарных 
рэчаў». : 

Пасьля перадачы мэдыцыны ў Докшыц- 
кі раённы шпіталь і размоваў з мэдычным 
пэрсаналам, кліў лендцы заехалі ў в. Барсукі 

У Докшыцах, перад ад'ездам у раённы шпіталь 


да старшыні калгаса Фёдара Маскалёнка. Маліна, чырвоная і белая парэчка, 
Фэдзя запрасіў кліўлендцаў у сад. агрэст,--кусты ажно ламіліся ад ягад. Зьбі- 


аа 


2; 


У садзе Федзі Маскалёнка 

раць з куста ягады, якія так і прасіліся ў 
рот, было ўжо крышку экзатычна для іх. 
Усё гэта нагадвала ў нечым бестурботнае 
дзяцінства, бацькоўскі альбо дзядоўскі сад, 
у якім калісьці расьлі вось такія-ж смачныя, 
прыгожыя, а галоўнае зь нейкім «нату- 
ральным», вельмі прыемным водарам ягады. 
(Тыя-ж самыя ягады ў амэрыканскіх «супэр- 

. маркетах» зусім ня маюць паху ісмакуюць 


інакш, чым на Бацькаўшчыне). Тады яны, 
дзеці, чакалі гэтага чароўнага месяца лі- 
пеня, калі можна было удосталь паесьці 
фруктаў і агародніны...І вось зноў ліпень, 
зноў пасьпелі ягады ў садзе. Іх можна 
есьці колькі хочаш..ІШкада, што нельга 
вярнуць іх дзяцінства і тых шчасьлівых га- 








У сям'і Кулікоўскіх радасная падзея: прыйшлі пачкі з Амэрыкі 

доў жыцьця на Бацькаўшчыне. і 
Пасьля экскурсіі па саду.і успамінаў, 
навеяных . зьбіраньньем ліпеньскіх ягад, 
кліўлендцы зноў паехалі ў Менск. А там, 
падзяліўшы застаўшуюся мэдыцыну на роў- 
ныя часткі, павезьлі яе ў розныя куткі Бе- 
ларусі. Адну часьць Сяргей Карніловіч за- 
вез на Гомельшчыну. Другую- спадарства 
Лукьянчыкі і Марыя Несьцер завезьлі ў Бя- 
рэсьце. А трэцюю частку Вольга Лукашэвіч 
і Эва Яраховіч адвезьлі ў Лунінец. 
Акрамя мэдыцыны кліўлендцы прывезьлі 
на Бацькаўшчыну пачкі з дзіцячай адзежай 
для сірацінцаў. Гэта ня першая дапамога 
для дзяцей-сірат. Ужо некалькі гадоў зьбі- 
рае і пасылае ў Беларусь для сірацінцаў 
пачкі зь дзіцячым адзеньнем Сяргей Карні- 
ловіч. У мінулым годзе ён пераслаў 12 


пачак, а прыйшло па назначэньню ўсяго 6. 

Гэтым разам Сяргей Карніловіч перадаў 
прывезеныя кліўлендзкай групай пачкі 
старшыні Дзіцячага фонду духоўнага й 
інтэлектуальнага Адраджэньня «Сакавік» 
Марыі Міцкевіч. Дзьве зь іх яна перадала ў. 
сямю настаўніцы Людмілы Кулікоўскай, 
якая ўзяла на выхаваньне зь дзіцячага 
сірацінца 11 дзяцей: малышоў Таню, Дзіму, 
Таню і старэйшых Антона, Алёшу, Галю, 
Сьвету, Тасю, Аўгена, Лену. Колькі радасьці 
было дзецям ад атрыманых абновак і 
пачастункаў уявіць ня цяжка. 

Наогул, гуманітарная дапамога аказ- 
валася кліўлендцамі неаднойчы. На- 
прыклад, гэтым летам у складзе дэлегацыі 
сьвятара Пола Мура езьдзілі з грузамі 
гуманітарнай дапамогі ў Беларусь Алесь 
Міраеўскі і Янка Раковіч. Але аб гэтым 
чытайце ў наступным нумары часопіса. 


аса 


У сям'і Кулікоўскай ідзе прымерка новага адзеньня з Амэрыкі 

ЧаВОБЕЕі ШаЯХ 











Заява Беларускага ПЭН- цэнтра 


Дзеля выкананьня ХІІ Рэзалюцыі Асам- 
блеі дэлегатаў Міжнароднага ПЭН-клюба 
«Міжнародная салідарнасьць з ахвярамі 
аварыі на Чаробыльскй атамнай электрас- 
танцыі», унесенай Беларускім ПЭН-цэнтрам 
(26 красавіка 1991 г. Парыж), і беручы пад 
увагу ліст Генеральнага сакратара Між- 
народнага ПЭН-клуба Аляксандра Блока 
былому Прэзыдэнту СССР Міхаілу Гарбачову 
ад? мая 1991 г. які адлюстроўвае адносіны 
Асабмлеі да трагедыі, а таксама да замоўч- 
ваньня праўды пра яе, Беларускі ПЭН-цэнтр 
працягвае трымаць чарнобыльскую -праб- 
лему ў полі зроку. Сябры Беларускага 
ПЭН- цэнтра ўважліва азнаёміліся з апуб- 
лікаваным дакладам Міжнароднага кан- 
сультатыўнага камітэту МАГАТЭ «Радыё- 
лягічныя вынікі аварыі на Чарнобыльскай 

АЭС у СССР: ацэнка ахоўных мер», які з 
дапамогай сродкаў масавай інфармацыі 
атрымаў даволі шырокую вядомасьць У 
сьвеце. 

Прызнаючы карыснасьць такога праэкта 
МАГАТЭ, да падрыхотоўкі якога былі пры- 
цягнуты вядомыя эксперты, Беларускі ПЭН-- 
цэнтр бярэ на сябе сьмеласьць не згадзіцца 
з шэрагам яго надта спрэчных высноў і за- 
ключэньняў, таму што яны ўлічваюць да- 
лёка ня ўсе дадзеныя, а часта і супярэчаць 
рэальным фактам трагічнай рэчаіснасьці ў 
Беларусі. Гэта тычыцца, у прыватнасьці, 
беспадстаўна аптымістычных выснова ў дак- 
лада, калі гаворка ідзе пра ўзьдзеяньне ра- 
дыяцыі на здароўе людзей, і ацэнкі варыян- 
таў канцэпцыі пражываньня на забруджа- 
ных тэрыторыях. Даклад, на жаль, таксама 
абыходзіць маўчаньнем многія рэальныя 
бакі праблемы, якія існуюць у Беларусі. 


У гэтай сувязі зьвяртае на сябе ўвагу 
той відавочны фактар, што слабасьць сваёй 
пазыцыі, непераканаўчасьць сваіх вывадаў 
усьведамляюць і самі аўтары даклада, калі 
яны прызнаюць у ім, што «высновы і рэка- 
мендацыі абумоўлены рамкамі і абмежа- 
ваньнямі задумы, пра што «ў ідэальным 
выпадку групы экспертаў, якія працавалі 
надажыцьцяўленьнем праэкта, павінны былі 
мець час і рэсурсы, дастатковыя для дак- 
ладнага вывучэньні незалежнай праверкі 
ўсёй даступнай ім інфармацыі, а таксама 
для правядзеньня больш шырокіх незалеж- 
ных аналізаў, што нібыта «нерэальна было 
разлічваць на магчымасьць правядзеньня 
такіх усеабдымных работ, ды яны і не былі- 
б цалком апраўданыя.» 

Па сутнасьці, даклад МАГАТЭ адлюс- 
троўвае перш за ўсё пазыцыю ядзернай 
прамысловасьці, непасрэдна зацікаўленай 
у вытворчасьці, устаноўцы і эксплуатацыі 
ўсё новых і новых атамных рэактатраў, і 
такім чынам,ва ўтойваньні сапраўдных ма- 
штабаў чарнобыльскай трагедыі. Скла- 
дваецца ўражаньне,што экспертыза МАГАТЭ 
адлюстроўвае мэтанакіраваную "палітыку 
гэтай арганізацыі,яе накіраванасьць на ўся- 
лякае разьвіцьцё атамнай энергетыкі, яе 
стратэгію барацьбы з узрастаючым неда- 
верам ў сьвеце да гэтага віду энергетыкі. 
Таму многія аўтарытэтныя вучоныя ставяць 
пад сумненьні незалежнасьць экспертызы і 
ацэнка МАГАТЭ ў адносінах да чарнобыль- 
скай катастрофы. 

У сувязі з гэтым Беларускі ПЭН--цэнтр 
заклікае ўсе нацыянальныя ПЭН- цэнтры: 

Адшукаць магчымасьці, каб апубліка- 
ваць у прэсе вышэй памянёную Рэзалюцыю 

Парыжскай Асамблеі. дэлетагатаў ліст 
А.Блока Міхаілу Гарбачову ад 2 мая 1991 
г. а таксама дадзеную Заяву, і пасылаць 
копіі публікацый Беларускаму ПЭН- цэнтра. 

Лічыць, што праведзеную МАГАТЭ эк- 
спертызу ацэнкі вынікаў чарнобыльскай 
катастрофы для жыцьця і здароўя людзей 
у Беларусі й іншых пацярпеўшых рэгіёна ў 
СССР нельга прызнаць канчатковай таму 
неабходна працаваць далей у гэтым пляне 
на нацыянальным і міжнародным узроўнях. 
У праватнасьці, мэтазгодна правесьці па- 
датковыя паглыбленыя дасьледаваньні яшчэ 
неахопленых МАГАТЭ асьпектаў: чарно- 
быльскай праблематыкі з прыцягненьнем 
спецыялістаў Беларусі, Украіны, Расеі, між- 
народных арганізацыяў, аўтарытэтных гра- 

мадзкіх рухаў, у тым ліку Міжнароднага 
ПЭН- цэнтра. 

Прасіць міжнародны рух умяшацца, ажыць 
цявіць сапраўды незалежную экспертызу з 
дапамогай вышэй названых арганізацыяў. 

Прасіць салідарнасьць з заклікам Ген- 
ральнага сакратара ААН аб шчодрай і даў- 
гачаснай дапамозе ахвярам катастрофы ў 
сувязі з трагедыяй на Чарнобыльскай АЭС. 

Давесьці да ведама грамадзкасьці, што 
Беларускі ПЭН--цэнтр прымае ахвяраваньні 
ад розных арганізацыяў і прыватных асоб, 
якія жадаюць дапамагчы тым, хто пацярпеў 
ад аварыі, пры гэтым Беларускі ПЭН- цэнтр 
гарантуе эфэктыўнае выкарыстаньне срод- 
каў і поўную інфармацыю пра канкрэтнае 
прызначэньне кожнага ахвяраньня. 


сабвсл? а 








1 сакавіка 1993 г. у Менску паміж дзіцячым шпі талем М4, Рэспубліканскім ін- 

- стытутам мэдычнай радыяцыі і дзіцячым шпіталем г.Пітсбургу падпісаны спэцыяльная 

праграма аб супрацоўніцтве й дапамозе. Згодна ёй амэрыканскі ўрад выдзеліў для Бе- 

ларусі 260 тысяч даляраў. Адзін з пунктаў праграмы прадугледжвае прыезд беларус- 

кіх дактароў ў дзіцячы шпіталь г. Пітсбурга. На здымку: гутаркі ў час прыезду беларускіх 

дактароў у Пітсбург. Зьлева направа: прафэсар пэдыятрыі д-р Томас Фолі (другі зьлева), 
д-р Марыя Дэмковіч, рэктар Беларускага мэдычнага інстытута Аляксей Кубарка 

ЗІЗКі БаДВаЎМЧЫНЫ 


Прывітаньне 





Прэзыдыюм Вярхоўнага Савету Рэспублікі Беларусь 7 ліпеня 1993 г. прызначыў 
Сяргея Мартынава рэпрэзэнтаваць Рэспубліку Беларусь у Злучаных Штатах Амэрыкі 
ў якасьці амбасадара. Старшыня Вярхоўнага Савету Станіслаў Шушкевіч даслаў 
паслу Сяргею Мартынаву Вярыцельную грамату для перадчы яе Прэзыдэнту Злучаных: 
Штатаў Амэрыкі Білу Клінтану. 

Пасол Сяргей Мартынаў вярнуўся зь Менску ў Вашынгтон 13 верасьня, а 20 
верасьня ён уручыў копію Вярыцельнай граматы намесьніку. дзяржсакратара ЗШЦА. 
Таксама пасол Сяргей Мартынаў будзе прыняты Прэзыдэнтам ЗША і падчас гэтай 
сустрэчы ўручыць арыгінал Вярыцельнай граматы Білу Клінтану. 

Рэдакцыя часопісу «Полацак» шчыра вітае пасла Сяргея Мартынава і сп-ю 
Маргарыту Мартынаву і зычыць ім здароўя, посьпехаў у працы. Жадаем Вам, шаноў- 
ны пасол Сяргей Мартынаў, годна рэпрэзэнтаваць Рэспубліку Беларусь у Амэрыцы. 


3 ЖЫЦ ЭЫПгаЦЫІ. 


Падзяка 








Калі мы пачалі выдаваць часопіс «Полацак», то фатаграфіі адбівалі на ксэраксе, і 
яны не былі выразнымі. Прыходзілася для некаторых фатаграфіяў замаўляць «клішэ», 
за якія плацілі ад 12 да 20 даляраў за здымак, у залежнасьці ад памеру. У мінулым 
годзе М.Белямук купіў скенэр для фотаздымкаў, якасьць іх палепшылася, але усё 
роўна не задавальняла нас, бо тэхнічныя мажлівасьці прынтэру былі замалыя. 

У жніўні гэтага году мы зьвярнуліся да некаторых нашых падпішчыкаў з просьбай 
фінансава дапамагчы купіць прынтэр з больш высокімі тэхнічмымі мажлівасьцямі (600 
Дпі). Некаторыя асобы адгукнуліся. Мы шчыра ўдзячныя за іхнію дапамогу, бо яна 
ёсьць ня толькі фінансавая, але і маральная. 

Мы складаем вялікую падзяку Беларускаму Кангрэсоваму Камітэту за 9300.00. Мы 
ўдзячныя др-у У.Набагезу за 9500, др-у М.Рэпкаву--Смаршчку за 8300, сп-ву Л. і У.Бры 
леўскім за 9300, сп-ву Л. і Р. Завістовічам за 5150, др-у Я.Запрудніку за 5100, сп-ні 
Р.Галяк за 9100, сп. К. Калошу за 5100, сп. М.Белямуку за 5100, сп. В.Даніловічу 550, 
сп. К.Ворт (Вайцяхоўскаму) за 850, др-у М.Дэмковіч за Ф 50, сп. М.Грэбеню за ў50, сп. 
Я. Юхнаўцу за 950, сп. В.Балтрушэвічу за 530, сп. В.Кажану за ў 25, сп. С. Карніловічу 
за ў25. 

У гэтым нумары фатаграфіі адбіты на новым прынтэры, за які мы заплацілі ў 2339. 

«Я заўсёды заяўляў пра Беларусь...» 


28 жніўня амбасадару Беларусі пры Аб'еднаных нацыях Генадзю Бураўкіну споўнілася 
57 гадоў, а 29 жніўня ў царкве Жыровіцкае Божае Маці адбылася сустрэча з шаноўным 
гасьцём з Нью Ёрку. Генадзь Бураўкін, закончыўшы ў гэтым годзе свой тэрмін працы ў 
Асамблеі Аб'еднаных нацыяў вяртаецца ў Беларусь. З гэтай нагоды пасьля сьв. Літургіі 
ў царкоўнай залі адбылося прыняцьцё для Генадзя Бураўкіна й ягонай жонкі сп. Юліі 
Бураўкінай. 

Прыняцьцё адкрыў старшыня Кліўлендзкага аддзелу БАЗА Янка Ханенка. Ён павіншаваў 
Генадзія Бураўкіна зь днём народзінаў і падарыў букет чырвоных ружаў. Хор і ўсе 
прысутныя прасьпявалі «Многае лета». а 

Сп. Генадзь Бураўкін прыехаў ня толькі, каб разьвітацца з кліўлендцамі. Паводка ў 
Беларусі, якая затапіла тэрыторыю многіх захадніх раёнаў Бацькаўшчыны, прымусіў яго, 
амбасадара Беларусі, зьвярнуцца да грамадзтва з заклікам аб дапамозе . (гл.бач.б3) 

Пасьля шчырай гутаркі Генадзь Бураўкін адказаў на пастаўленыя пытаньні. Кліўлен- 
дцаў цікавіла, чаму і як адбыўся выбух на плошчы Незалежнасьці? Калі будуць пушчаны 
ў ход беларускія талеры? Якая эканамічная сытуацыя зараз ў Беларусі? і Г.Д. 

З прыемнасьцю ўсе ўспрынялі навіну, што ў гэтым годзе ў вышыйшых навучальных 
ўстановах былі ўступныя экзамены па беларускай мове і літаратуры. Генадзь Бураўкін 
больш падрабязна расказаў пра візыт старшыні Вярхоўнага Савету Рэспублікі Беларусь 
Станіслава Шушкевіча ў ЗША, першы афіцыйны візыт, дзе перамовы вяліся на раўнапраўных 
асновах, і сустрэча кіраўнікоў двух краінаў працягвалася на 30 хвілінаў больш, чым 
было заплянавана па афіцыйнаму пратаколу. На завяршэньне гутаркі Анатоль Лукьянчык 
папрасіў Генадзія Бураўкіна ацаніць сваю працу як шэфа беларускай місыі пры Асамблеі 
Аб'еднаных нацыяў. Генадзь Бураўкін сказаў: «Дзе-б я ні быў, я заўсёды заяўляў пра 
Беларусь і інтэлігентна адстайваў яе інтарэсы» 


ХХУ Кангрэс БАЗА 


адбыўся 4 верасьня ў Нью Брансьвіку, штат Нью Джэрсі. Кліўледзкая дэлегацыя на 
Кангрэсе была прадстаўлена Янкам Ханенкам (старышыня Кліў лендзкага аддзелу БАЗА), 
Кастусём Калошам, Марыяй Патапенка, Тацьцянай Кананчук (дэлегаты). Кангрэс вітаў 
а.В.Андрэюк, ад імя Уладыкі Мікалая ён зачытаў благаславенства Кангрэсу. 

З справаздачамі аб двухгадовай працы выступілі Антон Шукелойц, старшыня БАЗА, 
старшыні дэлегацыяў: Нью-Ёркскага- Аляксандр Міцкевіч, Кліўлендзкага-- Янка Ханенка, 
Нью-Джэрскага-- Янка Азарка, Дэтройцкага- Вера Артон, Каліфарнійскага-- Язэп Арцюх. 

Спрэчкі разгарнуліся калі прыступілі да выбараў старшыні БАЗА. Антон Шукелойц, які 
узначальвае БАЗА ужо шмат гадоў, спадзяваўся, што на гэты раз ён складзе свае паў- 
намоцтвы новаму старшыні. Але усе прапанаваныя кандыдаты, спаслаўшыся на розныя 
прычыны, адмовіліся прыняць старшынства. Пасьля доўгіх дыскусыяў Антон Шукелойц 
пагадзіўся старшынстваваць да наступных перавыбараў. 

КЕРОВІІС ОЕ ВЕІАЕО5 


РЕЕМАМЕМТ МІЗ5ІОМ ТО ТНЁ 0МІТЕО МАТІОМ5 
136 ЕАЗТ 6лць 5Т8ЕЕТ, мем! “ОЯК. М. У. 1021 
(212! 535-3429 








Ша. МобЗРК.. о... 
23 Ацяцсі 1993 


РВЕЗ5 ВЕІБАЗЕ 
ЕООР ГІ5АЗТЕЕ ІЧ ВЕГАЕО5 


Іа (Ве Іазі уеек оЁ ўиІу (не з5оцега рагі:ой іе КериМіс оЁ Веіаги гесеіуед а 
гее-тоюп(іс апюцйпі оЁ гаіп іа бе тайег оГ а (еў дау. "Те ВеігБС оў іе тос об бе 
гіуег5 сЁ Веіагусіап Раі!е5уе ІочІапё5 гозе Бу тоге (зад 7 Ёеег. 

Те Вее5( апад Нопіе! Кегіопс об Веіаги уеге айесіей тос. 

Тае гезвІ5 оЁ (іе бізасігоп5 Йоод уВісі: сгеаёед ап ешеггепсу оп (Ве зцЬсіавіа! 
рагі оЁ (пе іеггібогу оЁ Веіаги5 аге аз боНоу5, 

з. 40 (Воцсапд рег5опх абіесіеё 

з Моге (вав 10 (зосзапа Бойсе5 Пооаеа 

з Моге ап 660 (бвоцзапа асге5 об агаМе Іапа иадег уаіег 

з Моге (вад 200 Кпа об гоадх, 10 Бгійее5, 150 5есоп5 об роўег Іпез дашагед 

461 зебіепепі5 уіпой еІесёгісіу 

з Те Пг еяітаге5 оЁ (Ве бігесі таіегізі Чапаге сачсеаё Бу (бе бізаяіег апюнпі 
ію ў 100 пШіоп. Те біршге і5 ехресіед бо іпсгеазе еп епуігоппеп(а! дашаге апд бе 
созё об погтаіісіпе (не запігагу-ері4епідоріса! зішабіоп і (Ве а((есіед агеаз аге іаКеп іпіо 
ассоцаі. 

Те Соуегапейё об (зе ЕериМіс об Веіаги5 іззцед ап аррез! бог іпіегоабіопаі 
азсіс(адсе Бу паедісіпе5 апа Ёоод. Ргіогібу пеед5 аге іоод апа Гоааег ггаіа, Ьгоад-ересётгаа 
апбЫосс5, ап(ірасіегізі агепб5, газіго-епіегіс, апбі-іпПапаа(огу апа апііругеііс дгиг5, 
Зізіпіесёапі5 апа уеёегіпагу ргерагаііон5. 


Ропабіорс іа Вага сигтепсу іо Веір іо еа! уі (іе абіег-еЙесі5 об (Ве Поод сап Ье 
паве (о (бе біз(е Сигтепсу Еппд сЁ бе Міпісігу оЁ Еірапсе оЁ (пе КериЫІіс о Веіагиз, 
зссоппі Мо 265070842 іа (е Міпзк Ьгапсі: оі 2пезнекапотБайк, соде Мо 226. 

Упершыню 


4 верасьня гасьцямі Кліўленда былі эканамічны саветнік Пасольства Рэспублікі Бела- 
русь у Вашынгтоне Ў ладзімір Ганчаронак з жонкай сп.Марыяй і другі сакратар Пасоль- 
ства Аляксандр Астроўскі з жонкай сп. Нінай і дзяцьмі Ірынай і Галяй. Пасьля сьв. Лі- 
тургіі ў заліцарквы Жыровіцкае Божае Маці для шаноўных гасьцей было зладжана пры- 
няцьцё, а пазьней адбылася неафіцыйная гутарка вашынгтонцаў з кліўлендцамі і 
гасьцямі з Чыкага: сп-вам Каленікаў, Мікалаем Латушкіным, якія спэцыяльна прыехалі 
ў Кліўленд на гэтую сустрэчу. 

г-Усяго год працуе Беларускае Пасольства ў Вашынгтоне. У красавіку 1993 г. мы 
пераехалі ў новы будынак, які наш урад купіў за 1 даляр. Трэба сказаць, што амэрыканс- 
кі урад заплаціў за будынак амэрыканскага пасольства ў Менску І рубель.- падкрэсьліў 
Уладзімір Ганчаронак--Беларускае пасольства ў Вашынгтоне невялікае, усяго тры асо- 
бы працуе ў ім: пасол--Сяргей Мартынаў, другі сакратар- Аляксандр Астроўскі, і Я, 
эканамічны саветнік. 

Сп. Уладзімір Ганчаронак спыніўся на эканамічных праблемах, расказаў аб эканамічным 
становішчы ў Беларусі. Таксама ён закрануў пытаньні сумеснага беларуска-амэрыканскага 
бізьнесу. 

Сп. Аляксандр Астроўскі пазнаёміў кліўлендцаў з працэсам атрыманьня візаў, па- 
ведаміў, што для жыхароў Беларусі вядзецца падрыхтоўка па выпуску агульнагра- 
мадзянскага пашпарта. 

-- У мінулым годзе за першае паўгодзьдзе Беларускім пасольствам было выдадзена 
адна тысяча візаў. У гэтым годзе за гэты-ж самы пэрыяд- ужо шэсьць тысяч. Усё гэта 
гаворыць аб тым, што расьце цікавасьць да Беларусі ня толькі з боку беларусаў, якія 
пражываюць у Амэрыцы, але і з боку амэрыканцаў. Беларусь робіць крокі, каб далу- 
чыцца да сусьветай супольнасьці. Асноўная задача --пазнаёміць амэрыканцаў з краінай 
Беларусь. У гэтым ёсьць пачэсны абавязак Беларускага Пасольства. 

Госьці адказалі на пытаньні кліўлендцаў. На заканчэньне сустрэчы сябра царкоўнай 
рады царквы сьв. Юрыя ў Чыкага Мікалай Латушкін запрасіў гасьцей з Вашынгтона і кліў- 
лендцаў.на сьвяткаваньне 35-годзьдзя парафіі сьв. Юрыя, якое адбудзецца 7 лістапада. 


Рукапалажэньне 


У нязелю 12 верасьня 1993 г. архіяпіскап Мікалай рукапалажыў Міраслава Вайцюка 
ў сан ярэя. Айцец М.Вайцюк прыехаў у Канаду і зьвярнуўся да Уладыкі Мікалая, каб той 
прыняў яго ў юрысдыкцыю БАПЦ. На просьбу архіяпіскапа Мікалая, уладыка Сава, 
архіяпіскап Беластоцкі і Гданскі, прыслаў айцу Міраславу Вайцюку адпускную грамату. 

Айцец Міраслаў Вайцюк нарадзіўся 28 чэрвеня 1965 году, у Беластоку, у праваслаўнай 
сямі Аляксандра і Ніны з дому Масальска. Айцец Міраслаў закончыў Варшаўскую 
Вышэйшую Праваслаўную Духоўную Сэмінарыю ў Польшчы. Жанаты з Бажэнай, і яны 
маюць дзяўчынку Эмілю. Айцец Міраслаў Вайцюк назначаны на парафію сьв. Кірылы 
Тураўскага ў Таронта як памочнік кіраўнічаму парафіяй архіяпіскапу Мікалаю. 

На здымку: Віцебск, рэшткі ўмацаваньняў Ніжняга замку, ХІЎ--ХУІІ ст. 
Міхась Ткачоў (пасярэдзіне). Зьлева ад яго Лявон Калядзінскі--архЭоляг, 
справа ад яго Міхась Аляксейчык 
Здымак зроблены ў ліпені 1983 г. Друкуецца ўпершыню. 

Архіў Калядзінскага. 





Благавешчанская царква Супрасьлеўскага манастыра 


